

కమిషన్ పేంపు కోసం పంట గ్యాస్ డీలర్ల సమ్మె హెచ్చరిక

న్యూఢిల్లీ : తమ సమస్యలను పరిష్కరించుకుంటే దేశ వ్యాప్త సమ్మె చేస్తామని పంటగ్యాస్ డీలర్లు కేంద్ర ప్రభుత్వాన్ని హెచ్చరించారు. ఇందుకు మూడు వారాల సమయం ఇస్తున్నట్లు ఎల్పీజీ డిస్ట్రిబ్యూటర్ల సంఘం అధ్యక్షుడు బి.ఎస్.శర్మ ఒక ప్రకటనలో తెలిపారు. ఈ మేరకు పెట్రోలియం, సహజవాయుల మంత్రిత్వ శాఖకు కూడా లేఖ రాసినట్లు తెలిపారు. సిలిండర్ల పంపిణీకి సంబంధించిన నిర్ణయాలు వ్యయం పెరుగుతున్న దృష్ట్యా ప్రస్తుతం ఇస్తున్న కమిషన్ సరిపోవడం లేదని, అందువల్ల దాన్ని కనీసం రూ.150కి పెంచాలని డిమాండు చేశారు. తాము అడగకపోయినా ఆయిల్ కంపెనీలు వాణిజ్య సిలిండర్లను పంపిస్తున్నాయని, ఇది తమకు సమస్యలు తెచ్చిపెడుతున్నాయని తెలిపారు. నిబంధనలకు విరుద్ధంగా అమలు చేస్తున్న ఈ విధానాన్ని వెంటనే నిలిపివేయాలని డిమాండు చేశారు.

గరుడ వార్త



www.garudavarthanews.com
www.garudavarthanews.in

తెలుగు దినపత్రిక

మేడ్చల్ మల్కాజ్గిరి సంపుటి : 3 సంచిక : 324 గురువారం 18 డిసెంబర్ 2025 పేజీలు : 4 వెల : రూ. 2.00



శీతాకాలం విడిదికి రాష్ట్రపతి

శీతాకాల విడిది కోసం హైదరాబాద్ కు చేరుకున్నారా రాష్ట్రపతి ద్రౌపది ముర్ము. హాకీంపేట ఎయిర్పోర్టులో తెలంగాణ గవర్నర్ జిషుదేవ్ వర్మ, డిప్యూటీ సీఎం భట్టి విక్రమార్క, మంత్రులు శ్రీధర్ బాబు, సీతక్క తదితరులు ఆమెకు స్వాగతం పలికారు. రాష్ట్రపతి పర్యటన నేపథ్యంలో హైదరాబాద్ ట్రాఫిక్ పోలీసులు డిసెంబర్ 17 నుంచి 22 వరకు పలు ప్రాంతాల్లో ట్రాఫిక్ ఆంక్షలు విధించారు. హాకీంపేట, అల్వాల్, బొలారం, తిరుమలగిరి, కార్యానా ప్రాంతాల్లో వాహనాల డ్రైవర్స్ కొనసాగుతుంది. రాష్ట్రపతి పర్యటన ముగిసే వరకు డ్రోన్లు, పారా గ్లైడర్స్, మైక్రోలైట్ ఎయిర్క్రాఫ్ట్స్ ఎగురవేతంపై నిషేధం. 18న సికింద్రాబాద్ లోని రాష్ట్రపతి నిలయంలో ఆమె విశ్రాంతి తీసుకుంటారు. 19న రామాజీ ఫిలిమ్ సిటీలో నిర్వహించే ప్రత్యేక కార్యక్రమాలకు హాజరవుతారు. పలు అభివృద్ధి శంకుస్థాపన ప్రారంభోత్సవాలు చేస్తారు. 20న గచ్చిబౌలిలో బ్రహ్మకుమారీస్ శాంతి సరోవర్ సంస్థ నిర్వహిస్తున్న కార్యక్రమాల్లో పాల్గొంటారు. 21న రాష్ట్రపతి నిలయంలో ప్రముఖుల కోసం ‘ఎటె హోమ్’, పౌరుల భేటీ లో పాల్గొంటారు. 22న సాయంత్రం ప్రత్యేక విమానంలో తిరిగి ఢిల్లీకి బయలుదేరుతారు.

పార్టీ మారినట్లు ఆధారాలేవు..

ఫిరాయింపు ఎమ్మెల్యేల అంశంపై స్పీకర్ కీలక తీర్పు.

హైదరాబాద్, డిసెంబర్ 17: రాష్ట్రంలో పార్టీ ఫిరాయించిన ఎమ్మెల్యేల అంశంపై అసెంబ్లీ స్పీకర్ గడ్డం ప్రసాద్ కీలక తీర్పునిచ్చారు. ఐదుగురు ఎమ్మెల్యేల అనర్హత పిటిషన్లను స్పీకర్ కొట్టివేశారు. వారిపై అనర్హత వేటు వేసేందుకు తగిన ఆధారాలు లేవని స్పీకర్ గడ్డం ప్రసాద్ స్పష్టం చేశారు. పార్టీ మారినట్లు సరైన ఆధారాలు చూపలేదని తీర్పు సందర్భంగా స్పీకర్ పేర్కొన్నారు. ఎమ్మెల్యేలు అరికెహూడి గాంధీ, గూడెం మహిపాల్ రెడ్డి, తెల్లం వెంకట్రావు, బండ్ల కృష్ణ మోహన్ రెడ్డి, ప్రకాష్ గౌడ్, కడియం శ్రీహరి, దానం నాగేందర్, కాలే యాదయ్య, పోచారం శ్రీనివాస్ రెడ్డి, ఎం సంజయ్ కుమార్ లు తమ పార్టీ తరపున గెలిచి కాంగ్రెస్ పార్టీలోకి మారారని, వారిపై అనర్హత వేటు వేయాలంటూ బీఆర్ఎస్ పార్టీ ఎమ్మెల్యేలు అసెంబ్లీ స్పీకర్ కు కంప్లెయింట్ ఇచ్చారు. ఈ విషయంలో స్పీకర్ ఆలస్యం చేస్తుండటంతో.. బీఆర్ఎస్ నేతలు సుప్రీంకోర్టును ఆశ్రయించారు. వీరి పిటిషన్లపై పలు దఫాలుగా విచారించిన సుప్రీం ధర్మాసనం.. డిసెంబర్ 18వ తేదీలోగా నిర్ణయం తీసుకోవాలని స్పీకర్ కు సూచించింది. సుప్రీంకోర్టు సూచన మేరకు తెలంగాణ అసెంబ్లీ స్పీకర్ గడ్డం ప్రసాద్.. ఇవాళ(బుధవారం) ఐదుగురు ఎమ్మెల్యేల కేసుల్లో తీర్పును వెలువరించారు.



స్పష్టమైన తీర్పునిచ్చారు. పార్టీ ఫిరాయింపుపై బీఆర్ఎస్ ఎమ్మెల్యే వేసిన పిటిషన్లను స్పీకర్ కొట్టేశారు. ఇక, మిగిలిన వారిలో ముగ్గురు ఎమ్మెల్యేలకు సంబంధించిన కేసుల్లో గురువారం నాడు తీర్పు వెలువరించనున్నారు స్పీకర్. మరో ఇద్దరు ఎమ్మెల్యేలు దానం నాగేందర్, కడియం శ్రీహరిలను ఇంకా విచారించాల్సి ఉంది. వీరికి స్పీకర్ నోటీసులు జారీ చేసినప్పటికీ.. ఎలాంటి రెస్పాన్స్ ఇవ్వలేదు. వీరి విషయంలో స్పీకర్ ఎలాంటి నిర్ణయం తీసుకుంటారనేది సస్పెన్స్ గా మారింది.

లోక్ సభలో ‘ప్రియాంకం’.. అన్న లేని లోటు తీరుస్తూ..

న్యూఢిల్లీ: పార్లమెంట్ శీతాకాల సమావేశాల వేళ రాజకీయ ముఖచిత్రం ఆసక్తికరంగా మారింది. ప్రతిపక్ష నేత రాహుల్ విదేశీ పర్యటనలో ఉండగా.. ఆయన గైర్జాబర్ పై విమర్శలు గుప్పించిన బీజేపీ సభలో సీన్ రివర్స్ అయింది. తొలిసారి ఎంపీగా అడుగుపెట్టిన ప్రియాంక గాంధీ వాద్రా.. కాంగ్రెస్ కు సారథ్యం వహిస్తూ, అధికార పక్షంపై విరుచుకుపడుతున్నారు. ప్రియాంక తన వాగ్ధాతీతో రాహుల్ లేని లోటును భర్తీ చేయడమే కాకుండా, విపక్షాలకు కొత్త ఊపిరి పోశారు. ముఖ్యంగా ఎంజీఎన్ఆర్ ఈజీఏ (ఉపాధి హామీ) స్థానంలో కేంద్రం తెచ్చిన ‘జి రామ్ జి’ బిల్లుపై ప్రియాంక పోరాటం రాజకీయ వర్గాల్లో హాట్ టాపిక్ గా మారింది. ఈ కొత్త బిల్లు పేదల ఉపాధి హాకీను హరిస్తందని, గ్రామ న భద్ర అధికారాలను బలహీనపరుస్తుందని ఆమె సభలో గట్టిగా వాదించారు. నిధుల కేటాయింపులో కేంద్రం పెత్తనాన్ని ప్రశ్నిస్తూ, ఇది రాజ్యాంగ విరుద్ధమని ఆమె చేసిన విమర్శలు సోషల్ మీడియాలో వైరల్ అవుతున్నాయి. ముఖ్యంగా వధకం పేరు నుండి మహాత్మా గాంధీ పేరును తొలగించడాన్ని ఆమె తీవ్రంగా తప్పుబట్టారు. సభలో చర్చ జరుగుతున్న సమయంలో అధికార పక్షం ‘కుటుంబం’ పేరుతో చేసిన వ్యాఖ్యలకు ప్రియాంక ఇచ్చిన కౌంటర్ అందరినీ ఆకట్టుకుంది. ‘గాంధీ మా కుటుంబ సభ్యుడు కాదు. కానీ ఆయన ఈ దేశానికి తండ్రి, మన



అందరికీ కుటుంబ సభ్యునితో సమానం’ అంటూ ఆమె ఇచ్చిన సమాధానం బీజేపీ నేతలను ఆతృరక్షణలో పడేసింది. కేవలం పేరు మార్పుల కోసమే ప్రభుత్వం కోట్లాది రూపాయల ప్రజాధనాన్ని వృథా చేస్తోందని, చర్చ లేకుండా బిల్లులను ఏకపక్షంగా ఆమోదించడం ప్రజాస్వామ్యానికే చేటుని ఆమె హెచ్చరించారు.



ప్రధాని మోడీకి ఇథియోపియా అత్యున్నత పురస్కారం

ప్రధాని మోడీకి ఇథియోపియా అత్యున్నత పురస్కారం దక్కింది. ఇథియోపియా దేశ అత్యున్నత పౌర పురస్కారమైన ది గ్రేట్ హోనర్ నిహాస్ ఆఫ్ ఇథియోపియాను మోడీ అందుకున్నారు. అంతేకాకుండా పురస్కారం అందుకోవడంతో ప్రపంచంలోనే ఈ గౌరవం అందుకున్న తొలి ప్రపంచ దేశాధినేతగా మోడీ నిలిచారు. ఇక ప్రధాని మోడీ ప్రస్తుతం ఇథియోపియాలో పర్యటిస్తున్న సంగతి తెలిసిందే. మూడు దేశాల పర్యటనలో భాగంగా మంగళవారం ఆయన ఇథియోపియా రాజధాని అడిస్ అబాబాలో అడుగుపెట్టారు. విమానాశ్రయంలో ఆ దేశ ప్రధాని అబియ్ అహ్మద్ అబి స్వయంగా ప్రధాని మోడీకి స్వాగతం పలికారు. అధికారిక ప్రోటోకాల్ పక్కన పెట్టి ప్రధాని తన కారులోనే మోడీని హెబిటల్ కు తీసుకువెళ్లారు. మార్గమధ్యలో ఓ సైన్స్ మ్యూజియంను, ఫ్రెండ్ షిప్ పార్కులను మోడీకి చూపించారు. మరోవైపు ఇథియోపియా చేరుకున్న వెంటనే మోడీ తన ఎక్స్ భాతాలో వివిధ రంగాల్లో భాగస్వామ్యాన్ని మరింత బలోపేతం చేసుకోవడానికి ఇథియోపియా నాయకత్వంతో చర్చించడానికి ఎదురుచూస్తున్నట్లు తెలిపారు.

పక్షాల్లోనే వివాదం..

కొత్త పాలనకు సీఎం రేవంత్ రెడ్డి మాస్టర్ ప్లాన్!

‘కోడ్’ ముగియగానే భారీ మార్పులు!!

హైదరాబాద్ : పరిపాలన మీద పూర్తి స్థాయిలో పట్టు బిగించేందుకు తెలంగాణ సీఎం కనరత్న మొదలుపెట్టారా? పాత వానసలు లేకుండా అడ్మినిస్ట్రేషన్ ను గాడిలో పెట్టాలని డిస్టెయ్యూరా? అందు కోసం ఎక్స్ ప్లా కేర్ తీసుకోబోతున్నారా? ఏంటా ప్రత్యేక జాగ్రత్తలు? ముఖ్యమంత్రి రేవంత్ ఏం చేయబోతున్నారు? తెలంగాణలో ప్రస్తుతం పంచాయతీ ఎన్నికలు జరుగుతున్నాయి. ఈనెల 17న మూడో విడత పోలింగ్ ముగియగానే ఎన్నికల కోడ్ ముగుస్తుంది. ఆ వెంటనే పెద్ద ఎత్తున ఐఎస్ అధికారులను బదిలీ చేసి 90% పరిపాలనా ప్రక్షాళనకు సిద్ధమవుతున్నారంటే సీఎం రేవంత్ రెడ్డి. పదవి చేపట్టాక తొలిసాళ్ళలో ఉండే బాలారిష్టాలను అధిగమించడం, తర్వాత వరుస ఎన్నికల్లోనే చీటితో ఇన్ఫ్లాక్షన్ పూర్తి స్థాయిలో దృష్టి పెట్టలేదని, ఇక మీదట ఆ సమస్య నుంచి బయటపడాలనుకుంటున్నట్లు సమాచారం. ప్రభుత్వం అందిస్తున్న సంక్షేమ పథకాలు అర్హులకు పూర్తి స్థాయిలో అందాలంటే సమర్థతైన అధికారులు ఉండాలన్న లక్ష్యంతో ఐఎస్ లను బదిలీ చేయాలనుకుంటున్నారు. కాంగ్రెస్ ప్రభుత్వం

అధికారంలోకి వచ్చి రెండేళ్ళయింది. ఇప్పటి వరకు చాలా శాఖల్లో ఉన్నతాధికారులను మార్చలేదు. ఇప్పటి వరకు ఫోకల్ పోస్టుల్లో ఉన్న ఐఎస్ లునే మారుస్తూ వచ్చిన ప్రభుత్వం, ఈసారి నాన్ ఫోకల్ పోస్టుల్లో ఉన్న వారికి కూడా స్థాన చలనం కల్పించేందుకు సిద్ధమైనట్లు తెలుస్తోంది. ఇక నుంచి పాలనను వరుగులు పెట్టించాలని భావిస్తున్నారంటే ముఖ్యమంత్రి రేవంత్ రెడ్డి. ఇప్పటి వరకు కొన్ని సర్దుబాట్లు చేసుకునేందుకు సమయం ఇచ్చారని, ఇకపై పాలనలో తన ముద్ర వేసేందుకు రాష్ట్ర వ్యాప్తంగా ఉన్నతాధికారుల బదిలీలు చేపట్టాలని అనుకుంటున్నట్లు చెబుతున్నాయి సచివాలయ వర్గాలు. స్పెషల్ బీఫ్ సెక్రటరీ స్థాయి నుంచి కింది వరకు అందర్నీ మార్చాలని నిర్ణయించుకుని ఆయా శాఖల నుంచి నివేదికలు సిద్ధం చేయాలని ఉన్నతాధికారులను ఆదేశించారట ముఖ్యమంత్రి. ఆయన బాధ్యతలు తీసుకున్నాక కొన్ని శాఖలపై రివ్యూ నిర్వహించి ఆరోపణలు ఎదుర్కొంటున్న కొందరు అధికారులకు స్థాన చలనం కల్పించారు. అంతేకాక సీఎంవోలోకి కొంతమంది అధికారులను తీసుకుని వారితో



పని చేస్తూ వస్తున్నారు. రెండేళ్లు గడుస్తున్నా ఆరు గ్యారంటీలపై సన్నతాధికారులు ప్రజల్లో నమ్మకం కల్పించకపోతున్నట్లు భావిస్తున్నారు ముఖ్యమంత్రి. దీంతో సెక్రటరీయట్ లో కూడా కొంతమంది సీనియర్ ఐఎస్ లకు స్థానచలనం తప్పనిసీ తెలుస్తోంది. సీఎంవో కార్యదర్శులను సైతం మార్చే ఆలోచనలో ఉన్నట్లు సమాచారం. పలు విషయాల్లో భావిస్తున్నారంటే మరో సీనియర్ ఐఎస్ ను సీఎంవోలోకి తీసుకుని కీలక భాద్యతలు అప్పగించే అవకాశాలు ఉన్నట్లు తెలుస్తోంది. సీఎంవోలో తీసుకుంటున్న నిర్ణయాల వెంటనే బయటకు తెలిసి పోవడంపై ముఖ్యమంత్రి ఆగ్రహంగా ఉన్నారు. లోపలి వాళ్ళే కొందరు బయటకు లీకులు ఇస్తున్నారని, వారి పట్ల జాగ్రత్తగా ఉండాలని సూచించినట్లు సమాచారం. అలాగే... పలు జిల్లాల్లో వివాదాస్పద నిర్ణయాల

తీసుకుంటున్న కలెక్టర్లు, కేవలం క్యాంపు ఆఫీసులకే పరిమితం అయి ప్రజల మధ్యకు వెళ్లని వాళ్ళను కూడా మార్చబోతున్నారు. పనితీరు ఆధారంగా రాష్ట్రంలోని 33 జిల్లాల కలెక్టర్లకు గ్రేడింగ్, ర్యాకింగ్ ఇస్తున్నారు. ఈ క్రమంలో పర్ఫార్మెన్స్ బాగాలేని కలెక్టర్లను పక్కకు పంపే ఆలోచనలో ఉన్నట్లు తెలుస్తోంది. వారం రోజుల క్రితమే కొద్ది మంది ఐఎస్ లను రహస్యంగా బదిలీ చేసింది ప్రభుత్వం. విషయం బయటకు పొక్కుకుండా ట్రాన్స్ ఫర్ ఆర్డర్స్ నేరుగా సదరు అధికారులకు పంపించారు. మరోవైపు ఐఎస్ ఎస్ అధికారులను కూడా ప్రభుత్వం బదిలీ చేసింది. రాష్ట్రంలో డిప్యూటీ షిఫ్ట్ పని చేస్తున్న ఐఆర్ఎస్ అధికారి, సింగరేణి సీఎండి బలరాం నాయక్ ను కూడా మార్చే అవకాశాలు ఉన్నట్లు తెలుస్తోంది. ఈనెలాఖరుతో ఆయన డిప్యూటీ షిఫ్ట్ ముగిసిపోతుంది. రాబోయే మూడేళ్ళలో ప్రభుత్వం చేపట్టబోయే అభివృద్ధి, సంక్షేమ కార్యక్రమాలపై ఫోకస్ చేయాలనుకుంటున్నారని ముఖ్యమంత్రి. అందుకోసం విజ్ఞాన ఉన్న అధికారులకు ప్రాధాన్యం ఇచ్చి పని చేయించాలనుకుంటున్నట్లు తెలుస్తోంది.

సంపాదకీయం

భారత్ పై పడి ఏడ్చినంత సేపు ఎట్టలేదుగా పోక్!

ఇటీవల అఫ్ఘనిస్తాన్-పాకిస్తాన్ మధ్య తీవ్ర ఘర్షణ వాతావరణం నెలకొన్న సంగతి తెలిసిందే. అయితే... టర్కీ, ఖతార్ మధ్యవర్తిత్వంతో కొన్ని రోజులు కాల్పుల విరమణ జరిగింది. అయితే టర్కీ వేదికగా జరిగిన శాంతి చర్చలు విఫలమయ్యాయని కథనాలోచ్చాయి. దీంతో... భారత్ పై పాక్ తన అక్కసు వెళ్లగక్కుకుంది. కట్ చేస్తే.. రిజల్ట్ రివర్స్ అయ్యింది! దీంతో పాక్ పై విమర్శలు మొదలయ్యాయి. అవును... విషయం ఏదైనా, సందర్భం మరేదైనా, వేదిక ఇంకేదైనా.. నిత్యం భారత్ పై పడి ఏడ్వడం పాకిస్తాన్ కి బాగా అలవాటుగా మారిపోయిందనే చెప్పాలి. పైగా ఆఫ్ఘన్ తో భారత్ సంబంధాలు ఇటీవల మరింత బలంగా మారుతున్న విషయాన్ని ఏమాత్రం జీర్ణించుకోలేకపోతున్న ఇస్లామాబాద్.. ఢిల్లీపై తన అక్కసు వెల్లగక్కుతుంది. ఈ సమయంలో టర్కీలో ఓ కీలక పరిణామం చోటు చేసుకుంది. **ఫెయిల్ అయిన చర్చలు!:** సరిహద్దుల్లో కాల్పుల విరమణ, సీమాంతర ఉగ్రవాదం, మొదలైన అంశాలపై ఈ రెండు దేశాల మధ్య టర్కీ వేదికగా చర్చలు ప్రారంభమైన సంగతి తెలిసిందే. అయితే ఇవి విఫలమైనట్లు బుధవారం పాకిస్తాన్ ప్రకటించింది! ఈ సందర్భంగా స్పందించిన పాక్ సమాచార, ప్రసార శాఖ మంత్రి అతావుల్లా తరాల్.. చర్చల్లో ఎలాంటి పరిష్కారమూ కనగొనలేక పోయామని, అవి విఫలమయ్యాయని తెలిపారు. **వెంటనే భారత్ పై పడి ఏడ్వడం:** అలా ఆఫ్ఘన్ తో చర్చలు విఫలమవ్వగానే భారత్ పై పడి ఏడ్వడం మొదలుపెట్టింది పాక్. ఇందులో భాగంగా... కాబూల్ లో తీగలను లాగుతూ, తోలుబొమ్మ ప్రదర్శన నిర్వహిస్తున్న వారిని ఢిల్లీ నియంత్రితోందని పాకిస్తాన్ రక్షణ మంత్రి ఖ్వాజా ఆసిఫ్ అన్నారు. కాబుల్ తో ఒప్పందానికి దగ్గరవుతున్నప్పుడల్లా, కొందరు జోక్యం కారణంగా చర్చలు విఫలమవుతున్నాయని పరోక్షంగా భారత్ పై విమర్శలు చేశారు. **తాజాగా నక్సన్ అయిన శాంతి చర్చలు!:** అయితే.. టర్కీ, ఖతార్ మధ్యవర్తిత్వంలో ఇస్లాంబుల్ లో జరిగిన తీవ్రమైన శాంతి చర్చల తర్వాత పాకిస్తాన్, ఆఫ్ఘనిస్తాన్ మధ్య కాల్పుల విరమణ ఒప్పందం కుదిరింది. ఈ సందర్భంగా అక్టోబర్ 18 - 19 మధ్య జరిగిన సీజ్ ఫైర్ ఒప్పందాన్ని కొనసాగించేందుకు ఇరు దేశాలు అంగీకరించాయని టర్కీ ప్రకటించింది. తదుపరి చర్చలు నవంబర్ 6న జరగనున్నాయి. ఇవి ఈ ఒప్పందం అమలును ఖరారు చేయనున్నాయని అంటున్నారు. **ఇప్పుడు ఏమంటావ్ ఆసిఫ్..?:** పాకిస్తాన్ తో అఫ్ఘనిస్తాన్ శాంతి చర్చలు విఫలమవ్వడానికి భారత్ కారణమని చెబుతోన్న పాకిస్తాన్ రక్షణ మంత్రి ఆసిఫ్ కు ఇప్పుడు భారత్ నుంచి కీలక ప్రశ్న ఎదురవుతోంది. ఇందులో భాగంగా... కాబూల్, ఇస్లామాబాద్ మధ్య చర్చలు ఫెయిల్ అవ్వడానికి ఢిల్లీ కారణమైతే... ఇప్పుడు చర్చలు సక్సెస్ అవ్వడానికి కూడా ఢిల్లీనే కారణం అని చెబుతారా అని ప్రశ్నిస్తున్నారు.

దేవుడు నోరిచ్చాడు కదా అని భారత్ పై నిత్యం అవాకులు చెవాకులు పేలడం మాని.. దేశాన్ని ఆర్థికంగా, పరిపాలనా పరంగా గాడిలో పెట్టడం.. సరిహద్దుల్లో శాంతి వాతావరణాన్ని నెలకొల్పడంపైనే దృష్టి పెట్టాలని సూచిస్తున్నారు. **పాక్ కు ఆఫ్ఘాన్ మంత్రి స్ట్రాంగ్ వార్నింగ్!:** కాల్పుల విరమణ ఏర్పాటు చేయబడినప్పటికీ.. ఆఫ్ఘనిస్తాన్ అంతర్గత మంత్రి సిరాజుద్దీన్ హక్కానీ తీవ్ర హెచ్చరిక జారీ చేశారు. ఇందులో భాగంగా... ‘మా సహనాన్ని మళ్ళీ పరీక్షిస్తే.. మా ప్రతిస్పందన చాలా తీవ్రంగా ఉంటుంది’ అని హక్కానీ పేర్కొన్నారు. ఇదే సమయంలో.. తెహ్రిక్-ఇ-తాలిబాన్ పాకిస్తాన్ (టీటీపీ)పై చర్య తీసుకోవాలన్న పాకిస్తాన్ డిమాండ్ పై స్పందించిన ఆయన... ఇది పాకిస్తాన్ అంతర్గత విషయం అని నొక్కి చెప్పారని తెలుస్తోంది.

జాతీయ స్థాయి స్కూల్ గేమ్స్ పోటీలకు తూంకుంట విద్యార్థులు ఎంపిక



శామీర్ పేట, డిసెంబర్ 17(గరుడ వార్త) : జాతీయ స్థాయి ఖో ఖో పోటీలకు తూంకుంట పాఠశాల విద్యార్థులు ఎంపికైనట్లు పాఠశాలల క్రీడల సమాఖ్య జోనల్ కార్యదర్శి, ఉమ్మడి రంగారెడ్డి జిల్లా ఖో - ఖో సంఘం ఉపాధ్యక్షుడు గుర్రం సత్తిరెడ్డి తెలిపారు. ఈ సందర్భంగా బుధవారం సత్తిరెడ్డి మాట్లాడుతూ...

శామీర్ పేట పేరుతో డివిజన్ ఏర్పాటు చేయాలంటూ జిహాచ్‌ఎంసి సెక్రెటరీ జోనల్ కమిషనర్ కు విసేతి పత్రం...



శామీర్ పేట, డిసెంబరు 17 (గరుడ వార్త) : నూతనంగా శామీర్ పేట పేరుతో గ్రేటర్ డివిజన్ ఏర్పాటు చేయాలంటూ బీజేపీ నాయకులు వినతి పత్రం అందజేశారు. బుధవారం శామీర్ పేట మండల బీజేపీ నాయకులు జిహెచ్‌ఎస్ సికింద్రాబాద్ జోనల్ కమిషనర్ కు వినతిపత్రం అందజేశారు. ఈ సందర్భంగా బీజేపీ నాయకులు మాట్లాడుతూ జాతీయ, అంతర్జాతీయ స్థాయిలో గుర్తింపు ఉన్న శామీర్ పేట ను నూతన గ్రేటర్ డివిజన్ గా ఏర్పాటు చేయాలని విజ్ఞప్తి చేశారు.

శ్రీ పెద్దమ్మ తల్లి ఆలయం ప్రాంగణంలో అగ్నే ప్రసాదం వితరణ

శామీర్ పేట, డిసెంబర్ 17 (గరుడ వార్త) : శ్రీ పెద్దమ్మ తల్లి ఆలయం వద్ద ఘనంగా అన్నదాన కార్యక్రమం చేపట్టారు. బుధవారం శామీర్ పేట మండలం తూంకుంట మున్సిపల్ ఉప్పర్ వల్లి పరిధిలోని శ్రీ పెద్దమ్మతల్లి ఆలయం వద్ద అమ్మవారికి ప్రత్యేక పూజలు చేశారు. ఆలయం వద్ద జోగులాంబ గద్వాల జిల్లా కు చెందిన పాండురంగం - శారద దంపతులు, కుమారుడు శ్రీహన్ కుమార, కూతుర్లు రాధిక, పవిత్ర వారి కుటుంబ సభ్యులు అన్నదానం చేపట్టగా మూడు చింతలపల్లి మున్సిపల్ పోతారం గ్రామానికి చెందిన దుర్గారాజు- అన్నపూర్ణ దంపతులు అన్నదానానికి సహకరించారు. వివిధ గ్రామాల భక్తులు పాల్గొని అన్న ప్రసాదం స్వీకరించారు.

దబాయింపులు.. వసూళ్లు



కామారెడ్డి : పురపాలకల్లో పాలకవర్గ గడువు ఈ ఏడాది జనవరి 25తో ముగిసింది. అయినా పది నెలల నుంచి ఇప్పటికీ కొందరు ప్రజాప్రతినిధులం తామేన్న భ్రమలో ఉన్నారు. వార్డుల్లో తిరుగుతూ ఆసధికారిక పనులపై ధృష్టి పెడుతున్నారు. కార్యాలయానికి వచ్చే ఖర్చు నాయకులు అధికారులపై జబర్దస్తి దిగుతున్నారు. మేము ఏది చెబితే అలాగే నడవాలని హుకుం జారీ చేస్తున్నారు. తాజా మాజీలతో తలనొప్పిగా మారందని అధికారులు అంతర్గతనం చెందుతున్నారు. **ఏమేం చేస్తున్నారుంటే..** తాజా మాజీలు పురపాలక కార్యాలయం చుట్టూ తరచూ చక్కర్లు కొడుతున్నారు. ఆయా విభాగాల్లో కింది స్థాయి సిబ్బందిని మచ్చిక

భువనగిరి జిల్లా చౌటుప్పల్ మండలం వంతంగి లో 69 వ ఎస్ జి ఎఫ్ ఆధ్వర్యంలో నిర్వహించిన అందర్-17 రాష్ట్ర స్థాయి బాల బాలికల ఖో- ఖో పోటీలలో ఉత్తమ ప్రతిభ కనబరిచిన శామీర్ పేట మండలం తూంకుంట జిల్లా పరిషత్ ఉన్నత పాఠశాల కు చెందిన10వ తరగతి చదువుతున్న మధు సాయి, గౌతమ్, 9వ తరగతికి చదువుతున్న జి సాయి, అత్యులు జాతీయస్థాయి స్కూల్ గేమ్స్ పోటీలకు ఎంపికయ్యారన్నారు. ఈ నెల 20వ తేదీ నుంచి 24వ తేదీ వరకు అయోధ్యలో జరిగే జాతీయస్థాయి పోటీలలో పాల్గొంటారని, బుధవారం సాయంత్రం బయలుదేరి వెళ్లినట్లు చెప్పారు. ఈ పోటీలలో పాల్గొనే తెలంగాణ బాలుర జట్టుకు కోచ్ గా వినోద్ కుమార్, బాలికల జట్టుకు కోచ్ గా శ్రీనివాస్ యాదవ్ వ్యవహరిస్తారన్నారు.

జాతీయ జట్టుకు ఎంపికైన విద్యార్థులను ప్రధానోపాధ్యాయుడు వెంకటే రెడ్డి, యుటిఎఫ్ మండల అధ్యక్షుడు తిరుమలేష్, ఉపాధ్యాయ బృందం, విద్యార్థులు తదితరులు అభినందించారు.

అంతర్జాతీయ స్థాయిలో పలు విద్యాసంస్థలు ఉన్నాయని తెలిపారు. ఈ గుర్తింపు ఇలాగే కొనసాగాలంటే శామీర్ పేట ను డివిజన్ గా ఏర్పాటు చేయాలని కోరారు. శామీర్ పేట కు ఆనాటి నుంచి ఎంతో చరిత్ర ఉందని, పర్యాటక కేంద్రంగా విరజిల్లుతుం దన్నారు.

ఈ కార్యక్రమంలో మేడ్చల్ జిల్లా బీజేపైఎం ఉపాధ్యక్షుడు బోయిన శివ, శామీర్ పేట మండల బీజేపీ నాయకులు దేశం పవన్ గౌడ్, శ్రీకాంత్, రవీకర్ రెడ్డి, యాస్మి ప్రవీణ్ గౌడ్, దుర్గాప్రసాద్, కార్తీక్ రెడ్డి, ప్రవీణ్, హరి, అనిల్ రెడ్డి తదితరులు పాల్గొన్నారు.

చేసుకుని కార్యాలయంలో ఏం జరుగుతుందో ఆరా తీస్తున్నారు. కొన్ని పనులకు బినామీలుగా ఉండటంతో వారు కార్యాలయాన్ని వీడటం లేదు. తాజా మాజీ ప్రజాప్రతినిధులు గ్రూపులుగా ఏర్పడ్డారు. ఒక్కో గ్రూపులో నలుగురు నుంచి ఆరుగురు ఉన్నట్లు సమాచారం. వీరు వార్డుల్లో ఏదేని సమస్య ఉందంటే ఆక్కడే వాలిపోతున్నారు. వివాదాన్ని పరిష్కరిస్తామని చెబుతూ ఎంతో కొంత తీసుకుని జారుకుంటున్నారు. 'కామారెడ్డిలో పాత పట్టణంలో ఓ బస్ ప్రాంతానికి సమీపంలో జీ ఫ్లో 2 నిర్మాణం చేపట్టారు. పురపాలక శాఖలో అనుమతి కోసం దరఖాస్తు చేశారు. రెండు నెలలు గడిచినా అనుమతి రావడం లేదు. ద్రువపత్రం లేనదే పనిచేయొద్దని నిబ్బంది చెప్పారు. ఓ రోజు తాజా మాజీ ప్రజాప్రతినిధి ఆ మార్గంలో వెళ్లేబప్పుడు ఆ భవన నిర్మాణంపై కన్ను పడింది. వెంటనే అతడు యజమానిని కలిశారు. రూ.40 వేలు ఇవ్వాలని, అనుమతి ఇప్పిస్తానని పేర్కొన్నారు.'

ఖాళీస్థలాల వివాదాల్లో తల దూరుస్తున్నారు. నెలీల్ మెంట్లు చేస్తున్నారు. ప్రజలు వార్డు సమస్యలపై ఫిర్యాదు చేస్తే తాము అధికారంలో లేమని ఓ వైపు చెబుతూనే కాసులు వచ్చే సమయో మాత్రం తలదూరుస్తున్నారు. ఈ విషయమై కామారెడ్డి పురపాలక కమిషనర్ రాజేంద్రరెడ్డిని వివరణ కోరగా.. బయట జరిగే వ్యవహారం తమకు సంబంధం లేదన్నారు. కొన్ని విషయాల్లో తాజా మాజీల ప్రభావం ఉందని అడగగా.. దానిపై స్పందించడానికి నిరాకరించారు.

‘మెట్రో’ నగరం.. ‘డివైడర్లతో’ నరకం



హైదరాబాద్: నగరంలో విభాగినుల మధ్యలో మెట్రోలు స్తంభాలు ఏర్పాటు చేశారు. అవి దెబ్బతినకుండా.. వాహనాలు ఢీకొట్టినా.. ఆ ప్రభావాన్ని పరిమితం చేసేందుకు భద్రతా చర్యలు చేపట్టింది. ఢీకొట్టే అవకాశం ఉన్న ఎత్తు వరకు భద్రకోల్ షీట్స్ ఏర్పాటు చేసి ఆ తర్వాత రక్షణ గోడ కట్టారు. వాహనదారుల భద్రత చర్యలు మాత్రం చేపట్టలేదనే విమర్శలు ఉన్నాయి. తరచూ స్తంభాలకు ద్విచక్రవాహనదారులు, కార్లు ఢీకొట్టి పలువురు మృత్యువాత పడుతున్నారు. ఆదివారం సైతం ఇద్దరూ చనిపోయారు. అయినా హైదరాబాద్ మెట్రోలు సంస్థ(హెచ్ఎంఆర్ఎల్)కు చలనం లేదని పలువురు వాపోతున్నారు. **ఇవీ కారణాలు..** సరైన వెలుతురు లేక: మెట్రోలు నిర్మించిన మూడు మార్గాల్లో ఇదివరకు సెంట్రల్ లైటింగ్ ఉండేది. మెట్రో నిర్మించే సమయంలో వాటిని తొలగించారు. విశాలమైన రోడ్లలో వెలుతురు లేక తరచూ వాహనదారులు డివైడర్లను ఢీకొడుతున్నారు. రైదర్లు, డ్రైవర్లు స్పష్టంగా చూడగలిగేలా.. ప్రమాదాల నివారణకు వీధి దీపాలు ఉండటం ముఖ్యమని నిపుణులు చెబుతున్నారు. **అప్రమత్తత తాస్తూ:** రైదర్లు, డ్రైవర్లు అప్రమత్తం చేసేలా స్తంభాల ముందు, డివైడర్ల పొడవునా రేడియం రిఫ్లెక్టివ్ షీట్స్ తో కూడిన హెచ్చరికలు ఉండాలి. ఇవి లేకపోవడంతో డివైడర్ ఎక్కడ ఉందో కన్పించక వాహనాలు ఢీకొట్టుంటున్నాయి. అతి వేగం ప్రవాదాలకు కారణమే అయినా.. రేడియం స్క్రీన్లు ఉంటే వాటిని చూడగానే వేగాన్ని అదుపు చేసేందుకు అవకాశం ఉంటుంది. **మలుపుల్లో:** అమీర్ పేట నుంచి రాయదుర్గం వెళ్లే మార్గం పూర్తిగా మలుపుల్లో ఉంటుంది.మలుపుల్లో స్తంభాలు కన్పించేలా స్క్రీన్లు ఉండాలి. చాలా చొట్ల లేవు.

సేకరణలో తాత్సారం..

అక్రమాలకు ఆస్కారం

పెద్దపల్లి : సుల్తానాబాద్ లోని ఓ మిల్లులో టాస్క్ ఫోర్స్ అధికారులు ఇటీవల జరిపిన తనిఖీల్లో నిల్వలో వ్యత్యాసాన్ని గుర్తించారు. అయినా దీనిపై ఎలాంటి చర్యలు చేపట్టలేదు. మంథనిలోని ఓ మిల్లులో ఇలాంటి ఘటన పునరావృతంకాగా మరుసటి సీజన్లో ధాన్యం ఇవ్వొద్దనే ఆదేశాలను రాజకీయ ఒత్తిళ్లతో అధికారులు పక్కనబెట్టినట్లు ఆరోపణలున్నాయి.తెవీ బియ్యం సేకరణలో తరచూ ప్రభుత్వ సంస్థలు తాత్సారం చేయడం మిల్లర్లకు వరంగా మారింది. ఒక సీజన్లో ఇచ్చిన ధాన్యానికి సంబంధించిన బియ్యం మరుసటి సీజన్ మొదలయ్యేలోపు ఇవ్వాలి ఉండగా ఏళ్లు గడిచినా ఇవ్వకుండా అక్రమాలకు తెరలేపారు. నిర్దేశిత గడువులోగా ఇవ్వని సీఎంఆర్ కోటా ఉన్నట్లు కొద్ది బియ్యం రికార్డుల ప్రకారం మిల్లర్ల వద్దే మూలుగుతోంది. కానీ భౌతికంగా ఒక్క మిల్లులో కూడా గడిచిన సీజన్కు సంబంధించిన ధాన్యం నిల్వలు లేవంటే అతిశయోక్తి కాదు.

కోటా పూర్తికాకపోయే.. 2023-24 వానాకాలం సీజన్లో 1,29,199.95 మెట్రిక్ టన్నుల సీఎంఆర్ ఇవ్వాలి ఉండగా 23,388.54 మెట్రిక్ టన్నుల బియ్యం బకాయి ఉంది. ఈ సీజన్లో ఎఫ్సీబి కోటా 98 శాతం పూర్తి చేసినప్పటికీ పౌరసరఫరాల కోటా 50 శాతం కూడా పూర్తి కాలేదు. 2023-24 యాసంగి కోటా మాత్రం సివిల్ సప్లీ నూరు శాతం పూర్తి చేశారు. కానీ ఎఫ్సీబికి ఇవ్వాలిని 1973.15 మెట్రిక్ టన్నుల



పొడి బియ్యం కేవలం 29 శాతం కోటా మాత్రమే పూర్తయింది. **చర్యలు చేపట్టడంలో వైఫల్యం**2022-23 సీజన్లో కేంద్ర, రాష్ట్ర ప్రభుత్వాల మధ్య సయోధ్య కుదరకపోవడంతో బియ్యం తీసుకోవడంపై అనిశ్చితి ఏర్పడింది. దీంతో రాష్ట్రవ్యాప్తంగా మిల్లర్ల వద్ద భారీ స్థాయిలో ధాన్యం పేరుకుపోయింది. ఈ కోటా పూర్తికి ప్రభుత్వం జిల్లాలో 2.03 లక్షల మెట్రిక్ టన్నుల ధాన్యం వేలం వేసింది. ఈ మొత్తానికి సమానమైన డబ్బులు వేలం దక్కించుకున్న కంపెనీలు చెల్లించాల్సి ఉంటుంది. ఇప్పటి వరకు సదరు సంస్థలు ప్రభుత్వానికి చెల్లింపులు జరపలేదు. జిల్లాకు సంబంధించి రూ.86.8 కోట్ల విలువైన బియ్యం ఇవ్వాలి ఉండగా దీని గడువు ముగిసింది. అయినా ఇప్పటి వరకు చర్యలు తీసుకునేందుకు అదుగులు పడలేదు.

అతివకు అందలం..

ఆశావహుల ఉత్సాహం

జగిత్యాల : పంచాయతీల్లో సర్పంచులు, వార్డుల రిజర్వేషన్లు తేలడంతో పల్లెల్లో రాజకీయం వేడికొంది. స్థానిక సంస్థల ఎన్నికల్లో మొదట సర్పంచులుగా, వార్డు సభ్యులుగా గెలిచి సర్పంచులుగా ఉపసర్పంచులుగా అవకాశం దక్కించుకోవాలని చాలా మంది ఆరాట పడుతున్నారు. ఓడితే ఎంపీటీసీ, జడ్పీటీసీ ఎన్నికలు, సహకార సంఘాల ఎన్నికల్లో అధ్యక్షం పరీక్షించుకోవాలని భావిస్తున్నారు. జిల్లాలోని 385 పంచాయతీల్లో 174 సర్పంచి స్థానాలను మహిళలకు కేటాయించారు. మిగిలిన జనరల్, ఎస్టీ జనరల్, ఎస్సీ జనరల్, బీసీ జనరల్ స్థానాల్లోనూ అతివలు పోటీ చేసే అవకాశం ఉంది. గత పర్యాయం జిల్లాలో అత్యధిక సంఖ్యలో సర్పంచులు, వార్డు సభ్యులు, ఎంపీటీసీ సభ్యులు, మండల పరిషత్ అధ్యక్షులు, జడ్పీటీసీ సభ్యులతో సహా చైర్మన్లనే వరకు మహిళల శాతమే అధికంగా ఉండగా ఈ సారి అదే తీరులో అవకాశాలను ఆశిస్తున్నారు.

ఓటేయడంలోనూ వారే అధికం జిల్లాలో ఓటర్ల సంఖ్యాపరంగా మహిళలే అధికంగా ఉండగా పంచాయతీ ఎన్నికల్లో సత్తా చాటేందుకు ఉమ్మిళ్లూరుతున్నారు. అన్ని గ్రామాల్లో 16 వేలకు పైగా స్వశక్తి సంఘాలుండగా ప్రస్తుత ఎన్నికల్లో వీరి పాత్ర కీలకంగా మారనుంది. పురుష ఓటర్లలో వేల సంఖ్యలో విదేశాలు, ఇతర ప్రాంతాల్లో ఉంటుండగా స్వస్థలాల్లో ఉండే మహిళలే ఓటింగ్లో అధికంగా పాల్గొంటారు. గతంలో అన్ని ఎన్నికల్లో పురుషుల కన్నా దాదాపు 10 శాతం అధికంగా అతివలే ఓటు వేయడం పరిస్థితికి అద్దం పడుతోంది. స్వశక్తి సంఘాల నిర్వహణ, ఐకేపీ ధాన్యం కొనుగోళ్లు, బీడీ కార్మికులుగా సత్తా చాటుతున్న మహిళలు వచ్చే పంచాయతీ ఎన్నికల్లోనూ తమను తాము నిరూపించుకోవాలని ఎదురుచూస్తున్నారు. ఇదే తరుణంలో పల్లెల్లో పోటీపడేవారు అన్నిసర్ధాల మహిళలను ప్రసన్నం చేసుకోవడంపై ప్రధానంగా దృష్టి సారించారు. జిల్లాలో పురుష ఓటర్లు: 2,89,702 మహిళలు: 3,17,552 మొత్తం పంచాయతీలు: 385 వార్డులు: 3,536 సర్పంచి స్థానాల్లో ఎస్టీ మహిళలకు: 10 ఎస్సీలకు: 31 బీసీలకు: 44 జనరల్: 89

రూపే కార్డులతో చిరు నాయం

కరీంనగర్ : జిల్లాలోని నగర, పురపాలకల్లో చిరు వ్యాపారులను ఆర్థికంగా ఆదుకోవడానికి కేంద్ర ప్రభుత్వం రుణాలు మంజూరు చేస్తోంది. అయితే ఇది నుంచి వారికి ప్రధానమంత్రి స్వనిధి రుణాలను అందిస్తోంది. దీని గడువు సంచదంతోపాటు వారికిన్నే రుణాన్ని లోక్ కల్యాణ్ మేళలో భాగంగా పెంచారు. దీంతో సామాజిక భద్రతతోపాటు ఆర్థిక అవసరాలు తీరనున్నాయి. గతంలో రూ.10 వేలు రుణమందించగా ప్రస్తుతం మొదటి విడతలో రూ.15 వేలు తీసుకున్నవారు 12 నెలల్లో.. సక్రమంగా చెల్లిన రెండో విడతలో రూ.25 వేలు 18 నెలల్లో.. రెండు విడతలు పూర్తిగా చెల్లించినవారికి రూ.50 వేలు ఇస్తున్నారు. దీనిని 36 నెలల్లో చెల్లించాలి. **79,530 మంది వ్యాపారులు** ఉమ్మడి జిల్లాలోని కరీంనగర్, రామగండం నగరపాలకలతోపాటు 13 మున్సిపాలిటీల్లో 79,530 మంది వీధి వ్యాపారులన్నారు. వీరిలో అత్యధిక శాతం మంది సక్రమంగా చెల్లించి మూడో విడతకు రూ.50 వేల రుణం మంజూరవుతోంది. మూడు సంవత్సరాల్లో చెల్లించినవారికి మళ్ళీ రుణం కావాలంటే అవకాశంలేదు. అలాంటివారికి బ్యాంక్లకు రూపే క్రెడిట్ కార్డు అందిస్తారు. ఈ కార్డు ద్వారా రూ.30 వేలు తీసుకొని తిరిగి చెల్లించాల్సి ఉంటుంది.

ట్రాక్టర్ల కొనుగోళ్లలో చేతివాటం

ఆదిలాబాద్ : వాహనాన్ని ఎవరైనా షో రూం ధరకే కొనుగోలు చేస్తారు.. కంపెనీ ఆఫర్ చేస్తే.. కాస్త తక్కువే చెల్లిస్తారు. కానీ, బల్లియూ అధికారులు మాత్రం షోరూం ధర కన్నా అధికంగా చెల్లించి మూడు ట్రాక్టర్లను కొనుగోలు చేశారు. అందుకు అనుగుణం గానే వాహనాల కొనుగోళ్లకు సంబంధించిన టెండరు తయారీ, ఆమోదం, సాంకేతిక అనుమతుల్లో గుత్తేదారుకు అనుకూలంగా ఎంటీ రికార్డులు సమూడు చేయడం బల్లియూ వర్గాల్లో చర్చనీయాంశంగా మారింది.బల్లియూలో ట్రాక్టర్ కొనుగోళ్లలో అధికారులు చేతివాటం ప్రదర్శించారు. ఈ ఏడాది ప్రారంభంలోనే కొనుగోలు చేయగా అప్పట్లో అనుమానం వచ్చిన పలువురు కౌన్సిలర్లు అవే కంపెనీకి చెందిన ట్రాక్టర్ కొటేషన్లను ప్రైవేటుగా అడిగి తీసుకున్నారు. బల్లియూ కొనుగోలు చేసిన ట్రాక్టర్ ధరకు, ప్రైవేటుగా తీసుకున్న కొటేషన్లకు ధరలో వ్యత్యాసం రావడంతో కలెక్టర్‌కు ఫిర్యాదు చేశారు. కలెక్టర్ ఆదేశంతో బల్లియూ ఈఈ పేరి రాజు విచారణ చేపట్టగా మొత్తం రూ.2.76 లక్షలు తేడా



వచ్చినట్లు నిర్ధారించారు. తాజాగా ట్రాక్టర్లను సరఫరా చేసిన గుత్తేదారును రూ.2.76 లక్షలు తిరిగి బల్లియూకు చెల్లించాల్సిందిగా ఆదేశించారు.

గుత్తేదారుతో కుమ్మక్క

బల్లియూలో పారిశుధ్య పనులకోసం మూడు ట్రాక్టర్లు అవసరమవగా.. గతేడాది డిసెంబరులో అధికారులు టెండరు ప్రకటన జారీ చేశారు. ఓ కంపెనీకి చెందిన డీబి35 హెచ్‌పీ 39 సామర్థ్యం గల మూడు ట్రాక్టర్లను గుత్తేదారు కొనుగోలు చేసి బల్లియూకు అందజేశారు. ఒక్కో ట్రాక్టరుకు రూ.8.70 లక్షల చొప్పున మూడు ట్రాక్టర్లకు మొత్తం రూ.26.10లక్షలు వ్యయమైనట్లు బల్లియూ అధికారులు ఎంటీ రికార్డులు చేసి గుత్తేదారుకు చెల్లించారు. కంపెనీకి చెందిన ఒక ట్రాక్టర్ వాస్తవ షోరూం ధర అన్ని రకాల పన్నులు, ఇన్సూరెన్స్, రిజిస్ట్రేషన్ ఛార్జీలు కలుపుకుని రూ.7.78 లక్షలు మాత్రమే ఉంది. అంటే ఒక్కో ట్రాక్టరుకు రూ.92 వేలు చొప్పున మూడు ట్రాక్టర్లకు కలిపి మొత్తం రూ.2.76 లక్షలు గుత్తేదారుకు అధికంగా చెల్లించారు. ఈ వ్యవహారమంతా అప్పట్లో పనిచేసిన ఓ ఇంజనీరింగ్ అధికారి కనుసన్నల్లో జరిగింది.

గొంతు తడపాల్సిన నీరు.. మురుగుపాలు

బెల్లంపల్లి : బెల్లంపల్లిలో ఇంటింటికి శుద్ధజలం అందిం చాలన్న ప్రభుత్వ లక్ష్యం అధికారుల తీరుతో నీరుగారుతుోంది. లీకేజీలతోపాటు ఇంటింటికి ఏర్పాటు చేసిన కుళాయిలకు ప్లో కంట్రోల్ వాల్చులు లేక తాగునీరు మురుగు కాలువల్లోకి చేరుతోంది. వారానికి రెండుసార్లు నీరు సరఫరా చేస్తున్నారు. గంటలు తరబడి వేల లీటర్లు శుద్ధజలం రహదారులపై పారుతుంది.

లీకేజీలే అంతటా..

బెల్లంపల్లి పట్టణంలో మిషన్ భగీరథ కనెక్షన్లు ఇచ్చినా.. ప్లో కంట్రోల్ వాల్వ్‌లు బిగించలేదు. సరఫరా సమయంలో చాలామంది రోడ్లపైనే వడేయడంతో పెద్ద మొత్తంలో నీరు నేలపాలవుతోంది. వేసవిలో తీలప్రమెన నీటి ఎద్దడి తలెత్తుతోంది. పట్టణంలోని 34 వార్డుల్లో 15,000 వేల వరకు నివాసాలున్నాయి. తాగునీరు సరఫరాకు 20 వేల వరకు నల్లా కనెక్షన్లు ఉన్నాయి. ఇక్కడ జనాభా సుమారుగా 42 వేల వరకు ఉంటుంది. పోస్ట్ ఆఫీస్ బస్(29వ వార్డు), కాలేటెక్స్(12, 13),



రాంసగర్, హనుమాన్‌బస్(33), శిశుమందిర్‌రోడ్డు, రైల్వేస్టేషన్, కన్నాలబస్టి, బూడిదగడ్డబస్టి, షంషేర్‌సగర్, రదగంబాలబస్టి, శాంతిఖని, టేకులబస్టి ప్రాంతాల్లో లీకేజీల సమస్య తీవ్రంగా ఉంది. పట్టణంలో 1,500 కుళాయిలకు ఆన్ ఆఫ్‌లు లేక నీరంతా వృధాగా పోతోంది. బెల్లంపల్లి పట్టణంలో నీరు సరఫరా చేసే రోజు లక్షకుపైగా లీటర్ల శుద్ధజలం మురుగుపాలవుతోంది.

ఒక్కో ఇంటికి రెండు మూడు కనెక్షన్లు

కాలేటెక్స్ ప్రాంతంలో నివాసాలతోపాటు దుకాణ సముదాయాలకు రెండు, మూడు చొప్పున కనెక్షన్లను ఏర్పాటు చేసుకున్నారు. గోదావరి నుంచి, అడ ప్రాజెక్టునుంచి వచ్చే విధంగా ఇళ్ల యజమానులు అవసరానికి మించి వీటిని ఏర్పాటు చేయించుకున్నారు. వారంలో రెండురోజులు తాగునీరు సరఫరా చేస్తున్నారు. అనవసరంగా ఏర్పాటు చేసిన కుళాయిల నుంచి తాగునీరు వృధాగా పోతోంది. కాలేటెక్స్ ప్రాంతంలోని పైవంతెన సమీపంలో నీరంతా బయటకు ప్రవహించి మురుగు కూపంగా మారింది. ఏ ఇంటి ముందు చూసినా మురుగు కాలువలో పడేసిన పైపులే కనిపిస్తున్నాయి.

గ్రామ స్వరాజ్యమే లక్ష్యంగా.. పంచాయతీలు

ఆదిలాబాద్ : దేశానికి స్వాతంత్ర్యం వచ్చాక 1952లో మొదటి పంచప ర్ష ప్రణాళిక మొరల్లైంది. అప్పట్లో ప్రణాళికతో అభివృద్ధికి శ్రీకారం చుట్టారు. ప్రధానంగా గ్రామీణుల జీవన ప్రమాణాలు మెరుగుపర్చాలని సంకల్పించారు. ప్రా. ఎస్కే డే నేతృత్వంలో కమ్యూనిటీ డెవలప్‌మెంట్ కార్యక్రమం అమలుకు శ్రీకారం చుట్టారు. దీని అమలుపై శాస్త్రీయ అధ్యయనానికి సామాజిక, ఆర్థిక శాస్త్రవేత్త డా.బల్లంతోరాయ్ మెహతా నేతృత్వంలో బృందాన్ని నియమించారు.

ప్రణా భాగస్వామ్యానికి మూడంచెల పంచాయతీరాజ్ వ్యవస్థ ఏర్పాటు చేయడం, ప్రణాళిక వికేంద్రీకరణ ద్వారా స్థానిక ప్రజల అవసరాలకు అనుగుణంగా వసరుల వినియోగం, శాశ్వతమైన పరిపాలన, అమలు యంత్రాంగం ఏర్పాటు చేయాలని సదరు బృందం నివేదించింది. దీని ఆధారంగా ప్రభుత్వ 1959లో జిల్లా, బ్లాక్, గ్రామ ‘పంచాయతీ’ అనే మూడంచెల పంచాయతీరాజ్ వ్యవస్థ ఏర్పాటు చేసింది. తొలిసారిగా రాజస్థాన్‌లో అక్టోబరు 2న, ఉమ్మడి ఆంధ్రప్రదేశ్ రాష్ట్రం మహబూబ్‌నగర్ జిల్లా షాద్‌నగర్‌లో అదే ఏడాది అక్టోబరు 11న అప్పటి ప్రధాని నెహ్రూ ప్రారంభించారు. ఈ వ్యవస్థ దశలవారిగా దేశమంతటా అమల్లైంది.

గరుడ వార్త

ఇసుక రవాణా.. రక్షణ చర్యలు సున్నా



సుల్తానాబాద్ : మానేరు వాగు నుంచి ఇసుక రవాణా చేస్తున్న ట్రాక్టర్ల యజమానులు ఎలాంటి జాగ్రత్తలు పాటించడం లేదు. వాగులో ఇసుక లోడింగ్ చేసిన తర్వాత ట్రాక్టర్‌పై పరదాలు కప్పాలనే నిబంధన ఉంది. దీని ద్వారా ఇసుక రవాణా చేసే క్రమంలో ట్రాక్టర్ వెనుక వస్తున్న ద్విచక్రవాహనదారుడి కళ్లకు ఎలాంటి హాని కలగదని అధికారులు భావించి గతంలో గట్టి నిబంధన విధించారు. కానీ ట్రాక్టర్ల యజమానులు అలాంటి రక్షణ చర్యలేవీ పాటించడం లేదు.

ఇసుక తరలింపులో అధికారుల పర్యవేక్షణ కొరవడటంతో ఇసుకపై పరదాలు కప్పడం లేదు. దీనికితోడు వాగులోంచి నీటితో కూడిన ఇసుకను లోడింగ్ చేసి ట్రాక్టర్ల ద్వారా తరలిస్తున్నారు. పొడి ఇసుకను తరలించే క్రమంలో పరదాలు కప్పకపోవడంతో ట్రాక్టర్ వెనుక వస్తున్న వాహనదారుల కళ్లలో ఇసుక పడుతోందని పేర్కొంటున్నారు. తడి ఇసుకను తరలించే సమయంలో అందులోంచి నీరు కారుతుండగా ఇబ్బందులు కలుగుతున్నాయని ప్రజలు పేర్కొంటున్నారు.

అంతటా ఇదే నిర్లక్ష్యం..

సుల్తానాబాద్ మండలం నీరుకుళ్ల, గట్టెపల్లి, కదాంబాపూర్, గ్రెట్‌పల్లి, గొల్లపల్లి, మంచరామి, తోగ్రాయి మానేరు పరీవాహక ప్రాంతాల

ముక్క లేనిదే.. ముద్ద దిగట్టే!



సిరిసిల్ల : స్థానిక సంస్థల ఎన్నికలు చికెన్, మటన్ విక్రయాల పై ప్రభావం చూపాయి. ధరలతోపాటు మాంసం విక్రయాల విపరీతం గా పెరిగాయి. ప్రాంతాన్ని బట్టి వ్యాపారులు సైతం ధరలను పెంచేశారు. చిన్న చిన్న గ్రామాల్లో సాయంత్రానికి దుకాణాలు కట్టేస్తుండటం ప్రలోభాలకు అద్దం పడుతోంది.

అక్రమ బొగ్గు.. నిగ్గు తేల్చాల్సిందే

ఛైంసా : ఇక్కడి ఇటుక బట్టీలకు మహారాష్ట్రలోని వణి, చంద్రపూర్, బల్తార్, ఫత్తీస్‌గఢ్‌లోని బీలాస్పూర్ ప్రాంతాల నుంచి భారీగా బొగ్గు సరఫరా అవుతోంది. జీరో బిల్లులతో వస్తున్న బొగ్గుతో ప్రభుత్వానికి రూ.కోట్లాది జీఎస్టీ నష్టం వాటిల్లుతోంది. అక్రమ బొగ్గు వ్యాపార వ్యవస్థ రోజు రోజుకూ విస్తరిస్తోంది. జిల్లాలో 70కిపైగా ఇటుక బట్టీలు ఉన్నాయి. వీటిలో ఏడాదికి 12 కోట్లకుపైనే ఇటుకలు తయారీ చేసి కాలుస్తున్నారు. వీటిని కార్టేందుకు 15వేల నుంచి 20వేల టన్నుల బొగ్గు అవసరం అవుతుంది. సింగరేణి బొగ్గు టన్ను నాణ్యతను బట్టి రూ.7,000 నుంచి రూ.8,000 కు మహారాష్ట్ర నుంచి జీరోలో వచ్చే టన్ను బొగ్గు సగటు ధర రూ. 6,500 వరకు లభిస్తున్నట్లు సమాచారం. టన్నుకు రూ.1,500 ఆదా కావడంతో ఇటుక బట్టీల నిర్వాహకులు మహారాష్ట్ర, ఫత్తీస్‌గఢ్ బొగ్గు కొనుగోలు చేస్తున్నట్లు తెలుస్తోంది. ఈ లెక్కన జిల్లాకు ఇతర ప్రాంతం

ఐదేళ్లలో 9 లక్షలు.. పౌరసత్వం వదులుకున్న భారతీయులు

14 ఏళ్లలో 20 లక్షలు.. ఇదీ భారత పౌరసత్వం పదులుకున్న వారి సంఖ్య. వీరిలో గత ఐదేళ్లలోనే 9 లక్షల మంది ఉ న్నారు. అంటే, 2011 నుంచి 2020 వరకు 9 సంవత్సరాలలో 11 లక్షల మంది భారతీయులు తమకు ఈ దేశ పౌరసత్వం వద్దు అని అంటే... గత ఐదేళ్లలోనే అందులో 80 శాతం మంది పౌరసత్వం త్యజించారు. ఈ గణాంకాలను తాజాగా విదేశీ వ్యవహారాల శాఖ మంత్రి కీరీపర్వత్ సింగ్ పార్లమెంటుకు చెల్లడించారు. దేశ పౌరసత్వం విషయంలో ఇన్‌ఫెండుల్తో అడిగిన ప్రశ్నకు ఆయన లిఖితపూర్వక సమాధానం పార్లమెంటు. భారత పౌరసత్వం పదులుకుంటున్న వారి రికార్డులను ఏటా భద్రపరుస్తున్నట్లు చెప్పారు. ఈ లెక్కన 2011-19 మధ్య 11.89 లక్షల మంది పైగా పౌరసత్వం వద్దని చెప్పినట్లు పేర్కొన్నారు.

విదేశీ పౌరసత్వం ఎంచుకుని.. పద్నాలుగేళ్లలో 20 లక్షలమంది పౌరసత్వం త్యజించారంటే.. వీరంతా విదేశీ పౌరసత్వాన్ని ఎంచుకున్న ట్టే. ఇక 5 ఏళ్లలో 9 లక్షల మంది భారత పౌరసత్వ కాదని విదేశీ పౌరసత్వం ఎంచుకున్నట్లు స్పష్టమవుతోంది. వీరంతా ఏ దేశంలో స్థిరపడ్డారో అనేది వివరాలు తెలియాల్సి ఉంది. మరోవైపు ప్రపంచ

అక్రమ నిర్మాణాలు.. అడ్డగోలు వ్యాపారాలు

రాంసగర్ : పరిశ్రమలు నెలకొల్పి యువతకు ఉపాధి కల్పిస్తామని ప్రభుత్వం నుంచి కోట్లాది రూపాయల విలువ చేసే స్థలాలను లీజుకు తీసుకున్న బదాబాబులు..అందులో అక్రమంగా షెడీలను వేసి అద్దెకు ఇచ్చి రూ.లక్షలు సంపాదిస్తూ ప్రభుత్వ ఆదాయానికి గండి కొడుతున్నారు. లీజు నిబంధనలు తుంగలో తొక్కుతూ కాలువ్య నియంత్రణ చర్యలు పాటించకుండా, జిహెచ్‌ఎస్ ట్రేడ్ లైసెన్స్, ఆర్డీ పన్ను, నిర్మాణ అనుమతులు, ఫైర్, ఫుడ్ లైసెన్స్ వంటి అనుమతులు లేకుండానే చాలా వ్యాపారాలు కొనసాగుతున్నాయి. **అనుమతులు లేకుండానే...** ఆజామాబాద్ పరిశ్రమల వాడలోని రూ. కోట్ల విలువైన ప్రభుత్వ భూములు అక్రమ నిర్మాణాలు, అడ్డగోలు వ్యాపార కార్యకలా పాలకు నెలవుగా మారుతున్నాయి. గతంలో ఏర్పాటు చేసిన పరిశ్రమలు కాలక్రమే ణా మాతపడగా వాటి సాంపంలో అనుమతి లేని పరిశ్రమలు పుట్టకొస్తున్నాయి. పరిశ్రమలకు బదులు, లీజు, సబ్ లీజుల వేటల కొత్త సంస్థలు వేలుస్తున్నాయి.

గరుడ వార్త

ఇసుక రవాణా.. రక్షణ చర్యలు సున్నా



సుంచి నిత్యం వందలాది ట్రాక్టర్ల ద్వారా ఇసుకను తరలిస్తుంటారు. ప్రస్తుతం ఉచిత ఇసుక రవాణా పాలసీ అమలవుతున్న నేపథ్యంలో సంబంధిత అధికారులు ఇసుక రవాణాపై పెద్దగా దృష్టిసారించడం లేదు. దీన్ని అదునుగా భావించిన ట్రాక్టర్ల యాజమాన్యం ఇష్టానుసారంగా వ్యవహరిస్తున్నారు. ఇసుక తరలింపులో ఎలాంటి నిబంధనలు పాటించడం లేదని గ్రామస్థులు ఆవేదన వ్యక్తం చేస్తున్నారు. ఇసుక తరలించే క్రమంలో ట్రాక్టర్ అధిక వేగంతోనూ భయందోళనకు గురవుతున్నామని పేర్కొంటున్నారు.

వాగుకు సమీపంలోని గ్రామాల్లో ఒక్కసారిగా ట్రాక్టర్లు రోడ్పైకిరిగా ఇసుకలోని నీరంతా గ్రామ రహదారులపై వరదగా పారుతుందని ప్రజలు పేర్కొంటున్నారు.అధిక ధరలనూ నియంత్రించాల్సిందే.. వినియోగదారులకు ఇసుక అందించాలనే సంకల్పంతో విదాదిన్పర కిందట ఉచిత ఇసుక అమల్లోకి తెచ్చారు. మానేరు నుంచి సుల్తానాబాద్‌కు రూ.వెయ్యిల్లోపే ఇసుక అమ్ముకోవాల్సి ఉండగా రూ.1,500 నుంచి రూ.1,800 వరకు అమ్ముతున్నారని వినియోగదా రులు ఆరోపిస్తున్నారు. పెద్దపల్లికి రూ.2 వేల నుంచి రూ.2,500 వరకు విక్రయిస్తున్నారు.

ముక్క లేనిదే.. ముద్ద దిగట్టే!

ఖర్చుకు తగ్గదే! జిల్లాలో ప్రస్తుతం రెండు విడతల్లో ఎన్నికలు పూర్తికాగా మలి దశ మిగిలి ఉంది. గ్రామాల్లో సర్పంచి, వార్డు సభ్యుల స్థానాలకు పోటీ చేస్తున్న అభ్యర్థులు ఎక్కుదా ఖర్చుకు వెనకాడటంలేదు. ఎక్కుదా పది మంది కనిపించినా విండు ఇస్తానని హామీ ఇస్తున్నారు. కోడి కూరతో భోజనం, ఆల్కహోల్ సర్దుతున్నారు. ఫలితంగా చికెన్‌కు డిమాండ్ పెరగడంతోపాటు ధరలు సైతం అదే స్థాయిలో పెరిగాయి. సుమారు రోజు 50 టన్నులకు పైగా విక్రయాలు జరుగుతున్నట్లు తెలుస్తోంది. **కిలో రూ.320** ముఖ్యంగా చికెన్ విక్రయదారులు అభ్యర్థుల అవసరాలను పసిగట్టి కంటిలో కంటే ఒక్కవగా కోళ్లను దిగుమతి చేసుకుంటున్నారు. తీరిక లేకుండా మాంసం విక్రయిస్తూ సాయంత్రం వరకు అన్నింటిని విక్రయించి కొట్టు కట్టేస్తున్నారు. గ్రామీణ ప్రాంతాల్లో చికెన్ రూ.320 వరకు ధర పలుకుతోంది. గిరాకితో అలసిపోతున్నామని వ్యాపారులు బహిరంగంగానే చెబుతున్నారు. చికెన్ వండి ఇచ్చేవారికి సైతం ఎన్నికలతో ఆదాయం సమకూరుతుంది.

అక్రమ బొగ్గు.. నిగ్గు తేల్చాల్సిందే

సుంచి సరఫరా అవుతున్న 20 వేల టన్నుల బొగ్గుకు రూ.150 కోట్లు అవుతోంది. దీనిపై రావాల్సిన కనీసం 1 శాతం జీఎస్టీ రూ.1.5 కోట్లు ప్రభుత్వ ఖజానాకు చేరడం లేదనే విమర్శలు వినిపిస్తున్నాయి. ఖజానాకు గండి బొగ్గుపై ప్రభుత్వానికి 18 శాతం జీఎస్టీ చెల్లించాల్సి ఉంటుంది. జీరో బిల్లులతో రవాణా చేయడంతో ఖజానాకు గండి పడుతోంది. కొన్ని సార్లు జీఎస్టీ బిల్లులతో బొగ్గు సరఫరా చేయగా లారీలు ఖాళీ చేసిన వెంటనే జీఎస్టీ బిల్లును రద్దు చేస్తున్నట్లు సమాచారం. కొందరు జీఎస్టీ బిల్లు లేకుండానే లారీ ట్రాన్స్‌పోర్టు బిల్లు మాత్రమే ఇచ్చి పన్ను ఎగవేస్తున్నట్లు తెలుస్తోంది.

ఇటుక వ్యాపారులు సైతం ప్రభుత్వానికి పన్ను చెల్లించడం లేదు.

రూ.50 లక్షల వరకు లావాదేవీలు జరిపితే ఒక శాతం, ఆపై మించితే 12 శాతం జీఎస్టీ చెల్లించాల్సి ఉంటుంది.

వ్యాప్తంగా 3.5 కోట్ల మంది భారతీయులు వివిధ దేశాల్లో ఉన్నారు. అత్యధికం పశ్చిమాసియాలోనే... భారతీయులు సహజంగా ఎంచుకునేది అమెరికానే. ఈ లెక్కనే ఆ దేశంలోనే మనవారు అధికంగా ఉంటారని భావిస్తే అది సరికాదు. భారతీయులు ఎక్కువగా పశ్చిమాసియాలో కావడం గమనార్గం. అదికూడా యూపిఐ, సౌదీ అరేబియాల్లోనే అత్యధికంగా ఉన్నారు. ఆ తర్వాత స్థానాల్లో ఆమెరికా, కెనడాలో స్థిరపడ్డారు. ఆగ్నేయాసియా దేశాలు మలేసియా, సింగపూర్, యూకే దేశాలు భారతీయులకు గమ్యస్థానంగా ఉన్నాయి. గల్ఫ్ దేశాల్లో ఉద్యోగాలు చేయాలనే భారత యువతే ఆశలను ఆసరాగా చేసుకుని నకిలీ ఆఫర్లతో మోసాలు చేస్తున్నట్లు కేంద్ర ప్రభుత్వం పేర్కొంటోంది. చాలావరకు సోషల్ మీడియాలో వచ్చే ప్రకటనలను చూసి మోసపోయినవారోని కేంద్ర మంత్రి కీరీపర్వత్ తెలిపారు.

అధికంగా స్థిరపడాలని... ఏదేశాల్లో స్థిరపడాలని భావిస్తున్న భారతీయులు తమ పౌరసత్వాలను పదులుకుంటున్న వైనం గత కొన్నేళ్లుగా పెరుగుతున్నట్లు స్పష్టం అవుతోంది. ఆర్థిక అవకాశాలు, విద్యా సౌకర్యాలు, మెరుగైన జీవనం కోరుకుంటున్నవారు విదేశాలకు వెళ్లేపోయి అక్కడే స్థిరపడుతున్నట్లు స్పష్టం అవుతోంది.

గురువారం 18 డిసెంబర్ 2025

విత్తిన పంట.. కన్నీరే రైతు ఇంట!

మెదక్ : విత్తనోత్పత్తి పంటలు సాగుచేసిన రైతులు ఆర్థికంగా నష్టపోయిన ఘటనలు ఇటీవల ఉమ్మడి జిల్లాలో చాలా ప్రాంతాల్లో చోటు చేసుకున్నాయి. యాసంగి సీజన్ ప్రారంభం అవుతుండడంతో ఏజెంట్లు మండలాల్లో పర్యటిస్తూ వివిధ కంపెనీల పేర్లు చెప్పి మొక్కజొన్న, వరి విత్తనాలు అంటగట్టి సాగు చేయించేలా రైతులతో అసధికార ఒప్పందాలు కుదుర్చుకుంటున్నారు. అయితే ఉత్పత్తులు చేతికి వచ్చాక, పలు కంపెనీలు వాటిని తీసుకునే సమయంలో ధర తగ్గించి రైతులను ముంచుతున్నాయి.

నిబంధనలు ఇలా

కంపెనీల మోసాలను అరికట్టేందుకు ప్రభుత్వం 2017లో ప్రత్యేక జీవో జారీచేసింది. ఆ ప్రకారం ప్రభుత్వ మద్దతు ధరకన్నా కంపెనీలు తక్కువకు కొనకూడదు. ఉత్పత్తులు తరలించిన మరుసటి రోజే రైతుల ఖాతాలో డబ్బులు జమచేయాలి.

విత్తనోత్పత్తి సాగుచేసే రైతులు వ్యవసాయాధికారుల సమక్షంలో కంపెనీలతో నిబంధనలకు అనుగుణంగా బాండ్‌పేపర్‌పై ఒప్పందం రాసుకోవాలని మెదక్ జిల్లా వ్యవసాయాధికారి దేవ్‌కుమార్ ‘ఈనాడు’తో



చెప్పారు.**కొన్ని ఘటనలు**మెదక్ జిల్లా చేగుంట మండలం పొలంపల్లిలో ఏటా 500 ఎకరాల నుంచి 800 ఎకరాల మేర వివిధ కంపెనీలకు చెందిన విత్తనోత్పత్తి వరి సాగు చేస్తున్నారు. గత యాసంగిలో సాగుచేసిన రైతులకు విత్తన కంపెనీలు డబ్బులు చెల్లించకపోవడంతో అన్నదాతలు ఆర్థికంగా కుదేలయ్యారు.ప్రస్తుత వానాకాలంలో రుక్మాపూర్‌లో పేరొందిన కంపెనీకి చెందిన బ్రిడ్‌ర్ మగ విత్తనాలను ఆర్గనైజర్ సాగు చేయించారు. దిగుబడులు రాకపోవడంతో, ఎకరాకు రూ.40 వేల పరిహారం చెల్లిస్తానని రైతులతో ఒప్పందం చేసుకున్నా, దిగుబడి తగ్గడంతో ఆర్గనైజర్ చేతులెత్తేశారు.కొల్తూరం మండలం చిన్నఘనపూ ర్‌లో 300 ఎకరాల్లో ఓ కంపెనీ విత్తనోత్పత్తి వరి సాగు చేయించింది. ఎకరాకు 22 క్వింటాళ్ల దిగుబడి వస్తుందని నమ్మించారు. ఎనిమిదికి మించి రాలేదు.జిల్లాలో పదివేలకు పైగా ఎకరాల్లో వరి సాగు చేస్తున్నారు.

గాలి నాణ్యత..మనందరి బాధ్యతే!

సిద్దిపేట: వాయు కాలుష్యం.. అనారోగ్యానికి కాణమవుతో ంది. రోజురోజుకు పడిపోతున్న గాలి నాణ్యత.. ఆప్రమత్తంగా ఉ ందాల్సిన అవశ్యకతను సూచిస్తోంది. సూక్ష్మ ధూళికణాలు పెరుగుతున్న తీరు మనల్ని హెచ్చరిస్తోంది. తాజా గణాంకాల ప్రకారం.. ఉమ్మడి మెదక్ జిల్లాలో సూక్ష్మధూళి కణాల తీవ్రత పటాన్‌చెరులో 84, నంగారెడ్డిలో 79 (ఘనపు మీటరు గాలిలో మైక్రోగ్రాములు) సమాదవడం గమనార్గం. ఈ పరిస్థితిలో మార్పు తెచ్చేందుకు ప్రభుత్వం, పర్యావరణ హితులు, సామాజిక సేవకులు నడుం బిగించాల్సిన అవసరం ఉంది. నేడు కాలుష్య నివారణ దినోత్సవం సందర్భంగా ఉమ్మడి మెదక్, వికారాబాద్ జిల్లాల్లో పరిస్థితి, మార్పు వైపు అడుగోయాల్సిన తీరుపై కథనం.ఉమ్మడి మెదక్, వికారాబాద్ జిల్లాల్లోని పట్టణాల్లో ఒకప్పుటితో పోలిస్తే జనాభా పెరిగింది. వివిధ రకాల ప్రగతి పనులు కొనసాగుతున్నాయి. పరిశ్రమల సంఖ్య పెరుగుతోంది. వివిధ రాష్ట్రాల ప్రజలు ఇక్కడ నివాసం ఉంటున్నారు. ఇదే క్రమంలో వాతావరణ కాలుష్యం పెరుగుతోంది. సంగారెడ్డి జిల్లాలో 19, సిద్దిపేటలో 7, మెదక్‌లో 4 పారిశ్రామిక వాడలు ఉన్నాయి. కాలుష్యానికి ఇదో ప్రధాన కారణమని నిపుణులు చెబుతున్నారు.

దుమ్ము లేస్తోంది..

ఉమ్మడి మెదక్, వికారాబాద్ జిల్లాల్లో అధ్వాన రహదారులు గాలి కాలుష్యానికి మరో కారణం. ప్రధాన కూడళ్లలో పరిస్థితి తీవ్రంగా ఉ ంట్తోంది. మట్టి, అసంపూర్తి దారులు.. దుమ్ము లేపుతున్నాయి. పట్టణాల్లో వాహనాలు ఇబ్బడిమీబబ్బడిగా పెరిగిపోవమూ ప్రమాదకరంగా పరిణమిస్తోంది. తీవ్రతను వివరిస్తూ ఆప్రమత్తం చేసే వ్యవస్థ కరవవుతోంది. ఆ వ్యర్థాల నిర్వహణ విస్మరించి, ఇష్టానుసారంగా కార్చేస్తున్నారు. ఆ పెరుగుతున్న వాహనాలు, కాలం చెల్లినవి అధికంగా కాలుష్యాన్ని చెదజల్లుతున్నాయి. వాహన ఉధృరాల్లో న్యూట్రోజన్ ఆక్సైడ్లు, కార్బన్ మోనాక్సైడ్ వంటివి కాలుష్య కారకాలు.

ర్యాపరణాన్ని సరికెత్తినే..

పర్యావరణ సమతుల్యం, జీవుల మనుగడలో పచ్చదనం ముఖ్యం. కార్బనీడయాక్సైడ్‌ను గ్రహించి ఆక్సిజన్ అందిస్తాయి. ఆరోగ్య పరిరక్షణకు, గాలిని శుద్ధి చేయడంలో కీలక పాత్ర పోషిస్తున్నాయి. జిల్లాలో ఏటా భారీగా నాటుతున్నా పరిరక్షణ ఆశించిన మేర కొరవడు తోంది. సిద్దిపేటలో జరిమానా విధిస్తున్నా.. తిరిగి నాటించాల్సిన అంశాన్ని విస్మరిస్తున్నారు.

ఒక్క రోజుయినా ఇలా చేద్దాం..

వారంలో ఒక్కరోజైనా వాహనాలు ఇంటికి పరిమితం చేద్దాం

సైకిల్, ఇతర ప్రత్యామ్నాయాలు వాడదాం.

పర్యావరణహిత ఈ-వాహనాల వినియోగానికి ప్రాధాన్యం ఇవ్వాలి.

ఎనాళ్లే అండర్‌పాస్ వెతలు..!

తూప్రాన్: దేశంలోనే అతిపెద్దదైన 44వ జాతీయ రహదారిలో నిత్యం లక్షలాది వాహనాలు రాకపోకలు సాగిస్తాయి. ఈ మార్గం జిల్లాలో 55 కి.మీ. మేర విస్తరించి ఉంది. మనోహరాబాద్ మండలం రామాయ పల్లి వద్ద 44వ జాతీయ రహదారి అండర్‌పాస్‌లో ఏర్పడిన గుంతలతో వాహనదారులు అవస్థల మధ్య ప్రయాణం సాగిస్తుండటం గమనార్గం. ఐదేళ్ల కిందట..రామాయపల్లి మీదుగా మనోహరాబాద్-కొత్తపల్లి రైల్వే మార్గం వెళ్తుంది. రైలు వెళ్లినప్పుడల్లా ఇక్కడ వాహనాలు భారీగా నిలిచిపోతుండటంతో పై వంతెన నిర్మించాలని తలపెట్టారు. ఐదేళ్ల కిందట రూ.100 కోట్లకు పైగా నిధులతో దీని నిర్మాణ పనులను పూర్తా చేశారు. అంతకుముందే రెండు అండర్‌పాస్‌లు ఉన్నాయి.

ఒక వైపే పూర్తవగా..వంతెన నిర్మాణంలో హైదరాబాద్ నుంచి నిజామాబాద్ వైపు పనులు పూర్తవడంతో వాహనదారులను ఆ మార్గంలో అనుమతించారు. నిజామాబాద్ నుంచి హైదరాబాద్ మార్గంలో పూర్తికాలేదు. దీంతో అండర్‌పాస్‌లోనే వెళ్లాల్సిన పరిస్థితి. కి.మీ.కు పైగా ఉండే ఈ అండర్‌పాస్‌లో అదుగదుగనూ గుంతలు ఏర్పడటంతో చోదకులు నానాపాట్లు పడుతున్నారు. రాత్రివేళ గుంతలు కనిపించక ప్రమాదాలు జరుగుతున్నాయి.

‘అంటు’కుంది.. ఉపాధి!

కూసుమంచి : కూసుమంచి మండలం లోక్యాతండాకు చెందిన పలువురు యువకులు గతంలో ఉపాధి కోసం వలస వెళ్లేవారు. రాజమహేంద్రవరం,కడియంలో మామిడి మొక్కలను అంటుకట్టే కూలీ పనులు చేసేవారు. స్వగ్రామంలో మామిడి అంటు మొక్కల నర్సరీలు ఏర్పాటుచేస్తే లాభసాటిగా ఉండటంతో పాటు వందలాది మందికి ఉపాధి కల్పించవచ్చునని భావించారు. సుమారు 15ఏళ్ల క్రితం పది మంది యువకులు తమ వ్యవసాయ క్షేత్రాల్లో మొక్కల పెంపకాన్ని ప్రారంభించారు. వీరిని చూసి ఇంకొందరు ముందుకొచ్చారు. ఇప్పుడు లోక్యాతండాలో సుమారు 60 నర్సరీలు నిర్వహిస్తున్నారు. ఇక్కడి నుంచి నాణ్యమైన అంటు మొక్కలు ఎగుమతి అవుతున్నాయి.

ఏప్రిల్ నుంచి పనులు

నిజామాబాద్, ఆదిలాబాద్, మెదక్ తదితర జిల్లాల్లో మామిడి టెంకలను ఏప్రిల్‌లో సేకరిస్తారు. ఆయా జిల్లాల్లో ఆంచూర్ కోసం మామిడి వినియోగం ఎక్కువ. అందుకే అక్కడ టెంకలు విరివిగా లభిస్తాయి. లక్ష మొక్కలు పెంచాలనుకునే నర్సరీ నిర్వాహకులు రెండు లక్షల టెంకలు సేకరిస్తారు. నర్సరీలకు చేరిన నాణ్యమైన మట్టిని ప్లాస్టిక్ సంచుల్లో నింపుతారు. ప్రతి పాకెట్‌కు 70 పైసల చొప్పున కూలీలకు



చెల్లిస్తారు. లక్ష మొక్కల నర్సరీ ద్వారా కూలీలకు రూ.70వేలు సమకూరుతాయి. పాకెట్లు నింపుతున్న కూలీలకు ఎరువు కలిపిన మట్టిని చేరవేసేందుకు పురుషులను నియమిస్తారు. ఒక్కొక్కరికి రూ.800 చొప్పున రూ.20వేలు వెచ్చిస్తారు.

అంటుకట్టేందుకు (గ్రాఫ్టింగ్) నిపుణులకు ప్రతి మొక్కకు రూ.2 చొప్పున నిర్వాహకులు చెల్లిస్తారు. ఈరకంగా రూ.2లక్షలు ఖర్చవుతాయి. కలుపు తీసేందుకు పది మంది చొప్పున కనీసం పది రోజుల పాటు కూలీలు అవసరం. వీరికి రూ.50వేలు చెల్లిస్తారు.

టెంకల శుద్ధి, మట్టి నింపిన సంచుల్లో టెంకలు నాటేందుకు 50 పైసల చొప్పున ఖర్చవుతుంది. తద్వారా రూ.50వేలు కూలీలకు చేరుతాయి. నాణ్యమైన మొక్కలు ఎంపిక (గ్రేడింగ్) చేసి అంటుకడతారు. డిసెంబర్ వీరిని నాటికి అంటు మొక్కలను లాఠీల్లో ఎగుమతి చేస్తారు. 60 పైసల చొప్పున లక్ష మొక్కల ఎగుమతికి రూ.60వేలు చెల్లిస్తారు. టెంకల సేకరణ నుంచి మొక్కల ఎగుమతి వరకు లక్ష మొక్కల నర్సరీకి సుమారు రూ.16-18లక్షలు పెట్టబడి పెడతారు.

ఖర్చులు పోనూ తొమ్మిది నెలలకు సుమారు రూ.6లక్షలకు పైగా ఆదాయం సముపార్జిస్తారు. ఈసారి అధిక వర్షాలతో ఆదాయం రూ.5లక్షల వరకు పరిమితమవుతోందని సమాచారం. ప్రతి సీజన్‌లో సుమారు 2వేల మందికి లోక్యాతండాలో ఉపాధి లభిస్తుండటం గమనార్హం. సుమారు లక్ష మొక్కలు పెంచే నిర్వాహకులు రూ.5.50 లక్షల వరకు కూలీలకు చెల్లిస్తున్నారు. లోక్యాతండా, సమీప గ్రామాలతో పాటు ఇతర ప్రాంతాల నుంచి వేలాది మంది కూలీలు వస్తుంటారు. వడ్డీయూ ధర్మా, నర్సరీ నిర్వాహకుడు

టెండర్లకు అనూహ్య స్పందన

ఖమ్మం : రాష్ట్ర ప్రభుత్వ రంగసంస్థ ఖమ్మం విజయడెయిరీ నూతన దుకాణాల సముదాయానికి అనూహ్య స్పందన లభించింది. మొత్తం పది దుకాణాలకు సంబంధించి టెండరు ప్రక్రియ మంగళవారం కలెక్టర్ కార్యాలయంలో పూర్తి చేశారు. అదనపు కలెక్టర్ పి.శ్రీనివాసరెడ్డి సమక్షంలో నిర్వహించిన కార్యక్రమంలో కమిటీ సభ్యులు, టెండరు దరఖాస్తుదారులు పాల్గొన్నారు. మొత్తం పది దుకాణాలకు గానూ 39 దరఖాస్తులు విక్రయించగా.. 33 మంది పాల్గొన్నారు. ఆరుగురు పాల్గొనలేదు. గత అక్టోబరు 30న అధికారులు టెండరు ప్రకటన విడుదల చేశారు. టెండరు ఫారం ధర రూ.1,000గా నిర్ణయించారు. ఈనెల 25 టెండరు గడువు పూర్తి కాగా ఒక రోజు ముందు వరకు కేవలం 8 మంది దాఖలు చేయగా.. ఏవరి రోజు 25 మంది పాల్గొన్నారు.

ఊహించని రీతిలో..

ఒక్కో దుకాణానికి నెలకు రూ.15వేల అద్దెతో పాటు ఈఎండీ రూ.20వేలు, సెక్యూరిటీ డిపాజిట్లు రూ.2లక్షల చొప్పున నిర్ణయించారు. అధికారులే ఆశ్చర్యపోయే విధంగా ఊహించిన రీతిలో ఒక్కో దుకాణానికి గరిష్ఠంగా రూ.29,100, కనిష్ఠంగా రూ.17,800 చొప్పున దరఖాస్తుదారులు కోట్ల చేయటం విశేషం. ఒకటో నంబరు దుకాణానికి అత్యధిక అద్దె కోట్ల చేశారు. ప్రధాన రోడ్డు వక్కనే ఉ



ండటంతో ఇక్కడ ఉన్న డిమాండ్‌ను దృష్టిలో పెట్టుకుని టెండరుదారులు పోటీపడి మొత్తం పది దుకాణాలకు కూడా నిర్ణయించిన దానికంటే ఎక్కువ అద్దెను కోట్ల చేశారు. ఈ లెక్కన ఏడాదికి దుకాణాల సముదాయం ద్వారా రూ.2లక్షల వరకు డెయిరీకి ఆదాయం సమకూరనుంది. సెక్యూరిటీ డిపాజిట్ రూ.20లక్షల వరకు సంస్థలో నిల్వ ఉంటోంది.

మంత్రి తుమ్మల ఆదేశాలతో..

అప్పటి నుండి దుకాణాలు నిర్మించి మూడు సంవత్సరాలు గడిచింది. కావునీ నుంచి ఇప్పటి వరకు ఖాళీగా ఉంటున్నాయి. ఇటీవల వ్యవసాయ శాఖ మంత్రి తుమ్మల నాగేశ్వరరావు డెయిరీని సందర్శించిన సమయంలో దుకాణాలు ప్రారంభించని విషయం ఆయన దృష్టికి వచ్చింది. వెంటనే సంబంధిత అధికారులను పిలిపించి టెండర్ల ప్రక్రియను పూర్తి చేయాలని ఆదేశించడంతో పూర్తి చేశారు. టెండర్ల ప్రక్రియ పూర్తి చేశాం. పది దుకాణాల ద్వారా ప్రతి నెలా డెయిరీకి ఆదాయం వస్తుంది. జిల్లాలో పాల సేకరణ, పాల అమ్మకాలను పెంచటంతో పాటు రాష్ట్రంలోనే నంబర్ వన్‌గా నిలిపేందుకు కృషి చేస్తాం. కె.రవికుమార్, డెయిరీ ఉపసంచాలకుడు, ఉమ్మడి ఖమ్మం జిల్లా

భక్తులు మెచ్చాలంటే.. ముందస్తుగా మేల్కొనాల్సిందే!



భద్రచలం : భద్రచలం రామాలయంలో ముక్కోటి ఏకాదశి మహోత్సవాలకు తరలిరావాలని భక్త మహాశయాలను అధికారులు ఆహ్వానిస్తున్నారు. రెండు రోజుల క్రితం ప్రచార గోడపత్రికలు, ఆహ్వాన పత్రికలను కొత్తగూడెంలో కలెక్టర్ జితేష్ వి.పాటిల్ ఆవిష్కరించారు. వేర్వేరు ప్రాంతాల నుంచి వేలాది మంది తరలివచ్చినప్పుడు కనువిందు కలిగించేలా ఆహ్లాదకరమైన వాతావరణం సృష్టించాలని సిబ్బందికి ఈఓ రామోదర్‌రావు దిశానిర్దేశం చేశారు. పచ్చదనం ఉట్టిపడే విధంగా కోవెల పరిసరాలను మొక్కలతో తీర్చిదిద్దుతున్నారు. పుష్పాలకరణ, విద్యుద్దీపాల అలంకరణ, బాణసంచాతో ఆధ్యాత్మికతను చాటునున్నారు. **మరుగుదొడ్ల సంఖ్య పెంచాలి** సరిపడా మరుగుదొడ్లు లేకపోవటంతో భక్తులు ఇబ్బందులకు గురవు తున్నారు. ముక్కోటి ఉత్సవాల నేపథ్యంలో తాత్కాలిక మరుగుదొడ్ల ఏర్పాటుకు అధికారులు చొరవ చూపాలి. పడమర మెట్ల మార్గంలోని రెండు మరుగుదొడ్లు, చిత్రకూట మండపం దారిలో మెట్ల వద్ద మరో రెండు మరుగుదొడ్లు సక్రమంగా పనిచేయవు. అన్నదాన సత్రం సమీపంలో స్టేడియం వద్ద ఉన్న మరుగుదొడ్డు ఉత్సవాల సమయంలో సరిపోవు. అసలే చలికాలం. వృద్ధులు, ఇతర ఆరోగ్య సమస్యలతో సతమతమయ్యేవారు మూత్ర విసర్జన చేయాలంటే ఇబ్బందే. గోదావరి ఘాట్‌లోనూ తాత్కాలిక సదుపాయాలు కల్పించాలి.

అధికార యంత్రాంగం తీసుకోవాల్సిన జాగ్రత్తలు అలంకార వేడుకలు శనివారం ప్రారంభమవుతాయి. ఈనెల 29న గోదావరిలో తెప్పోత్సవం ఉంటుంది. 30న ఉత్తర ద్వార దర్శన పూజలు చేస్తారు. ఈ రెండు వేడుకలకు రద్దీ అధికంగా ఉంటుంది. ఆర్టీసీ బస్సుల్లో మహిళలకు ఉచిత ప్రయాణ సదుపాయం ఉన్నందున అదే స్థాయిలో సౌకర్యాలు కల్పించాలి. ఉత్తర ద్వార దర్శన టికెట్లు మిగలకుండా చూడాలి. టికెట్లను కొన్న భక్తులు రాకముందే ఆయా సెక్టార్లలోకి ప్రముఖుల పేరిట కొంతమంది వచ్చి కూర్చోవటం వల్ల స్థలం కొరత ఏర్పడుతుంది. అన్ని శాఖల అధికారులు సమన్వయంతో వ్యవహరిస్తూ ఈ సమస్య ఉత్పన్నం కాకుండా చూడాలి.రామాలయం ఆధ్వర్యంలో అన్నదానం ఉంటుంది. స్వచ్ఛంద సంస్థలు, మిగతా దేవాలయాల్లోనూ అన్నదానం పెంచే విధంగా చొరవ తీసుకోవాలి. హోటళ్లలో ఆహార పదార్థాల ధరల పట్టికను ప్రదర్శించాలి. నాణ్యతను తనిఖీ చేయాలి. తూనికలు, కొలతల శాఖ అధికారులు రంగంలోకి దిగాలి. ట్రాఫిక్, బందోబస్తు, పార్కింగ్, తాగునీరు, ఆర్టీసీ సేవలు, ప్రసాదాల కొంటర్ల వంటి వాటిపై ప్రచారం కల్పించాలి. అన్నింటికీ మించి గోదావరి వద్ద ప్రత్యేక భద్రతా చర్యలు అవసరం. గజ ఈతగాళ్లు, పడవలను అందుబాటులో ఉంచాలి.

ఉత్పత్తి బెదిరింపు.. ఉలికిపాటు



హైదరాబాద్ :బాంబు బెదిరింపులతో శంషాబాద్ అంతర్జాతీయ విమానాశ్రయం ఉలిక్కిపడుతోంది. గతంలో అరుదుగా వచ్చేవి. ఇప్పుడు నిత్యకృత్యమవుతున్నాయి. మానసిక సమస్యలు, వ్యక్తిగత కారణాలతోనూ దుండగులు బెదిరింపులకు దిగుతున్నారు. గంటల తరబడి తనిఖీలు చేశాక బూలకమని తేలడంతో అధికారులు తలలు పట్టుకుంటున్నారు. విమానయాన సంస్థలు రూ.కోట్లలో నష్ట పోతున్నాయి. ఈ ఏడాది శంషాబాద్ ఎయిర్‌పోర్టుకు 100కుపైగా బెదిరింపులు వచ్చాయి.

ఘణ్ణంగా తనిఖీ చేశాకే..

దేశంలో విమానాశ్రయాలు, విమానాలకు బాంబు బెదిరింపుల విషయంలో ఎలాంటి జాగ్రత్తలు తీసుకోవాలో బ్యూరో ఆఫ్ సివిల్ ఏవియేషన్ సెక్యూరిటీ(బీసీఏఎస్) కొన్ని ప్రమాణాలతో బీటీసీపీ(బాంద్ థ్రెట్ కలెక్టివ్‌స్టి ప్లాన్)ను సూచించింది. ప్రతి విమానాశ్రయంలో సీబిఎస్‌ఎఫ్, పోలీసులు, ఎయిర్‌లైన్స్ సంస్థ ప్రతినిధులతో బాంబు ముప్పు అంచనా కమిటీ ఉంటుంది. ఇది బెదిరింపులను విశ్లేషించి.. తదనుగుణంగా చర్యలు తీసుకుంటుంది.

పరిగణనలోకి తీసుకుని శుద్ధి చేస్తున్న మురుగు జలాలను తాగునీటితర

ఉంటే ఇంకో కేటగిరీ కింద పరిగణిస్తారు. **ప్రయాణీకులకు సరకం** కొన్నిసార్లు ఒక ప్రాంతానికి వెళ్లాల్సిన విమానం.. ఇంకో ప్రాంతానికి తీసుకెళ్తుంటారు. ప్రయాణీకులు నిర్దేశిత సమయానికి గమ్యస్థానాలకు చేరలేని పరిస్థితి. డిసెంబరు 2న కువైట్ నుంచి హైదరాబాద్‌కు వస్తున్న విమానానికి బాంబు బెదిరింపు వచ్చింది. విమానాన్ని ముంబయిలో అత్యవసరంగా ల్యాండింగ్ చేయించారు. ఈ తనిఖీల సమయంలో ప్రయాణీకుల్ని ఎక్కడికి వెళ్లనివ్వరు. చిన్న పిల్లలను తల్లిదండ్రులు, వృద్ధులు, అనారోగ్య సమస్యలు ఉన్నవారు ఇబ్బంది పడుతున్నారు. **వ్యక్తిగత కారణాలతో..** మానసిక సమస్యలు, వ్యక్తిగత కారణాలతో పలువురు నకిలీ బెదిరింపులకు పాల్పడుతున్నట్లు పోలీసుల దర్యాప్తులో బయటపడుతోంది.విమానాశ్రయ సిబ్బంది తమతో సరిగా ప్రవర్తించలేదనే కారణంతోనూ ఈ దుశ్చర్యకు పాల్పడుతున్నారు. ఇతరుల్ని ఇబ్బంది పెట్టేందుకు వారి ఫోన్ నంబర్లు, మెయిల్స్ ద్వారా సందేశాలు పంపిస్తున్నారు. గాల్లో ఉన్నప్పుడు బెదిరింపు వస్తే.. సమీప ఎయిర్‌పోర్టుకు విమానాన్ని మళ్లించి తనిఖీలు చేస్తారు.

నీటివృధా అరికట్టి.. గట్టిమేలు తలపెట్టి

హైదరాబాద్: గ్రేటర్ పరిధిలో శుద్ధి చేసిన మురుగుజలాల పునర్నియోగంపై జలమండలి పటిష్ఠ కార్యాచరణను సిద్ధం చేస్తోంది. ఇతర అవసరాలకు వినియోగించుకునేలా ప్రత్యేక విధానాన్ని రూపొందించడంతోపాటు ఏర్పాట్లు చేస్తోంది. భూగర్భజలాల వినియోగాన్ని తగ్గించడంతోపాటు జలమండలి తాగునీటి కోసం సరఫరా చేస్తున్న నీటిని నిర్మాణాలకు వినియోగించకుండా చేయడం వంటి కీలక అంశాలపై దృష్టి సారించింది. నగరంలో పెరుగుతున్న నీటి అవసరాలు, డిమాండ్, సరఫరా మధ్య అంతరం, మరో రెండేళ్ల వరకు అదనపు జలాలు అందుబాటులోకి వచ్చే అవకాశం లేకపోవడం వంటి అంశాలను పరిగణనలోకి తీసుకుని శుద్ధి చేస్తున్న మురుగు జలాలను తాగునీటితర అవసరాలకు ఉపయోగించుకునేలా చేయనుంది. 1500 ఎంఎల్‌డీలకుపైగా శుద్ధి.. నగరంలో ఏర్పడుతున్న మురుగు నీటిని వందశాతం శుద్ధి చేయడమే లక్ష్యంగా మురుగు నీటి శుద్ధి ప్రాజెక్ట్ (ఎస్టీపీ)లను ఏర్పాటుచేస్తోంది. ఇప్పటికే ఏర్పాటైన ఎస్టీపీల ద్వారా శుద్ధి చేస్తున్న మురుగు నీటిని మూసీలోకి వదులుతున్నారు. ప్రస్తుతం నగరంలో గతంలో ఏర్పాటు చేసిన 25 మురుగునీటి శుద్ధి కేంద్రాల ద్వారా 772 ఎంఎల్‌డీల మురుగునీరు శుద్ధి అవుతోంది. ఇవికా మరో 21 ఎస్టీపీల ద్వారా 1134 ఎంఎల్‌డీల మురుగునీటిని శుద్ధి చేయడం లక్ష్యంగా ప్రాజెక్టులు చేపట్టారు. వీటిలో ఏడు మినహా అన్ని ఇప్పటికే పూర్తిగా సగానీతిపైగా వినియోగంలోకి వచ్చాయి. ఇవికా అమృత్ 2.0లో భాగంగా 972 ఎంఎల్‌డీల సామర్థ్యంతో మరో 39 ఎస్టీపీల నిర్మాణానికి శ్రీకారం చుట్టారు.



భారీ నిర్మాణాలకు నేరుగా సరఫరా చేసేలా..

గ్రేటర్ పరిధిలో భారీ సంఖ్యలో నిర్మాణాలు వస్తున్నాయి. ఈ నిర్మాణాలకు భారీ పరిమాణంలో నీటి వినియోగం జరుగుతోంది. శుద్ధి చేసిన మురుగునీటి వాడకంతో భూగర్భజలాల వినియోగం తగ్గుతుంది. జలమండలి సరఫరా చేసే తాగునీటిని నిర్మాణాలకు ఉపయోగిస్తున్నారు. ప్రధానంగా హైరెజ్ భవనాల నిర్మాణానికి భారీ పరిమాణంలో నీటిని వినియోగిస్తున్నారు. ఈ నిర్మాణాలకు అతి సమీపంలోని ఎస్టీపీల నుంచి శుద్ధి చేసిన నీటిని నేరుగా తాత్కాలిక పైపులైన్లతోకానీ, ట్యాంకర్ల ద్వారా సరఫరా చేసేలా ప్రణాళికలు సిద్ధం చేస్తున్నారు. గార్డెన్లు, పార్కులు వంటి వాటికి శుద్ధి చేసిన మురుగు నీటిని వినియోగించేలా జీవాన్‌ఎస్, హెచ్‌ఎంఓపితో చర్చిస్తోంది. త్వరలో ధరలు నిర్ణయించనుంది.

ఉద్యానంపై కన్ను.. అధికారుల దన్ను

హైదరాబాద్ : నగరంలో ఉద్యానవనాలకు రక్షణ కల్పించాల్సిన జీహెచ్‌ఎస్ అధికారులే వాటి మనుగడను ప్రశ్నార్థకం చేస్తున్నారు. జూబ్లీహిల్స్ ప్రధాన రహదారికి, రోడ్డు నం.66కు ఆనుకుని 30 గుంటల్లో ఉండాల్సిన పార్కు విషయంలో అదే జరిగింది. ఎలాంటి సర్వే చేయకుండా.. దశాబ్దాల నాటి ఉద్యానవనం ఆక్రమణకు బలియూ అధికారులు దన్నుగా నిలిచారు. ఇది పార్కు కాదు.. రోడ్డు అని అధికారులు నిర్ణయించడంతో స్థానికులు రెచ్చిపోయారు. ఉద్యానవనం ప్రహరీని కూల్చి లోపల చెట్లను తొలగించి 10 అడుగుల మట్టితో పూడ్చి రోడ్డును నిర్మించారు. ఘటనపై విచారణ జరపాలని, బాధ్యులపై చట్టపరంగా చర్యలు తీసుకోవాలని జూబ్లీహిల్స్ డివిజన్ కార్పొరేటర్



వెంకటేశ్, స్థానికులు కోరుతున్నారు.

రూ.50కోట్ల భూమి

జూబ్లీహిల్స్ హౌసింగ్ సొసైటీ లేఅవుట్ ప్రకారం రోడ్డు నం.66 నుంచి వక్రసున్న కాలనీకి రోడ్డు ఉంది. ఆ లేఅవుట్ ఎప్పటిదీ.. సవరణకు గురైన లేఅవుట్లా.. కాదా అన్నది జూబ్లీహిల్స్ సర్కిల్ అధికారులు విచారించలేదు. సర్కిల్ ఉన్నతాధికారిని వివరణ కోరగా విచారించి చెబుతానని సమాధానమిచ్చారు. అంటే.. గుడ్డిగా పార్కు గోడను కూల్చి.. రోడ్డు నిర్మాణానికి అధికారులు అంగీకరించారని ఆర్థమవుతోంది. దాదాపు 600 గజాల్లో రోడ్డు నిర్మించారని, దాని విలువ రూ.50 కోట్ల వరకు ఉంటుందని జోన్‌లో కమిషనర్ కార్యాలయంలో స్థానికులు ఫిర్యాదు చేశారు.

పోకిరీలు!

“అతడో ప్రభుత్వ ఉద్యోగి..తననెవరూ గమనింట్టేదనే ధీమాతో ఆడపిల్లతో అనుచితంగా ప్రవర్తించాడు. అదుపులోకి తీసుకున్న పోలీసులతో వాడనుకు దిగాడు. తాము రికార్డ్ చేసిన వీడియోను చూపితే తప్పుయిందని.. కాళ్లావేళ్లా వడ్డాడు.” “ఆరు పదుల వయసు.. మనుషురాలి వయసున్న బాలికను తాకాడు. మరో మహిళకు దగ్గరగా వెళ్లి విక్రతబద్ధి చూపే ప్రయత్నంలో షీటీమ్స్ చిక్కాడు. కొన్నెలింగ్ సమయంలో కుటుంబసభ్యుల ఎదుట ముఖం చూపలేక విలవిల్లాడిపోయాడు. మరోసారి ఇటువంటి చేష్టలకు పాల్పడితే జైలు ఖాయమని పోలీసులు హెచ్చరించారు.”

ఈనాడు, హైదరాబాద్ : నగరంలో నిత్యం ఆడపిల్లలు వేధింపులు పచిమాస్తున్నారు. గడప దాటినప్పటి నుంచి ఇల్లు చేరేవరకూ కొందరి విక్రతచేష్టలకు ముోవేదన అనుభవిస్తున్నారు. సామాజిక మాధ్యమాలు, బహిరంగ ప్రదేశాల్లో ఆకతాయిల వేధింపులపై నెలకు 500కుపైగా ఫిర్యాదులు వస్తుయి. షీటీమ్స్ నిఘాతో రోజూ 10-15 మంది పట్టుబడుతున్నారు. వేధింపులకు గురైన బాధితురాలు దాన్సుంచి బయటపడేందుకు 3-4 నెలల సమయం పడుతుందని మనస్తత్వ నిపుణులు విశ్లేషిస్తున్నారు. సున్నిత మనస్సులైతే 1-2 ఏళ్ల పాటు కుంగబాటుకు గురవుతుంటారు. పరుస ఫిర్యాదులతో సీపీ సజ్జనార్ పోకిరీలపై కఠిన చర్యలకు ఉపక్రమించారు. ఆడపిల్లల జోలికొస్తే హిస్టరీ షీట్ ఓపెన్ చేయమని ఎస్‌హెచ్‌ఎల్‌ను ఆదేశించారు.

అమ్మాయిలను వేధిస్తే కొలుపు మాయం ఆకతాయిలకు అడ్డుకట్ట వేసే క్రమంలో పోలీసులు కేసులు, కొన్సెలింగ్‌కే పరిమితంగాకుండా ఆ ప్రబుద్ధులు పనిచేసే కంపెనీలకు సమాచార మిస్తున్నారు. వినాయక ఉత్సవాలు, బోనాలు, ఊరేగింపుల్లో యువతలతో అనుచితంగా ప్రవర్తించిన 1000 మందిని పట్టుకున్నారు. వీరిలో ప్రైవేటు, ప్రభుత్వ ఉద్యోగులు, వృద్ధులు, మైనర్లున్నారు. ప్రభుత్వ ఉద్యోగులకు ఉన్నతాధికారులు మెమోలు జారీచేశారు. ప్రైవేటు ఉద్యోగుల్లో 20 మందిని కొలుపుల నుంచి తొలగించినట్లు సమాచారం. మెట్రోరైల్వే, బిర్లావీలు, విద్యాసంస్థల సమీపంలో పోకిరీలపై షీటీమ్స్ నిఘా ఉందని.. మహిళా భద్రతా విభాగం డీసీపీ డా.లావణ్య నాయక్ జాడపే హెచ్చరించారు. బాధితులు దయల్ 100, 112 ద్వారా ఫిర్యాదు చేయాలన్నారు.

ఎనిమిదేళ్లయినా ఎదురుదెబ్బలేనా?

హైదరాబాద్ : హైదరాబాద్ మెట్రోరైలు సేవలు ప్రారంభమై ఎనిమిదేళ్లు అవుతున్నా ఇప్పటికీ బాలారిష్టలను ఎదుర్కొంటోంది. కనుచూపు మేరలో కష్టాలు గణ్ణెక్కె పరిస్థితి కన్పించకపోవడంతో సర్కారు కు అప్పగించేందుకు ఎల్ అండ్ టీ హైదరాబాద్ మెట్రోరైలు సంస్థ సిద్దమైంది. మెట్రోను ప్రభుత్వ ప్రైవేటు భాగస్వామ్యంలో నిర్మించారు. కేటాయించిన భూముల నుంచి 45 శాతం ఆదాయం రాబట్టుకోవాలి. రియల్ ఎస్టేట్, ప్రకటనలు, ప్రయాణీకుల ఛార్జీల ద్వారా గత ఆర్థిక సంవత్సరంలో రూ.1112.66 కోట్లు వచ్చింది. ఖర్చేమో రూ.1738.57 కోట్లు. ఇందులో రూ.940 కోట్లు అప్పులపై వడ్డీలకు చెల్లిస్తున్నారు. 2024-25లో రూ.625.88 కోట్ల నష్టం వచ్చింది. ఏటే పెరుగుతోంది. **సమస్యలు అధిగమించలేక...**



రద్దీకి అనుగుణంగా రైళ్లను మెట్రో సడపలేతోంది. సర్కారు చేతికి వచ్చాక కొనుగోలుకు ఆర్డర్ ఇస్తే కొత్త కోచ్‌లు వచ్చేందుకు 18 నెలలు పడుతుందని మెట్రో ఎంఓ అంటున్నారు. మెట్రోరైలు స్టేషన్ల నుంచి ఫస్ట్ అండ్ లాస్ట్ మైల్ కనెక్టివిటీ సమస్యగా ఉంది. కొన్ని స్టేషన్లకు మినహే గుమ్మం నుంచి గమ్మం దాకా సేవలు లేవు. దీంతో వ్యక్తిగత వాహనాల్లో వెళ్లేందుకు ఎక్కువ మంది మొగ్గుచూపుతున్నారు. మెట్రో విస్తరణ ముందుకు రాకపోవడం కూడా ప్రయాణీకుల సఖ్య పెరగకపోవడానికి ఒక కారణంగా కనబడుతోంది. మెట్రో రైలు స్టేషన్లలో మాల్స్ ఉన్నాయి. వీటిని లీజు ఇవ్వడంలో సదరు సంస్థ పూర్తిగా విఫలమైంది. మెట్రో, ఆర్టీసీ, ఎంఎంఓఎస్, క్యాబ్‌లు అన్నింటికీ చెల్లుబాటు అయ్యేలా కామన్ కార్డు ప్రతిపాదన కాగితాలకే పరిమితమైంది.

సీటు పదిలమా.. స్థాన చలనమా?

హైదరాబాద్: నగర పోలీసు కమిషనరేట్ పరిధిలో పోలీసు అధికారులు, సిబ్బంది బదిలీలకు రంగం సిద్ధమైంది. సీటీ సజ్జనార్ ఏడు జోన్ల స్థాయిలో పోలీస్ స్టేషన్ల పనితీరు, సిబ్బంది వ్యవహారశైలిపై ఆరా తీస్తున్నారు. ఏళ్లుగా ఒకే జోన్లో పాతుకుపోయిన ఎస్టేలు, కానిస్టేబుల్ల వివరాలు సేకరిస్తున్నారు. సుమారు 150 మంది మినిస్ట్రీ యల్ సీబిఎం ఎటువంటి పనిలేకుండా ఖాళీగా ఉన్నట్లు నిర్ధారించి ఏఆర్ హెడ్క్వార్టర్లకు అటాచ్ చేసినట్లు సమాచారం. లెక్కలు తేలాక చేటు.. కీలకమైన టాస్క్ఫోర్స్ విభాగాన్ని పూర్తిస్థాయిలో ప్రక్షాళన చేయనున్నట్లు సమాచారం. ఇటీవల డీసీపీల బదిలీల్లో ఐపీఎస్ అధికారిని టాస్క్ఫోర్స్ డీసీపీగా నియమించారు. టాస్క్ఫోర్స్లో ముగ్గురు ఇన్స్పెక్టర్లపై వచ్చిన అవినీతి ఆరోపణలతో వేటుపడే అవకాశం ఉన్నట్లు తెలిసింది. శాంతిభద్రతల విభాగంలో 15 మంది



ఎస్ హెచ్వోల పనితీరు సరిగాలేదని సీటీ మండలిచినట్లు సమాచారం. హవాలా, సబ్బా ముఠాల నుంచి నెలవారీ వాటాలు వసూలు చేస్తున్న ఇద్దరు ఎస్ హెచ్వోలు, ప్రైవేటు వివాదాల్లో తలదూర్చుతున్న ఇద్దరు ఎస్సీపీలకు స్థానచలనం తప్పదనే చర్చ సాగుతోంది. ఉత్తర మండలం లోని కీలకమైన డివిజన్లో ఏసీపీ పోస్టు ఖాళీ కావటంతో అక్కడ పోస్టింగ్ కోసం ఆరుగురు ప్రయత్నిస్తున్నట్లు సమాచారం. నగర పరిధిలోని ఏడు జోన్లలో పశ్చిమ మండలంలో పోస్టింగ్లకు విపరీతమైన డిమాండ్ నెలకొంది.

అటు వైద్యం ఇటు పీల-శోధనలు

హైదరాబాద్ : ప్రభుత్వ ఆధ్వర్యంలోని నిమ్మకు ప్రభుత్వం జవసత్వాలు కల్పిస్తోంది. పెరుగుతున్న రోగుల తాకిడికి తగ్గట్లు సేవలను విస్తరిస్తోంది. తాజాగా అదనంగా 90 మంది వరకు అసిస్టెంట్ ప్రొఫెసర్ల నియామక ప్రక్రియ చేపట్టారు. వచ్చేనెలలో వీరంతా విధుల్లో చేరనున్నారు. ప్రస్తుతం నిమ్మలో అధికారికంగా, అనధికారికంగా కలిపి 1200 పడకలపైనే ఉన్నాయి. దాదాపు 30 విభాగాలకు సంబంధించి సూపర్ స్పెషాలిటీ సేవలు అందుతున్నాయి. ఏటా 20-30 శాతం అదనంగా రోగుల తాకిడి పెరుగుతోంది. ప్రస్తుతం అన్ని విభాగాలు కలిపి 250 వరకు అసిస్టెంట్, అసోసియేట్ ప్రొఫెసర్లు సేవలందిస్తున్నారు. నిత్యం వెయ్యికిపైగా ఓపీ ఉంటోంది. ముఖ్యంగా కార్డియాలజీ, కార్డియో థోరాసిక్, యూరాలజీ, అంకాలజీ, నెఫ్రాలజీ, ఆర్థోపెడిక్,



న్యూరాలజీ, న్యూరోసర్జన్, జనరల్ మెడిసిన్ తదితర విభాగాలకు రోగుల తాకిడి ఉండటంతో వైద్యులపై అధిక భారం పడుతోంది. ఇటీవల యూరాలజీ, అంకాలజీ విభాగాల్లో రోజుకో సర్జరీలు చేస్తున్నారు. బయట ప్రైవేటు ఆసుపత్రులతో పోల్చితే మూడోవంతు తక్కువకే సేవ లందుతుండటంతో ఎక్కువ మంది నిమ్మ బాట పడుతున్నారు. కొన్ని విభాగాలకు సంబంధించిన వైద్యులు నిమ్మను వీడటంతో రోగుల చికిత్సలకు ఇబ్బందులు తలెత్తుతున్నాయి. మరికొన్ని విభాగాల్లో అసిస్టెంట్, అసోసియేట్ ప్రొఫెసర్ల కొరత వల్ల రోగులకు నిరీక్షణ తప్పదు లేదు. ఈ నేపథ్యంలో కొత్త వైద్యుల రాకతో రోగులకు ఉపశమనం కలగనుందని చెబుతున్నారు.

పరిశోధనలకు కేంద్రం...

రోగులకు చికిత్సలే కాకుండా పరిశోధనలు, అవివరణలకు కేంద్రంగా చేసేందుకు అప్పట్లో నిమ్మను ఏర్పాటు చేశారు. కానీ ప్రస్తుతం పరిశోధనలకు తక్కువ ప్రాధాన్యం లభిస్తోంది. రోగుల తాకిడి పెరగడం, ఫ్యాక్టీలపై ఒత్తిడి కారణంగా ఆ దిశగా చొరవ లేదు. ఈ క్రమంలో నిమ్మను ఆధునిక వైద్య సేవలకు పరిశోధన కేంద్రంగా మార్చేందుకు ప్రణాళిక సిద్ధం చేస్తున్నారు. స్టేమ్ సెల్ పరిశోధన కేంద్రం, రోజుకో చికిత్సలపై కొత్త వైద్యులకు శిక్షణ, జన్యు వ్యాధులపై పరిశోధన, గుండె ఇతర వ్యాధులపై మరింత తీవ్రంగా సాగేందుకు అవసరమయ్యే హంగులను ఏర్పాటు చేయనున్నారు. కొన్ని ప్రాజెక్టులను కేంద్ర, రాష్ట్ర ప్రభుత్వాలు సంయుక్తంగా చేపడుతున్నాయి. కొత్తగా రానున్న భవనాల్లో ఆధునిక సెంట్రల్ ల్యాబ్స్ను సైతం ఏర్పాటు చేయనున్నారు.

అక్రమ నిర్మాణాలు.. అడ్డగోలు వ్యాపారాలు

రాంసగర్ : పరిశ్రమలు నెలకొల్పి యువతకు ఉపాధి కల్పిస్తామని ప్రభుత్వం నుంచి కోట్లాది రూపాయల విలువ చేసే స్థలాలను లీజుకు తీసుకున్న బదాబాబులు..అందులో అక్రమంగా షేడ్లను వేసి అద్దెకు ఇచ్చి రూ.లక్షలు సంపాదిస్తూ ప్రభుత్వ ఆదాయానికి గండి కొడుతున్నారు. లీజు నిబంధనలు తుంగలో తొక్కుతూ కాలుష్య నియంత్రణ చర్యలు పాటించకుండా, జీహెచ్ఎస్ఐ ట్రేడ్ లైసెన్స్, ఆర్డీ పన్ను, నిర్మాణ అనుమతులు, ఫైర్, ఫుడ్ లైసెన్స్ వంటి అనుమతులు లేకుండానే చాలా వ్యాపారాలు కొనసాగుతున్నాయి. **అనుమతులు లేకుండానే...** ఆజాహాబాద్ పరిశ్రమల వాడలోని రూ. కోట్ల విలువైన ప్రభుత్వ భూములు అక్రమ నిర్మాణాలు, అడ్డగోలు వ్యాపార కార్యకలాపాలకు నెలవుగా మారుతున్నాయి. గతంలో ఏర్పాటు చేసిన పరిశ్రమలు కాలక్రమేణా మూతపడగా వాటి స్థానంలో అనుమతి లేని పరిశ్రమలు పుట్టుకొస్తున్నాయి. పరిశ్రమలకు బదులు, లీజు, సబ్ లీజుల పేరిట కొత్త సంస్థలు తెలుస్తున్నాయి. పరిశ్రమల శాఖ, జీహెచ్ఎస్ఐ టాస్క్ ఫోర్స్ నిబంధనలకు విరుద్ధంగా అనుమతి లేని వ్యాపారాలు, భవనాలు, గోదాములు, షేడ్ల నిర్మాణాలు జోరుగా సాగుతున్నాయి. పరిశ్రమల శాఖ అధికారులు నోటీసులతో సరిపెడుతుంటే, టాస్క్ ఫోర్స్ నిగో అధికారులు పరిశ్రమల శాఖ వారు తమకు ఫిర్యాదు చేస్తే చర్యలు తీసుకుంటామంటూ కాలయాపన చేస్తున్నారు. **నోటీసులు ఇస్తున్నాం** పవన్కపూర్, జిల్లా పరిశ్రమల కేంద్రం జీఎం నిజాం కాలంలో 99 ఏళ్లకు లీజు ఇచ్చిన స్థలాలకు ప్రభుత్వం మంచి అవకాశం కల్పించింది. సర్కారుద్రా ప్రకారం క్రమబద్ధిక రిస్ట్రానుడంతోకొంతమంది ముందుకొచ్చారు. అగ్రిమెంట్ ప్రకారం పరిశ్రమలు నడిపించకుండా లీజుకు, గోదాములకు ఇచ్చిన వారికి నోటీసులిస్తున్నాం. వారంతా ప్రభుత్వదగ్గరకంటే రెండింతలు కట్టి రిజిస్ట్రేషన్ చేసుకోవాలి.

గరుడ వార్త

ఆమె తల్లడిల్లుతోంది..!



బోధన్ : జిల్లాలోని పురపాలకాలు రోజురోజుకు అభివృద్ధి చెందుతున్నాయి. వాణిజ్య కేంద్రాలుగా విలసిల్లుతున్నాయి. వివిధ పనుల నిమిత్తం పట్టణాలకు గ్రామాల నుంచి వేలాది మంది ప్రజలు ఉదయం వచ్చి సాయంత్రం వెళ్తుంటారు. వీరి కోసం మున్సిపాలిటీల్లో నిర్మించిన ప్రజా శౌచాలయాలు నిరుపయోగంగా ఉన్నాయి. నీటి సౌకర్యం కల్పించకపోవడంతో ఎవరూ ఉపయోగించడం లేదు. దీంతో ప్రజలు ఒంటికి.. రెంటికి ఇబ్బందులు పడుతున్నారు. ముఖ్యంగా మహిళల ఇబ్బందులు చెప్పలేనివి. ఉదయం వచ్చి సాయంత్రం ఇంటికి వెళ్లే వరకు ఉగ్రపడుతున్నారు. వివిధ మున్సిపాలిటీల్లోని శౌచాలయాలపై పరిశీలన కథనం.

కార్మికుల కొరత..

బోధన్కు రోజూ సుమారు 5 వేల మంది వస్తుంటారు. ఇక్కడ 2020లో ఐదు ప్రజా మరుగుదొడ్లు నిర్మించారు. అందులో మూడు నిరుపయోగంగా ఉన్నాయి. నీటి వసతి లేకపోవడం, కార్మికుల కొరత కారణంగా వినియోగంలో లేవు. ఈ విషయమై బల్లియా కమిషనర్ జాడవ్ కృష్ణ మాట్లాడుతూ.. నిరుపయోగంగా ఉన్న ప్రజా మరుగుదొడ్లను వినియోగంలోకి తెచ్చేలా చర్యలు తీసుకుంటామన్నారు.

నీటి వసతి లేకపోవడంతో..

భీమ్గల్ మున్సిపాలిటీ నూతనంగా ఏర్పడింది. నిత్యం వివిధ ప్రాంతాల నుంచి సుమారు వెయ్యి మందికిపైగా వచ్చిపోతుంటారు. ప్రజల సౌకర్యార్థం మూడు పబ్లిక్ టాయిలెట్స్ నిర్మించగా.. ఒకటి వినియోగం

లో ఉంది. ఎంపీడీవో కార్యాలయం వద్ద తాళం వేసి ఉంది. ముచ్చూర్ చౌరస్తా వద్ద నీటి సదుపాయం లేక వినియోగంలో లేదు. నీటి వసతి కల్పిస్తే వినియోగంలోకి వస్తాయి. ఈ విషయమై కమిషనర్ గంగాధర్ మాట్లాడుతూ.. అవసరమైన మరమ్మతులు చేయించి, నీటి వసతి కల్పించి వినియోగంలోకి తీసుకొస్తామన్నారు.

నాలుగు నిరుపయోగంగా..

వివిధ పనుల నిమిత్తం రోజూ బాస్సువాడకు సుమారు 5వేల మంది వస్తుంటారు. పట్టణంలో 2020లో నాలుగు పబ్లిక్ టాయిలెట్స్ నిర్మించగా.. అవన్నీ ప్రస్తుతం నిరుపయోగంగా ఉన్నాయి. నాలుగు మూత్రశాలల్లో నీటి సౌకర్యం, కుళాయిలు లేకపోవడమే అందుకు కారణంగా తెలుస్తోంది. ఈ విషయమై కమిషనర్ శ్రీహరి రాజు మాట్లాడుతూ.. మూత్రశాలలను వినియోగంలోకి తెచ్చేలా చర్యలు తీసుకుంటామన్నారు.**శుభ్రత కరవు**ఆర్మూరుకు నిత్యం వివిధ ప్రాంతాల నుంచి సుమారు 4,500 మందికిపైగా వస్తుంటారు. వీరి కోసం నాలుగు ప్రజా శౌచాలయాలను 2019లో నిర్మించారు. ప్రస్తుతం ఆర్అండ్బీ కార్యాలయం వద్ద ఏర్పాటు చేసింది నిరుపయోగంగా ఉంది. మిగతావి ఉపయోగంలో ఉన్నా.. అంతగా శుభ్రంగా లేవని పలువురు చెబుతున్నారు. పెర్సెట్, మామిడిపల్లిలో ఏర్పాటు చేయలేదు. ‘నూతనంగా ప్రజా మరుగుదొడ్లు నిర్మించేందుకు టెండర్లు సైతం పూర్తి చేశాం. వారంలో పనులు ప్రారంభం అవుతాయి’ అని బల్లియా కమిషనర్ రాజు తెలిపారు.

చెక్‘డాం’లు.. నీరుగాలిన లక్ష్యం



ఓడెల: వరద నీరు వృథా కాకుండా ఉండేందుకు ఓడెలలోని మానేరు వాగులో చెక్ డ్యామ్ల నిర్మాణం చేపట్టారు. దీంతో నీటిని ఒడిసిపట్టి భూగర్భ జలాలు పెరిగేందుకు అవి ఎంతగానో దోహదం చేశాయి. సమృద్ధిగా జలాలు లభ్యత ఉండి ఆయా గ్రామాల ప్రజలు హర్ష వ్యక్తం చేశారు. ఇంతవరకు బాగానే ఉన్నా.. నిర్మించిన కొన్నాళ్లకే అవి పేకమేడల్లా కూలడంతో ప్రభుత్వ లక్ష్యం నీరుగారినట్టైంది. దీంతో కూలినవాటి స్థానంలో పునర్నిర్మాణం జరిగితే సాగు, తాగునీటి ఎద్దడి తలెత్తకుండా ప్రజలకు మేలు చేశారనుంది.

రెండేళ్లకే కూలిపోయి..ఓడెలలోని మడక-కరీంనగర్ జిల్లా వీణవంక మండలంలోని కోర్గల్ గ్రామాల మధ్యన మానేరులో 2017లో అప్పటి పాకులు మానేరు సమీప గ్రామాల ప్రజలకు, రైతులకు.. సాగు, తాగునీటి కొరత తీర్చేందుకు రూ. 22 కోట్ల వ్యయంతో దాదాపు 900 మీటర్ల పొడవునా చెక్ డ్యామ్ నిర్మించారు. 2019లో వచ్చిన వరద నీటి ప్రవాహానికి అది నిట్ట నిలువునా కూలిపోయింది. నిర్మాణంలో నాణ్యతా ప్రమాణాలు, నిబంధనలు పాటించకపోవడంతోనే చెక్ డ్యామ్

కూలిందనే ఆరోపణలున్నాయి.

నిర్మాణ సమయంలోనూ లీకేజీలు

ఓడెలలోని రూపునారాయణపేట-కరీంనగర్ జిల్లా జమ్మికుంట మండలం విలాసాగర్ గ్రామాల మధ్య 2017లో రూ.12.8 కోట్లతో మరో చెక్ డ్యామ్ నిర్మించారు. కాగా నిర్మాణ సమయంలో సిమెంట్ దిమ్మెల కింద నుంచి నీరు లీకేజీలైన సందర్భాలున్నాయి. దీంతో ఐదేళ్లకే వరదనీటి ప్రవాహానికి చెక్ డ్యామ్ పలుచోట్ల కూలిపోయింది. అప్పటినుంచి తిరిగి పునర్నిర్మాణానికి నోచుకోలేదు.

ప్రతిపాదనలు తెప్పిస్తాం- విజయరమణారావు, ఎమ్మెల్యే పెద్దపల్లి ఓడెలలోని మడక, రూపునారాయణపేట మానేరు వాగుల్లో అప్పటి ప్రభుత్వం నాసరకంగా నిర్మాణాలు చేపట్టడంతోనే రెండు చెక్ డ్యామ్లను కూలిపోయాయి. రైతాంగానికి, మానేరు సమీప గ్రామాల ప్రజలకు తాగు, సాగునీటి ఎద్దడి తలెత్తకుండా ఉండేందుకు అధికారులతో చర్చించి పునర్నిర్మాణానికి నూతనంగా ప్రతిపాదనలు తెప్పిస్తాం. తప్పకుండా చెక్ డ్యామ్ల పునర్నిర్మాణానికి కృషి చేస్తాం.

కొనుగోళ్ల పరిమితి పెంచుచిండ్లు



బోధన్ : వానాకాలంలో సాగైన మొక్కజొన్న, సోయాబీన్ ఉత్పత్తుల విక్రయాల్లో పరిమితి పెంచుతూ రాష్ట్ర సర్కారు నిర్ణయం తీసుకుంది. ఈ రెండు పంటల ఉత్పత్తుల పరిమితి తక్కువగా ఉండటంతో రైతులు ఆందోళన చెందారు. ప్రైవేటులో ధర తక్కువగా ఉంది. దీంతో పరిమితిని పెంచి కొనుగోళ్లు చేపట్టాలని సాగుదారులు ప్రజాప్రతినిధులకు విజ్ఞప్తి చేశారు.

ఒకటి, రెండు రోజుల్లో రానున్న అనుమతులు..!

జిల్లాలో ఈ వానాకాలంలో సోయాబీన్ 33,603 ఎకరాలు, మొక్కజొన్న 52,093 ఎకరాల్లో సాగింది. ఆరూర్ ప్రాంతంలో మొక్కజొన్న, బోధన్ డివిజన్లో సోయా అధికంగా ఉంటుంది. సోయా ఎకరానికి 7.62 క్వింటాళ్లు, మొక్కజొన్న 18.30 క్వింటాళ్లు కొనేందుకు నాఫెడ్ తొలుత అనుమతి ఇచ్చింది. దీంతో అధిక దిగుబడులు సాధించిన రైతుల పరిస్థితి ఇబ్బందికరంగా మారింది. అయితే ప్రభుత్వం తాజాగా సోయాకు 10 క్వింటాళ్లు, మొక్కజొన్నకు 25 క్వింటాళ్ల మేర పరిమితి పెంచింది. ఇదిలా ఉండగా.. ఉత్పత్తుల విక్రయాల్లో పట్టాదారు

వేలిముద్రలను నాఫెడ్ తప్పనిసరి చేయడంతో కౌలురైతులు ఇబ్బందులు ఎదుర్కొంటున్నారు. పలువురు పట్టాదారులు దూర ప్రాంతాల్లో ఉంటున్నారు. వారు వేలిముద్రలు వేసేందుకు స్వగ్రామాలకు రావడానికి నిరాకరించారు. ఇదే విషయాన్ని బోధన్ మండలంలో సోయా కొనుగోలు కేంద్రాల పరిశీలనకు వచ్చిన కలెక్టర్ దృష్టికి కౌలు రైతులు తీసుకెళ్లారు. ఈ సమస్యను అధికారులు ప్రభుత్వం దృష్టికి తీసుకెళ్లడంతో ధాన్యం కొనుగోళ్లలోనే సోయా, మొక్కజొన్న సేకరణకు ఒకటి, రెండు రోజుల్లో అనుమతులు రానున్నట్లు మార్కెట్ మేనేజర్ మహేశ్ తెలిపారు. కౌలు పత్రంతో స్థానిక ఏకావో అనుమతిస్తే ఓటీపీ విధానంలో ఉత్పత్తులు సేకరించనున్నట్లు ఆయన చెప్పారు. మొక్కజొన్న సేకరణ చివరి దశలో ఉండగా.. సోయా ప్రారంభ దశలోనే ఉంది. బోధన్ ప్రాంతంలో కౌలురైతులు ఎక్కువగా ఉండటంతో కొనుగోళ్లు ఆలస్యం అవుతోంది. బయోమెట్రిక్ కాకుండా ఓటీపీ విధానానికి అనుమతిస్తే వారం, పది రోజుల్లో సోయా కొనుగోళ్లు పూర్తవుతాయని కౌలుదారులు చెబుతున్నారు.

ఇసుక అనుమతుల్లో అక్రమాల జాతర

వేములవాడ : ఇందిరమ్మ ఇళ్లు, ప్రభుత్వ, ప్రైవేటు నిర్మాణాలకు ఇచ్చే ఇసుక అనుమతుల్లో పారదర్శకత లోపించి అక్రమాల జాతర కొనసాగుతోంది. ఈ క్రమంలో ఇందిరమ్మ ఇళ్లకు ఇసుక లభించక కార్యాలయం చుట్టూ ప్రదక్షిణలు చేయాల్సిన పరిస్థితి లభిదారులను తీవ్ర ఆందోళనకు గురిచేస్తోంది.

ప్రభుత్వ పనుల పేర పక్కదారి..

ప్రభుత్వ పనులకు మూలవాగు నుంచి రెవెన్యూ అధికారులు ఇసుకకు అనుమతిస్తున్నారు. వారంలో ఓసారి ప్రైవేటు వసులకు అనుమతిస్తున్నారు. ఇదే అదనుగా కొందరు ప్రభుత్వ పనుల పేర ఇసుకను పక్కదారి పట్టించి సొమ్ము చేసుకుంటున్నారు. ఉదయం 11 నుంచి మధ్యాహ్నం 3 గంటల వరకే అనుమతి ఉన్నప్పటికీ సమయం దాటినా యథేచ్ఛగా ఇసుక తోడేస్తున్నారు. దీనిపై తహసీల్దార్ విజయప్రకాష్ దావును వివరణ కోరగా పారదర్శకంగా అనుమతులు జారీ చేసేలా చర్యలు తీసుకుంటామని తెలిపారు. ఇందిరమ్మ ఇళ్ల లభిదారులకు ఇసుక సరఫరా అయ్యేలా చూస్తామన్నారు.

జరుగుతోంది ఇది..

వేములవాడ పట్టణంలో పెద్దపల్లి పనులతో పాటు వందల సంఖ్యలో ఇందిరమ్మ ఇళ్ల నిర్మాణాలు కొనసాగుతున్నాయి. ప్రభుత్వ పనులకు ఆయా ఇంజనీరింగ్ అధికారులు, మున్సిపల్ వార్డు అధికారుల అనుమతులు పొంది ట్రిప్పునకు రూ.480తో డీడీలు తీసి రెవెన్యూ కార్యాలయంలో అందజేస్తున్నారు.



డీడీలకు సీరియల్ ప్రకారం అనుమతులివ్వాలైన రెవెన్యూ సిబ్బంది ఇష్టాదాజ్యంగా వ్యవహరిస్తున్నారనే విమర్శలు వెల్లువెత్తుతున్నాయి. పట్టణంలో దాదాపు రెండువందల వరకు ట్రాక్టర్లుండగా మామూలు ఇచ్చిన వారి ట్రాక్టర్లకు ఇసుక అనుమతులు పడేపడే ఇస్తూ.. ఇవ్వనివారి డీడీలు వక్కన పెడుతున్నారని లభిదారులు ఆరోపిస్తున్నారు. కార్యాలయంలో ఇసుక అనుమతి కోసం తీసిన 72 డీడీలలో కొన్ని డీడీలు మాయమైనట్లు గుసగుసలు వినిపిస్తున్నాయి. ఇవి ఎవరి అకౌంటుకు వెళ్లాయనేది చర్చనీయాంశంగా మారగా.. దీనంతటిపై పూర్తి స్థాయి విచారణ జరపడమే కాకుండా అనుమతుల్లో ఇబ్బందులు తలెత్తకుండా పటిష్ట చర్యలు తీసుకోవాలని పలువురు ట్రాక్టర్ల యజమానులు కోరుతున్నారు.

ఇప్పటి వరకు రెండు ట్రిప్పులే ఇచ్చారు..

ఇందిరమ్మ ఇల్లు మంజూరు కాగా.. ఇప్పటి వరకు రెండు ట్రిప్పుల ఇసుకకు మాత్రమే అనుమతిచ్చారు. ఇంకా ఇసుక కావాలని పదో తేదీ నుంచి కార్యాలయం చుట్టూ తిరుగుతున్నా.. ఇసుకకు అనుమతి ఇవ్వడం లేదు. దీంతో ఇంటి పని ఆగిపోయింది. మహ్మద్ మెహరాజ్, స్థానికుడు

అమ్మో గేటు.. జీవితకాలం లేటు

పెద్దపల్లి : జిల్లాలోని గ్రామీణ ప్రాంత ప్రజలకు రైల్వే గేటు కష్టాలు తప్పడం లేదు. ఏళ్లుగా అంతర్ధాం, పాలకుర్తి, పెద్దపల్లి, ఓడెల, కాల్యురీరాంపూర్ మండల ప్రజలు గేటు కష్టాలు అనుభవిస్తున్నారు. అత్యవసర పరిస్థితుల్లో ప్రత్యామ్నాయ మార్గం లేక పోవడంతో ప్రాణాలు మీదికొస్తుంది.

ముందుకుసాగని ఆర్వోబీ

కన్నాల, అందుగుపల్లి, పెద్దపల్లిలోని కూనారం రోడ్డు, కొలనూరు వద్ద గతంలో ఆర్వోబీలు మంజూరయ్యాయి. వీటిలో కూనారం రోడ్డులో రూ. 199.5 కోట్ల అంచనా వ్యయంతో ఆర్వోబీ పనులను 2022లో చేపట్టారు. ఇప్పటికీ భూసేకరణ ప్రక్రియ పూర్తి కాకపోవడంతో పనులు ముందుకు సాగడం లేదు.

కాల్యురీరాంపూర్ మండల ప్రజలకు రెండువైపులా గేటు కష్టాలు తప్పడం లేదు. హుస్సేన్ మియా వాగుకు అవతలివైపు ఉన్న గ్రామాలకు కొలనూర్ సమీపంలోని గేటు అవరోధంగా మారగా



ఇవతలి వైపు గ్రామాలకు పెద్దపల్లిలోని కూనారం రోడ్డులోని గేటు ప్రధాన సమస్యగా మారింది.

జిల్లాలో పెద్దంపేట నుంచి పొత్తపల్లి వరకు 44 కిలోమీటర్లు విస్తరించిన ఈ రైలు మార్గంలో 16 లెవల్ క్రాసింగ్ గేట్లు, మూడు ఆర్వోబీలు, 4 అందర్ పాసులున్నాయి. మరో నాలుగు చోట్ల ఆర్వోబీలు మంజూరైనప్పటికీ జిల్లా కేంద్రంలోని కూనారం రోడ్డులో మాత్రమే నిర్మాణ పనులు జరుగుతున్నాయి.

అంతర్ధాం మండల ప్రజలు రామగుండం, గోదావరిఖని వెళ్లేందుకు పెద్దంపేట గేటు దాటాల్సిందే. పెద్దపల్లి వైపు వచ్చేందుకు రవాణా సౌకర్యం లేకపోవడం ప్రధాన అవరోధంగా మారింది.

కాజీపేట-బల్లారి నక్షత్రంలో రైల్వే రద్దీ అధికంగా ఉండగా ప్రతి పది నిమిషాలకు ఒకసారి గేటు పడుతూనే ఉంటుంది. ముఖ్యంగా ఓడెల, పొత్తపల్లి, కన్నాల, కొలనూర్ గేట్ల వద్ద కూనారం రోడ్డు మారిరిగా భారీ సంఖ్యలో వాహనాలు నిలిక్కిస్తుంటాయి.



అమరావతి: మనం ఏ పనిచేస్తున్నా వివరాలు సమగ్రంగా ఉండాలని సీఎం చంద్రబాబు అన్నారు. అనుకున్న సమయానికి లక్ష్యాలు నెరవేరేలా అధికారులు కృషి చేయాలని చెప్పారు. అమరావతిలోని రాష్ట్ర సచివాలయంలో నిర్వహించిన జిల్లా కలెక్టర్ల సదస్సులో సీఎం మాట్లాడారు. పలు అంశాలపై కలెక్టర్లకు చంద్రబాబు దిశానిర్దేశం చేశారు. “నిరంతరం నేర్చుకునే పనిలోనే ఉండాలి. మంచి ఆలోచన ఎవరు ఇచ్చినా స్వీకరిద్దాం. చేసే పనిలో బాధ్యత, జవాబుదారీతనం ఉండాలి. మెరుగైన ఫలితాలు వచ్చే వాటికి ప్రాధాన్యత ఇస్తున్నా.

ఆ ఫలితాలపై పరీక్షలు రాసిన విద్యార్థిలా ఎదురు చూస్తూ: సీఎం చంద్రబాబు



అమరావతి: వ్యవసాయం, పరిశ్రమలు, సర్వీస్ సెక్టార్లలో సాధించిన త్రైమాసిక ఫలితాలపై తాను పరీక్షలు రాసిన విద్యార్థిలా ఎదురు చూస్తానని ముఖ్యమంత్రి చంద్రబాబు అన్నారు. ఈసారి వృద్ధి

నిర్దేశించిన లక్ష్యాలకు అనుగుణంగా ఎలా పనిచేస్తున్నాం అనేది ముఖ్యం. మనం చేసే పని వల్ల ప్రజలు మనతో కలిసి వస్తున్నారా? లేదా? అనేది గమనించాలి. ఎన్ని ఫిర్యాదులు వచ్చినా కోర్టు కేసులను దాటుకుని కానిస్టేబుల్ ఉద్యోగాలు ఇచ్చాం. అంతకుముందు డీఎస్సీ పెట్టాం.. దానికి కూడా ఇలాగే గందరగోళం సృష్టించారు.

బాధ్యత కలిగిన ప్రభుత్వమంటే అధికారాలు దుర్వినియోగం కాదు.. సర్వీనియోగం కావాలి. అన్ని సేవలు ఆన్లైన్లోనే అందించే ప్రయత్నం చేస్తున్నాం” అని చంద్రబాబు అన్నారు.

లక్ష్యాన్ని 17.11 శాతంగా పెట్టుకున్నామని, మొత్తం 17 పరిశీల్లో ఫలితాలు సాధిస్తేనే జీఎస్టీపీ పెరుగుతుందని తెలిపారు. లైఫ్ స్టాక్, మ్యూచువ్ షేరింగ్, ఫిషింగ్ సహా వేర్వేరు రంగాల్లో ఈ ప్రగతిని సాధించాలన్నారు. జీఎస్టీపీ సాధనలో జిల్లా స్థాయిలో పక్కా ప్రణాళికలను రూపొందించుకోవాలని సూచించారు. పశుగ్రాసం పెంచే అంశంపై ద్వైతా మహిళలను భాగస్వామ్యం చేయాలని దిశానిర్దేశం చేశారు. గత ప్రభుత్వం అవలంబించిన తప్పుడు విధానాల వల్ల ఏపీ.. దక్షిణ భారతదేశంలో చివరి స్థానానికి చేరిందన్న సీఎం.. డీనిని తిరిగి గేరమ్ చేసి అగ్ర స్థానానికి చేర్చాలని అన్నారు. రూ. 70 వేల కోట్ల ప్రైవేటు పెట్టుబడులు ఉద్యాన పంటల రంగంలో రావాల్సిన అవసరం ఉందని తెలిపారు. సచివాలయంలో ముఖ్యమంత్రి చంద్రబాబు అధ్యక్షతన జిల్లా కలెక్టర్ల సమావేశం కొనసాగుతోంది. వివిధ శాఖల పనితీరుపై సీఎం చంద్రబాబు సమీక్ష నిర్వహిస్తున్నారు. ఆయా శాఖలకు చెందిన ప్రగతిపై ఉన్నతాధికారులు ప్రజంటేషన్లు ఇచ్చారు.



క్రికెటర్ శ్రీచరణ్ కి ₹2.5 కోట్లు నగదు బహుమతి

స్వయంగా చెక్ ఇచ్చిన మంత్రి నారా లోకేష్

అమరావతి, డిసెంబర్ 17: మహిళా క్రికెటర్ శ్రీచరణ్ కి రాష్ట్ర ప్రభుత్వం నగదు ప్రోత్సాహకం అందజేసింది. ఇటీవల జరిగిన ఐసీసీ మహిళల వన్డే ప్రపంచకప్ లో అద్భుత ప్రదర్శన కనబరిచి జట్టు విజయంలో కీలకపాత్ర పోషించిన శ్రీచరణ్ కి ప్రభుత్వం ఘనంగా సత్కరించింది. మంత్రి నారా లోకేష్ రూ. 2.5 కోట్ల చెక్ ను శ్రీచరణ్ కి అందజేశారు. ఈరోజు (బుధవారం) ఉండవల్లి నివాసంలో క్రికెటర్ శ్రీచరణ్ కి మంత్రి లోకేష్ స్వయంగా చెక్ ను అందించారు. ఆమె ప్రతిభను గుర్తించిన రాష్ట్ర ప్రభుత్వం భారీ ప్రోత్సాహకాలు ప్రకటించిన విషయం తెలిసిందే. రూ. 2.5 కోట్ల మేర నగదు ప్రోత్సాహంతో పాటు విశాఖలో 500 గజాల విస్తీర్ణం గల ఇంటి స్థలాన్ని సర్కార్ కేటాయించింది. అలాగే డిగ్రీ పూర్తయిన తర్వాత శ్రీచరణ్ కి రాష్ట్ర ప్రభుత్వంలో గ్రూప్-1 హెూదా ఉద్యోగం ఇవ్వాలని ప్రభుత్వం నిర్ణయించారు. ఈ కార్యక్రమంలో రవాణా, యువజన క్రీడా శాఖల మంత్రి మండిపల్లి రాంప్రసాద్ రెడ్డి, శావ్ చైర్మన్ అనిమిని రవివాయుడు, క్రీడా శాఖ స్పెషల్ సీఎస్ అజయ్ జైన్, శావ్ ఎంపీ భరణి, ఆంధ్రా క్రికెట్ అసోసియేషన్ ట్రెజరర్ డి.శ్రీనివాస్, జాయింట్ సెక్రటరీ బి.విజయ్ కుమార్ పాల్గొన్నారు.

ఏపీలో ముస్లింలకు శుభవార్త చెప్పిన కూటమి ప్రభుత్వం

విజయవాడ, డిసెంబర్ 17: ఆంధ్రప్రదేశ్ లో ముస్లింలకు కూటమి ప్రభుత్వ శుభవార్త చెప్పింది. వచ్చే ఏడాది (హజ్ 2026) హజ్ యాత్రకు విజయవాడ ఎంబార్కేషన్ సెంటర్ నుంచి వెళ్లే హాజీలకు ఏపీ ప్రభుత్వం ఒక్కొక్కరికీ లక్ష రూపాయల ఆర్థిక సాయం అందించనుంది. ఈ ప్రోత్సాహకానికి సంబంధించిన జీవోను ముఖ్యమంత్రి చంద్రబాబు నాయుడు విడుదల చేశారు. గతంలో హజ్ యాత్రికులు హైదరాబాద్, బెంగళూరు వంటి ఇతర మెట్రో నగరాల నుంచి మక్కాకు తరలివెళ్లేవారు. ఇప్పుడు విజయవాడలో ఎంబార్కేషన్ సెంటర్ ఏర్పాటుతో భక్తులకు భారీ ఉపశమనం కలిగింది. ఈ సెంటర్ నుంచి వెళ్లేందుకు అదనపు ఖర్చు (రూ.68 వేల వరకు) భరించకుండా ఉండేందుకు రాష్ట్ర ప్రభుత్వం లక్ష రూపాయల సబ్సిడీ ఇస్తోంది. ఇప్పటికే రాష్ట్రంలోని వివిధ జిల్లాల నుంచి 347 మంది అభ్యర్థులు విజయవాడ హజ్ ఎంబార్కేషన్ సెంటర్ ద్వారా సమోదా చేసుకున్నారు. ముఖ్యమంత్రి చంద్రబాబు నాయుడు, ఉప ముఖ్యమంత్రి పవన్ కళ్యాణ్ ప్రత్యేక పర్యవేక్షణలో యాత్రికులకు ఎలాంటి ఆసౌకర్యం కలగకుండా అన్ని చర్యలు తీసుకొంటున్నారని హజ్ కమిటీ చైర్మన్ షేక్ హసన్



బాషా తెలిపారు. కేంద్ర ప్రభుత్వం విజయవాడను అధికారిక ఎంబార్కేషన్ పాయింట్ గా ఆమోదించడంతో ఈ సౌకర్యం సాధ్యమైంది. గత హజ్ లో విజయవాడను ఎంచుకున్న 72 మంది హాజీలకు కూడా లక్ష రూపాయలు అందజేశారు. ఈ నిర్ణయం ముస్లిం సోదరుల్లో ఆనందాన్ని నింపుతోంది. హజ్ యాత్రికులు విజయవాడ సెంటర్ ను ఎక్కువగా ఎంచుకోవాలని హజ్ కమిటీ కోరుతోంది. ఇది రాష్ట్ర మైనారిటీ సంక్షేమంలో కీలక మైలురాయని బాషా చెప్పుకొచ్చారు.

అమరావతిలోనే లిపబ్లిక్ డే సెలబ్రేషన్స్..

అమరావతి, డిసెంబర్ 17: గణతంత్ర దినోత్సవం సమీపిస్తున్న తరుణంలో ఆంధ్రప్రదేశ్ ప్రభుత్వం కీలక నిర్ణయం తీసుకుంది. ఈసారి రిపబ్లిక్ డే వేడుకలను రాష్ట్ర రాజధాని అయిన అమరావతిలోనే నిర్వహించాలని ప్రభుత్వం ఆలోచిస్తోంది. ఉమ్మడి ఆంధ్రప్రదేశ్ విభజన అనంతరం ప్రతి ఏటా విజయవాడలోనే ఇందిరాగాంధీ మున్సిపల్ స్టేడియంలో రిపబ్లిక్ డే వేడుకలు నిర్వహిస్తూ వస్తున్నారు. అయితే, ఈసారి మాత్రం రాజధాని అమరావతిలోనే రిపబ్లిక్ డే వేడుకలు నిర్వహించాలని ప్రభుత్వం భావిస్తోంది. ఈ మేరకు రాయచూడి సీఆర్డీఎఫ్ ఆఫీసు సమీపంలో 20 ఎకరాల్లో రిపబ్లిక్ డే వేడుకలకు ఏర్పాట్లు చేయాలని సీఆర్డీఎఫ్ రాష్ట్ర ప్రభుత్వం ఆదేశాలు ఇచ్చినట్లు సమాచారం.



గుడివాడ: తన తండ్రి ఆక్స్ ఫోర్డ్ నాగేశ్వరరావు (ఏఎన్ఆర్) పెద్దగా చదువుకోకపోయినా వేల మందికి బంగారు భవిష్యత్తు ఇచ్చేందుకు కృషి చేశారని ప్రముఖ సినీనటుడు అక్కినేని నాగార్జున అన్నారు. కృష్ణా జిల్లా గుడివాడలో ఏఎన్ఆర్ కళాశాల వజ్రోత్సవ కార్యక్రమంలో హైకోర్టు న్యాయమూర్తి జస్టిస్ బట్టు దేవానంద్, మాజీ ఎంపీ యార్లగడ్డ లక్ష్మీ ప్రసాద్, ఎమ్మెల్యేలు వెనిగండ్ల రాము, వర్ధ కుమార్ రాజుతో కలిసి ఆయన పాల్గొన్నారు. కళాశాలలో రూసా భవనాన్ని నాగార్జున ప్రారంభించారు. ఈ సందర్భంగా ఆయన మాట్లాడుతూ 1959లో కళాశాలకు ఏఎన్ఆర్ రూ.లక్ష విరాళం అందించారన్నారు. విద్యార్థుల స్కాలర్ షిప్ ల కోసం తమ కుటుంబం తరఫున రూ.2 కోట్ల విరాళం అందిస్తున్నట్లు నాగార్జున ప్రకటించారు. మనుషులు శాశ్వతం కాదని.. మనం చేసే పనులు శాశ్వతమని చెప్పారు. “రైతుబిడ్డ అయిన నాగేశ్వరరావుకు చదువంటే ఎంతో ఇష్టం. సినిమాకు రూ.5వేలు పారితోషకం వచ్చే 1951లో కళాశాలకు రూ.లక్ష విరాళంగా ఇచ్చారు. ఈ కళాశాలలో చదివిన విద్యార్థులు నేడు దేశ, విదేశాల్లో ఎంతో ఉన్నత స్థానాల్లో ఉన్నారు. కళాశాల అభివృద్ధికి స్థానిక ఎమ్మెల్యే వెనిగండ్ల రాము తోడ్పాటు అందించాల్సి ఉంది. గుడివాడలో నాపై చూపుతున్న ప్రేమాభిమానాలకు చేతులెత్తి సమస్యరిస్తున్నా” అని నాగార్జున అన్నారు. జస్టిస్ బట్టు దేవానంద్ మాట్లాడుతూ మహానాథ ఆలోచనతో ఈ కళాశాల ఏర్పడిందని చెప్పారు. 75 ఏళ్లుగా వేలాది మందికి మంచి భవిష్యత్తును ఇవ్వడమే కాక దేశానికి గొప్ప పౌరులను అందించిందన్నారు. ఈ కళాశాలలో చదివిన నేను.. హైకోర్టు న్యాయమూర్తి స్థాయికి ఎదిగానని చెప్పారు. అనంతరం నాగార్జునను ఎమ్మెల్యే వెనిగండ్ల రాము సత్కరించారు. నాగార్జున రాకతో విద్యార్థులు కేరింతలు కొట్టారు.



విశాఖపట్నం: పరకామణి చోరీని చిన్న కేసు అని మాజీ సీఎం జగన్ వ్యాఖ్యానించడంపై సాధుపరిపత్ ఆగ్రహం వ్యక్తం చేసింది. హిందువులంటే వైకాపా నేతలకు అంత హీనంగా కనిపిస్తున్నారా? అని ఏపీ సాధుపరిపత్ అధ్యక్షుడు శ్రీనివాసానంద సరస్వతి మండిపడ్డారు. విశాఖలో నిర్వహించిన మీడియా సమావేశంలో ఆయన మాట్లాడారు. “వేంకటేశ్వరస్వామిని కించపరిచేలా జగన్

మాట్లాడతారా? ఆయన వ్యాఖ్యలు వింటుంటే గుండె పగిలిపోతోంది. వేంకటేశ్వరస్వామి గురించి మాట్లాడేటప్పుడు ఎంతో భక్తిభావంతో ఉండాల్సి ఉంది. హైకోర్టు మొట్టికాయలు వేసినా జగన్ కు బుద్ధిరాలేదు. హిందూ మతం, దేవాలయాలపై దాడి చేయడమే వైకాపా పనిగా పెట్టుకుంది. ఆ పార్టీ నేతలు హిందువుల వక్షాన ఎప్పుడు నిలబడ్డారో చెప్పాలి” అని శ్రీనివాసానంద సరస్వతి నిలదీశారు.



కేంద్ర హెంబాంమంత్రి అమిత్ షాతో ఏపీ భాజపా నేతల భేటీ

దిల్లీ: కేంద్ర హెంబాంమంత్రి అమిత్ షాతో ఏపీ భాజపా నేతలు భేటీ అయ్యారు. కేంద్రమంత్రి భూపతిరాజు శ్రీనివాసవర్మ, పార్టీ రాష్ట్ర అధ్యక్షుడు వీపీఎన్ మాధవ్, రాష్ట్ర మంత్రి సత్యకుమార్ యాదవ్ ఆయన్ను కలిశారు. సుమారు 20 నిమిషాల పాటు ఈ సమావేశం జరిగింది. ఏపీలో ప్రభుత్వ కార్యక్రమాల అమలు, అటల్ సందేశ్ యాత్ర వివరాలను నేతలు.. అమిత్ షా దృష్టికి తీసుకెళ్లారు. యాత్రలో తెదేపా, జనసేన నేతలు పాల్గొంటున్న విషయాన్ని తెలపగా.. మంచి పరిణామం అని ఆయన తీరాభిప్రాయం వ్యక్తం చేశారు. రాష్ట్ర ఆర్థిక పరిస్థితిపై వివరాలను భాజపా నేతలు అమిత్ షాకు అందజేశారు.

కలెక్టర్ల కాన్ఫరెన్స్ లో డిప్యూటీ సీఎం పిచ్చన్ కీలక సూచనలు

అమరావతి, డిసెంబర్ 17: రాష్ట్రాభివృద్ధికి సహకరిస్తున్న కలెక్టర్లు అందరికీ ఉపముఖ్యమంత్రి పవన్ కళ్యాణ్ అభినందనలు తెలియజేశారు. 5 వ జిల్లా కలెక్టర్ల సదస్సులో డిప్యూటీ సీఎం మాట్లాడు తూ.. 4 వేల కిలోమీటర్ల మేర గ్రామీణ ప్రాంతాల్లో రోడ్డు వేసామన్నారు. 1.20 లక్షల ఫాం పాండ్స్ తప్పి లక్షలలను చేరుకున్నామన్నారు. రూ. 4,330 కోట్ల మేర నిధులను వేతనాలుగా సరగా నుంచి చెల్లించామని.. గ్రామ పంచాయితీల్లో రెవెన్యూ ఆర్డర్లపై కూడా దృష్టి సారించామని చెప్పారు. గ్రామీణ స్థాయిలో పాలనా సామర్థ్యాల పెంపు కోసం కృషి చేయాలని సూచించారు.



మారుమూల గిరిజన గ్రామాల అభివృద్ధిపైనా కలెక్టర్లు దృష్టి పెట్టాలని అన్నారు. కేంద్ర పథకాల అమలులో వంద శాతం ఫలితాలు

మాజీ ఎంపీ.. టీడీపీ సీనియర్ నేత ఇంటర్వ్యూ విషాదం

అమరావతి: మాజీ ఎంపీ, టీడీపీ సీనియర్ నేత కంభంపాటి రామోహన్ రావు కుటుంబంలో తీవ్ర విషాదం చోటుచేసుకుంది. ఆయన తల్లి వెంకట సరసమ్మ (99) ఈ రోజు తెల్లవారుజామున కన్నుమూశారు. వృద్ధాప్య కారణాలతో ఆమె తుదిశ్వాస విడిచినట్లు కుటుంబ సభ్యులు తెలిపారు. ఈ విషయం తెలిసిన వెంటనే టీడీపీ నేతలు, కార్యకర్తలు పెద్ద సంఖ్యలో మాజీ ఎంపీ నివాసానికి చేరుకుని తమ సంతాపాన్ని తెలిపారు. వెంకట సరసమ్మ అంత్యక్రియలు బుధవారం మధ్యాహ్నం 2 గంటలకు కృష్ణా జిల్లా గన్నవరం నియోజకవర్గం పెద్ద అవుటుపల్లి గ్రామంలో నిర్వహించనున్నట్లు కుటుంబ సభ్యులు వెల్లడించారు. ఆమె మృతి పట్ల పలువురు రాజకీయ నాయకులు, పార్టీ నేతలు, అభిమానులు సోషల్ మీడియాలో సంతాపం తెలుపుతున్నారు.

సాంత ఇలాకా ఫలివెందులలో జగన్ కు భారీ షాక్..

కడప, డిసెంబర్ 17: వైసీపీ నుంచి టీడీపీలోకి చేరికలు ఇంకా కొనసాగుతూనే ఉన్నాయి. సాధారణ ఎన్నికల్లో ఘోర ఓటమి తర్వాత అనేక మంది వైసీపీ శ్రేణులు పార్టీకి రాజీనామా చేశారు. మాజీ సీఎం జగన్ కు అత్యంత సన్నిహితులు కూడా పార్టీకి గుడ్ బై చెప్పేశారు. పలు నియోజకవర్గాల్లో వైసీపీకి చెందిన కీలక వ్యక్తులు కూడా ఆ పార్టీని వీడటం జగన్ కు గట్టి దెబ్బ అని చెప్పుకోవాలి. ఇప్పుడు సొంత ఇలాకా ఫలివెందులలో కూడా జగన్ కు ఆ పార్టీ శ్రేణులు బిగ్ షాక్ ఇచ్చారు. జగన్ రాజకీయ కంచుకోట ఫలివెందులను టీడీపీ బద్దలు కొడుతోంది. జగన్ అనుచరుడు టీడీపీ తీర్థం పుచ్చుకున్నారు. ఇటీవల కాలంలో ఫలివెందుల్లో వైసీపీ నుంచి టీడీపీలోకి భారీగా వలసలు పెరుగుతున్న విషయం తెలిసిందే. తాజాగా ఫలివెందుల నియోజకవర్గంలోని వేంపల్లిలో వైసీపీ నేత, జగన్ రెడ్డి అనుచరుడు చంద్రశేఖర్ రెడ్డి అలియాస్ దిల్ మాంగ్ టీడీపీలో చేరారు. వందలాది మంది వైసీపీ కార్యకర్తలతో కలిసి చంద్రశేఖర్ రెడ్డి టీడీపీలో చేరారు. టీడీపీ ఇన్ ఛార్జ్ బీటెక్ రవి సమక్షంలో జగన్ అనుచరులు తెలుగుదేశం పార్టీ తీర్థం పుచ్చుకున్నారు. వేంపల్లి పట్టణంలో భారీ రాల్చి నిర్వహించిన అనంతరం చంద్రశేఖర్ రెడ్డి, వైసీపీ నేతలకు టీటెక్ రవి టీడీపీ కందువాలూ కప్పి పార్టీలోకి అడ్వాంకించారు. ఈ కార్యక్రమానికి టీడీపీ పాలెట్ బ్యూట్లో సభ్యులు శ్రీనివాసుల రెడ్డి, ఇతర టీడీపీ నేతలు హాజరయ్యారు.

3 మెడ్డల్ మల్కాజ్‌గిరి రకుల్ రెడ్ హీట్ శాలి లుక్ వైరల్

తనకంటే వయసులో చాలా సీనియర్ అయిన అజయ్ దేవగన్ సరసన నటిస్తోంది రకుల్ ప్రీత్ సింగ్. దేదే ప్యార్ దే సీక్వెల్ (దే దే ప్యార్ దే 2) ఇటీవల నిరంతరం చర్చల్లోకి వస్తోంది. ఈ చిత్రంలోని మొదటి పాట జూమ్ వరాబి తాజాగా విడుదలైంది. ఇందులో అజయ్ దేవగన్, రకుల్ ప్రీత్ సింగ్, యో యో హసీ సింగ్ నటించారు. ఇది రొటీన్ సాంగ్.. కానీ దీనిలో హుక్ స్టెప్ అందరి దృష్టిని ఆకర్షించింది. ఈ ట్రాక్ లో కవ్వాలి వైట్స్ ఆకర్షించాయి. ఇక పాటలో నర్తించిన స్టార్లు పాదాలతో వైన్ గ్లాస్ ని ఒలికిపోకుండా కదిలించే సీన్ ఆకట్టుకుంది. విడుదలకు ముందే అభిమానులు ఇలాంటి



వాటిని ఆసక్తిగా చూస్తున్నారు. అయితే ఈ పాటలో రకల్, దేవగన్ ల హుక్ స్టెప్ లను మించి రకుల్ గ్లామర్ ఎలివేషన్ కేంద్రక ఆకర్షణగా మారింది. ఎరుపు రంగు కోక రవికెతో రకుల్ ఎంతో అందంగా కమిస్టోంది. నాభి అంచాలను, మెడ సాగసును ఆవిష్కరిస్తూ రకుల్ క్లాస్ స్టెప్పులతో అదరగొట్టింది. ప్రస్తుతం రకుల్ యూనిక్ ఫోటోగ్రాఫ్ ఇంటర్వెల్ లో సునామీలా దూసుకుపోతోంది. రకుల్ స్వతహాగా ఫిట్నెస్ ప్రీక్ గమక, టోన్స్ అందాలు గుబులు పుట్టిస్తున్నాయి. జూమ్ వరాబి పాటను టి-సీరీస్ - లవ్ ఫిల్మ్స్ సంయుక్తంగా విడుదల చేశాయి. కొందరు మధ్య వయస్సులు నైట్ క్లబ్ లో చేరాక ఆక్కడ ఎలాంటి రచ్చ చేసారన్నదే ఈ పాట థీమ్. అశ్విందర్ సింగ్- అజీజ్ నజాన్ రూపొందించిన ఝూమ్ బరాబర్ ఝూమ్ వరాబి అనే కవ్వాలి పాటలో హసీ సింగ్ ప్రదర్శన మరో ఆకర్షణ. దే దే ప్యార్ దే 2 నవంబర్ 14న థియేటర్లలో విడుదల కానుంది.

శ్రీలీలలో మార్పు.. ఇష్టం లేకపోయినా సరే అలా..!

స్టార్ హీరోయిన్ శ్రీలీల నెక్స్ట్ మాస్ జాతరతో ప్రేక్షకుల ముందుకు రాబోతుంది. ధమాకా తర్వాత రవితేజ తో కలిసి శ్రీలీల చేసిన సినిమా ఇది. అందుకే ఈ సినిమా మీద చాలా హైప్ ఉంది. ఐతే మాస్ జాతరలో తనది ఒక ప్రత్యేకమైన పాత్ర అంటుంది అమ్మడు. మాస్ పాత్రలు చేయాలని ఉంటుంది కానీ తనకు అలాంటి రోల్స్ రావట్లేదని చెబుతుంది శ్రీలీల. ఇక ఈమధ్య తన లుక్ లో మార్పుల వెనక సీక్రెట్ బయట పెట్టింది శ్రీలీల.

లుక్ మీద చాలా ఫోకస్ చేస్తున్నట్లు.. వరుస స్టార్ సినిమాలతో బిజీ అయిన శ్రీలీల సరైన డైట్ పాటింపక కాస్త బొద్దుగా మారింది. అంతేకాదు ఆమెకు అమ్మమ్మ వాళ్ళు చేసే అరిసెలు అంటే చాలా ఇష్టమట. ఒంగోలు నుంచి అరిసెలు వస్తే మొత్తం ప్యాకెట్ తినేదాకా లేచేది కాదట శ్రీలీల. ఐతే ఇప్పుడు అలా తినడం మానేసి తన లుక్



మీద చాలా ఫోకస్ చేస్తున్నట్లు చెప్పుకొచ్చింది శ్రీలీల. అందుకే ఈమధ్య అమ్మడు పూర్తిగా స్లిమ్ లుక్ అయ్యింది. ఫుడ్ విషయంలో కండీషన్స్ అపై చేసుకుంటున్నా.. ఒక డాక్టర్ గా ఎలాంటి ఫుడ్ తీసుకుంటే బెటర్ అని తెలుసు కాబట్టి అలాంటి ఫుడ్ తోనే మెయింటెన్ చేస్తున్నా అంటుంది శ్రీలీల. తనను చూడటానికి థియేటర్ కి వచ్చే ఆడియన్స్ కి బాగా కనిపించాలి కదా అంటూ తనలో ఈ మార్పు వెనక రీజన్ చెప్పింది శ్రీలీల. రవితేజ మాస్ జాతరలో శ్రీలీల నిజంగానే ప్రేక్షకులను ఇంపైన్ చేసేలా ఉంది. తెలుగులోనే కాదు బాలీవుడ్ లో శ్రీలీల తెరంగేట్రం చేసింది. కార్తీక్ ఆర్యన్ తో ఆమె చేస్తున్న సినిమా ఇప్పటికే మంచి బజ్ క్రియేట్ చేసింది.

గ్లామర్ రోల్స్ మాత్రమే కాదు అభినయానికి ప్రాధాన్యత.. తెలుగులో టాప్ స్టార్స్ తో నటిస్తున్న శ్రీలీల తనకు పోటీగా వస్తున్న భామలకు టప్ ఫైట్ ఇచ్చేందుకు ఇక మీదట గ్లామర్ రోల్స్ మాత్రమే కాదు అభినయానికి ప్రాధాన్యత ఉన్న రోల్స్ కూడా చేయాలని ఫిక్స్ అయ్యింది. ఐతే శ్రీలీల అనగానే ఆడియన్స్ అందరికీ ఆమె డాన్స్ మాత్రమే గుర్తొచ్చేలా చేసిన ఈ అమ్మడు లేట్స్టా స్టార్ లుక్ తో మరింత సరే ప్రజ్ఞ చేస్తుంది. సోత్ నుంచి బాలీవుడ్ కి వెళ్లిన హీరోయిన్స్ చాలా తక్కువ ఉన్నారు. ఐతే శ్రీలీల మాత్రం తనకంటూ ఒక సెవరల్ మార్క్ ఉండేలా చూస్తుంది. కార్తీక్ ఆర్యన్ తో తొలి సినిమా సైన్ చేసిన అమ్మడు మరో రెండు సినిమాలు డిస్కవరీ స్టేజ్ లో ఉన్నట్లు తెలుస్తుంది. శ్రీలీల అటు తమిళ్ లో కూడా హరాకత్ సినిమాలో ఛాన్స్ అందుకుంది. శివ కార్తెయన్ హీరోగా నటించిన ఈ సినిమాలో రవి మోహన్, అధర్వ మురళి కూడా నటించారు.

గరుడ వార్త



స్టార్ వారసుడితో సందీప్ కిషన్.. అప్డేట్ ఏంటి..?



టాలెంట్ ఉన్నా కూడా లక్ కలిసి రాని యువ హీరోల్లో సందీప్ కిషన్ ఒకడు. దాదాపు కెరీర్ ప్రారంభించి 15 ఏళ్లు అవుతున్నా కూడా కెరీర్ ని నిలబెట్టే ఒక్క సక్సెస్ రాలేదు. కొన్ని సినిమాలు హిట్లు అనిపించుకుంటున్నా క్రిజ్ తీసుకురావడంలో విఫలమవుతున్నాయి. అయినా సరే సందీప్ కిషన్ చట్టు వదలని విక్రమార్కుడిలా ప్రయత్నాలు చేస్తూనే ఉన్నాడు. సందీప్ కిషన్ మజాకా లాస్ట్ ఇయర్ రిలీజ్ అవ్వగా అంచనాలను అందుకోలేదు. నక్సిన త్రినాథరావు మీద ఉన్న నమ్మకంతో సందీప్ ఆ సినిమా చేయగా ప్రీ రిలీజ్ బజ్ బాగున్నా సినిమా మాత్రం ఆశించిన సక్సెస్ అందుకోలేదు.

సంజయ్ దైరక్షన్ లో సందీప్ కిషన్.. సందీప్ కిషన్ తో కోలీవుడ్ స్టార్ దళపతి విజయ్ తనయుడు సంజయ్ ఒక సినిమా చేయబోతున్నాడని తెలిసిందే. సంజయ్ దైరక్షన్ లో తెరకెక్కునున్న ఈ సినిమా క్రిజ్ గా ఉండబోతుంది. ఐతే ఈ సినిమా అనాన్స్ మెంట్ అయితే ఎప్పుడో వచ్చినా మాటింగ్ మాత్రం మొదలు పెట్టలేదు. ఐతే దళపతి విజయ్ పాలిటికల్ గా బిజీగా ఉండటంతో పాటుగా ఈమధ్యనే విజయ్ పార్టీ మీటింగ్ లో తొక్కిసలాట వల్ల కూడా సంజయ్ తొలి సినిమా లాంచింగ్ లేట్ అయ్యిందని తెలుస్తుంది. కోలీవుడ్ సర్కిల్ ఇన్ఫర్మేషన్ ప్రకారం సంజయ్, సందీప్ కిషన్ సినిమా త్వరలోనే సినిమా

ఓపెనింగ్ ఉంటుందట. ఈ సినిమాతో పాటు కృష్ణ చైతన్యతో కూడా సందీప్ కిషన్ ఒక సినిమా చేస్తున్నారు. పవర్ పేట టైటిల్ తో ఆ సినిమా వస్తుందని తెలుస్తుంది. ఈ సినిమా జనవరిలో సెట్స్ మీదకు తీసుకెళ్లే ప్లానింగ్ జరుగుతుంది. మొత్తానికి సందీప్ కిషన్ నెక్స్ట్ రెండు సినిమాలు భారీ ప్లానింగ్ తోనే వస్తున్నాడు. **తమిళ్ లో మాత్రం కచ్చితంగా క్రిజ్..** సంజయ్ తో సినిమా తెలుగులో ఎలా ఉన్నా తమిళ్ లో మాత్రం కచ్చితంగా క్రిజ్ తెచ్చుకునే ఛాన్స్ ఉంది. బాలీవుడ్ బాద్య పారథ్ ఖాన్ తనయుడు ఆర్యన్ ఖాన్ ఎలా ఐతే హీరోగా కాకుండా డైరెక్టర్ గా డెబ్యూ ఇచ్చాడో ఇప్పుడు దళపతి విజయ్ తనయుడు సంజయ్ కూడా డైరెక్టర్ గా ఎంట్రీ ఇస్తున్నారు. సందీప్ కిషన్ తో తెలుగు, తమిళ్ బైలింగ్వల్ మూవీగా ఈ సినిమా రాబోతుంది. తమిళ్ లో చాలామంది యువ హీరోలు ఉన్నా కూడా సంజయ్ ఏరికోర్ తెలుగు యాక్టర్ తో సినిమా చేయడం వట్ల ఇంట్రెస్టింగ్ డిస్కవరీ నడుస్తుంది. సంజయ్ తో సందీప్ కిషన్ ఫ్రెండ్ షిప్ ఉన్నట్లు తెలుస్తుంది. సందీప్ తెలుగులో హీరోగా చేస్తూనే తమిళ్ లో సపోర్టింగ్ రోల్స్ కూడా చేస్తూ వచ్చాడు. ధనుష్ సినిమాల్లో సందీప్ కనిపిస్తాడు. ధనుష్ రాయన్ లో కూడా సందీప్ కిషన్ నటించిన విషయం తెలిసిందే.

రెడ్ డ్రెస్ లో యువత మనసు దోచుకుంటున్న కాత్యాయని!



‘ లిటిల్ హార్ట్స్: నో టవింగ్.. ఓన్లీ హార్ట్ టవింగ్’ అనే ట్యాగ్ లైన్ తో 2025 సెప్టెంబర్ 5న థియేటర్లలో చిన్న సినిమాగా విడుదల అయింది. రొమాంటిక్ కామెడీ సినిమాగా వచ్చిన ఈ చిత్రానికి ఈటీవ్ ప్రొడక్షన్స్ బ్యానర్ పై ఆదిత్య హాసన్ నిర్మించారు. సాయి మార్లాం దర్శకత్వంలో మోహి తనూజ్, శివాని నాగారం, రాజీవ్ కనకాల, అనిత చౌదరి, ఎస్ ఎస్ కాంబి తదితరులు కీలకపాత్రలు పోషించారు. చిన్న సినిమాగా వచ్చి ఊహించని విజయాన్ని సొంతం చేసుకుంది. అక్టోబర్ 1 నుండి ఈటీవీలో స్ట్రీమింగ్ అవుతున్న విషయం తెలిసిందే. ఇదిలా ఉండగా ఈ సినిమాలో కాత్యాయని పాత్ర పోషించి, తన నటనతో అందరి దృష్టిని ఆకట్టుకుంది శివాని నాగారం. అదృష్టం తలుపు తడితే ఓవర్ నైట్ లోనే స్టార్ సెలబ్రిటీ అయిపోవచ్చు అనడానికి ఈమె కూడా ఒక చక్కటి ఉదాహరణ అని చెప్పవచ్చు. 2024లో అంబాజీపేట మ్యూజ్ బ్యాండ్ అనే సినిమాతో తెలుగు సినీ పరిశ్రమలోకి అడుగుపెట్టిన ఈమె మొదటి సినిమాతోనే గుర్తింపు తెచ్చుకుంది. కానీ ఊహించిన పాపులారిటీ రాలేదనే చెప్పాలి. ఇక ఇప్పుడు లిటిల్ హార్ట్స్ సినిమాతో కాత్యాయని పాత్ర పోషించి భారీ క్రిజ్ దక్కించుకుంది అని చెప్పవచ్చు.

ఇందులో తన అదృష్టశ్రేయస్ నటనతో అందరి హృదయాలను దోచుకుంది. అంతేకాదు కుర్రకారు క్రిక్ గా కూడా మారిపోయింది ఈ ముద్దుగుమ్మ. ప్రస్తుతం హే భగవాన్ అనే

సినిమాలో అవకాశం అందుకుంది. ఈ సినిమా షూటింగ్ జరుగుతున్నట్లు సమాచారం. ఇదిలా ఉండగా మరొకవైపు సోఫల్ మీడియాలో తన క్రిజ్ పెంపొందించుకోవడానికి పలు రకాల ఫోటోలు షేర్ చేస్తోంది. అందులో భాగంగానే రెడ్ కలర్ డ్రెస్ ధరించిన ఈమె అందులో ఘాటు మిర్చిలా అంచాలతో ఆకట్టుకుంది. తాజాగా ఈ రెడ్ కలర్ ప్రాక్ శివాని నాగారం మేని ఛాయను మరింత పెంచేసింది అని చెప్పవచ్చు. ఈమెను ఇలా చూసేసరికి అభిమానులు ఉక్కిరిబిక్కిరి అవుతున్నారు. తమ అభిమాన బ్యూటీ రోజుకు మరింత అందంగా మారిపోతుంది అంటూ కామెంట్ చేస్తున్నారు. శివాని నాగారం లిటిల్ హార్ట్స్ సినిమాలోని పాత్ర తనకు మంచి పేరు అందించింది అని తన ఇంస్టాగ్రామ్ ప్రొఫైల్ ని కూడా కాత్యాయనిగా పెట్టుకుంటానంటూ తెలిపింది ..అంతే కాదు ఇకపై స్క్రీన్ నేమ్ కూడా ఇదే అంటూ చెప్పిన ఈమె.. మరి వచ్చే సినిమాకు ఇదే పేరును కొనసాగిస్తుందా లేక శివాని పేరుగా కంటిన్యూ అవుతుందా అన్నది తెలియాల్సి ఉంది. శివాని నాగారం 1998 ఆగస్టు 25వ తేదీన హైదరాబాద్లో జన్మించింది. ఈమె నటి మాత్రమే కాదు గాయని కూడా.. 2024 లో వచ్చిన ఆరంభం అనే సినిమాలో పాట పాడి మంచి పేరు దక్కించుకుంది . ఏది ఏమైనా చేసింది తక్కువ సినిమాలే అయినా ఈ తెలుగమ్మాయికి అవకాశాలు వరుసగా రావాలి అని అభిమానులు కోరుకుంటున్నారు.

గురువారం 18 డిసెంబర్ 2025

రష్మిక ప్లేస్ కోసం ఆ ఇద్దరి మధ్య ఫైట్..?

రష్మిక మందన్న ప్రస్తుతం టాలీవుడ్ లోనే కాదు పాన్ ఇండియా లెవెల్ లో అదరగొట్టేస్తున్న అమ్మడు ప్రతి సినిమాను చాలా ప్రెస్టిజియస్ గా చేస్తుంది. ఓ పక్క కమర్షియల్ సినిమాలు చేస్తూనే థామా, ది గర్ల్ ఫ్రెండ్ లాంటి డిఫరెంట్ సినిమాలు కూడా చేస్తుంది రష్మిక. నేషనల్ వైడ్ గా టాప్ రేంజ్ లో డూసుకెళ్తున్న రష్మిక ప్లేస్ ని ఆక్యుపై చేయాలని మిగతా హీరోయిన్స్ తెగ ప్రయత్నిస్తున్నారు. ముఖ్యంగా టాలీవుడ్ లో రష్మిక ప్లేస్ కి ఇద్దరి భామల మధ్య ఇంట్రెస్టింగ్ ఫైట్ జరగనుంది. ఆ ఇద్దరిలో ఎవరు ఆ ప్లేస్ కు వస్తారన్నది చర్చ నడుస్తుంది. **పెళ్లిసందడితో ఎంట్రీ ఇచ్చి ధమాకాతో హిట్లు కొట్టి..** రష్మికలానే చలాకిగా ఉంటూ ఆడియన్స్ తో మంచి ఇంటరాక్షన్ కొనసాగిస్తుంది శ్రీలీల. పెళ్లిసందడితో ఎంట్రీ ఇచ్చి ధమాకాతో హిట్లు కొట్టి గుంటూరు కారం, భగవంత్ కేసరి అంటూ తన మార్క్ నటనతో ఆకట్టుకుంటుంది అమ్మడు. శ్రీలీలకు ఉన్న ప్లేస్ పాయింట్ డాన్స్ లు అదరగొట్టేస్తుంది. రష్మిక కూడా అదే రేంజ్ లో డాన్స్ చేస్తుంది. అంతేకాదు క్యూట్ లుక్స్ లో రష్మికకు ఏమాత్రం తీసిపోదు శ్రీలీల. ఐతే తను ఎంచుకున్న రోల్స్ తో ఇంకాస్త బలంగా ఇంపాక్ట్ చూపించాల్సి ఉంది శ్రీలీల. రష్మికకు మరో ఆప్షన్ గా మూరాలని చూస్తుంది బాలీవుడ్ భామ



భాగ్య శ్రీ బోర్న్. మిస్టర్ బచ్చన్ తో మొదలైన అమ్మడి టాలీవుడ్ ప్రయాణం ఒక్క పొట్టు లేకపోయినా కూడా అమ్మడి క్రిజ్ సూపర్ గా ఉంది. కింగ్ డం మీద చాలా హిట్స్ పెట్టుకున్న భాగ్య శ్రీ ఆ సినిమా తో ఫ్యాన్స్ ని డిజిప్పాయింట్ చేసింది. ఐతే ఆంధ్రా కింగ్ తాలూకాతో తెలుగులో తొలి సక్సెస్ అందుకోవాలని చూస్తుంది. అదే జరిగితే మాత్రం భాగ్య శ్రీకి మంచి బజ్ వచ్చే ఛాన్స్ ఉంటుంది. **రష్మిక ప్లేస్ పై గురి..** ఐతే శ్రీలీల, భాగ్య శ్రీ ఇద్దరు కూడా రష్మిక ప్లేస్ పై గురి పెట్టారు. రష్మిక సినిమాల ఎంపికను చూసి వాళ్ళు కూడా అదే తరహాలో సినిమాలు చేయాలని చూస్తున్నారు. ఐతే ఈ ఇద్దరిలో ఆడియన్స్ ని ఎక్స్టాక్ట్ చేసే క్యాబిలీన్ ఉన్నాయి కాబట్టి ఈ ఇద్దరు రష్మిక ప్లేస్ లో కాదు అమె రేంజ్ కి వెళ్లారని చెప్పడంలో సందేహం లేదు. రష్మికకు ఈ ఇద్దరితోనే కాదు కన్నడ భామ రుక్మిణి వసంత్ కూడా మరో తెలి అయ్యేలా ఉంది.

ఇప్పటికే నేషనల్ క్రెడిట్ ట్యాగ్ రష్మిక నుంచి రుక్మిణికి ఇచ్చేస్తున్నారు. ఇక అమ్మడు మరో రెండు మూడు సినిమాలు చేస్తే రుక్మిణి పూర్తిగా రష్మికని ఓవర్ టేక్ చేసే ఛాన్స్ ఉంటుంది. ఐతే ఇలా హీరోయిన్స్ కొత్త స్టార్స్ రాగానే పాత వాళ్ళ సైడ్ అవ్వడం చూస్తూనే ఉంటాం. ఐతే ఉన్న వారిలో ఎవరికి ఆ ఛాన్స్ దక్కుతుంది ఎవరు టాప్ చెయిర్ అందుకుంటారన్నది ఇంట్రెస్టింగ్ గా మారింది.

సంచలన ప్రాంఛైజీలో పండగ చేసేక్క బ్యూటీ!

ఆగ్రా బ్యూటీ సోనాల్ చౌహాన్ కెరీర్ ఆరంభం నుంచి ఇప్పటి వరకూ ఒకటా సాగుతోన్న సంగతి తెలిసిందే. తెలుగు, హిందీ, బెంగాలీ, తమిళ్ అంటూ నాలుగు భాషల్లోనూ నటించింది. కానీ ఏ భాషలోనూ నిలదొక్కుకోలేదు. ఎక్కడ అవకాశం వస్తే అక్కడకు వెళ్లి వని చేయడం తప్ప! తనకంటూ ఓ భాష ఉందని నిరూపించుకోలేకపోయింది. అవకాశాలు వస్తున్నా? వాటితో పాటు చిన్నా చితకా విజయాలు అందుకుంటున్నా? స్థిరంగా మాత్రం పని చేయలేకపోతుంది. అయితే ఏదాది కాలంగా ఆ చిన్న పాటి అవకాశాలు కూడా లేవు. చివరిగా గత ఏడాది రిలీజ్ అయిన ‘డార్ట్’ లో నటించింది. ఆ తర్వాత మళ్లీ మరో సినిమా చేయలేదు. ఈ నేపథ్యంలో అమ్మడు ఏకంగా బంపర్ ఆఫర్ అంచుకుంది. నవంబర్ ‘మీర్జాపూర్’ ప్రాంజెజీలో భాగమవుతుంది. ‘మీర్జాపూర్ : దిఫ్ట్’ చిత్రంలో భాగమైన్నట్లు వెల్లడించింది. అద్భుతమైన ఆటను మార్ఫ్ ప్రయాణంలో భాగం కావడం సంతోషంగా ఉందంది. ఈ సినిమాలో నటించడానికి



ఎంతో ఉత్సాహంగా ఎదురు చూస్తున్నట్లు తెలిపింది. ఈ సందర్భంగా దర్శక, నిర్మాతలకు కృతజ్ఞతలు తెలిపింది. గుర్తింట్ సింగ్ దర్శకత్వంలో పర్వార్ అక్టర్, రితేష్ సిన్హానీ ఈ చిత్రాన్ని ప్రతిష్టాత్మకంగా నిర్మిస్తున్నారు. ‘మీర్జాపూర్’ కు ప్రత్యేకమైన అభిమానులున్న సంగతి తెలిసిందే. దేశ వ్యాప్తంగా ఫోటోయింగ్ ఉన్న సీరీస్ ఇది. పంకజ్ త్రిపాఠీ, అలీ జావర్, దివేంద్రు, శ్వేతా త్రిపాఠీ నటించిన ‘మీర్జాపూర్’ ప్రాంఛైజీ మూడు సీజన్స్ పెర్ఫెక్ట్ విజయం సాధించాయి. ఇప్పుడిదే సీరీస్ ను గుర్తింట్ సింగ్ సినిమా గా తెరపైకి తేవడం విశేషం. మరి ఈ కథను ఒకే సినిమా గా రిలీజ్ చేస్తాడా? రెండు భాగాలుగా రిలీజ్ చేస్తాడా? అన్నది చూడాలి. సినిమాలో వెబ్ సీరీస్ పాత తారగణంతో పాటు, కొత్త నటీనటులు నటిస్తున్నారు. దీనిలో భాగంగా వెబ్ సీరీస్ లో సోనాల్ చౌహాన్ లేకపోయినా? సినిమా లో అవకాశం అందుకో గలిగింది. మీర్జాపూర్ ప్రాంతంలో ఆధికార పోరాటాలు, నేరస్థల అందరే వరల్డ్ కథకు కొనసాగింపుగా ఈ కథ ఉంటుంది. ఇదోక క్రిమ్ థ్రిల్లర్ గా ప్రేక్షకుల ముందుకు రానుంది. ప్రస్తుతం స్క్రిప్ట్ పనులు వేగంగా జరుగుతున్నాయి. ఆవి పూర్తై యిన వెంటనే పట్టాభిషేకాలని ప్లాన్ చేస్తున్నారు. వచ్చే ఏడాది ఈ సినిమా మొదలయ్యే అవకాశాలున్నాయి.



112 కేజీల గంజాయి పట్టివేత.. ఒకరి అరెస్ట్

కృష్ణా జిల్లా, డిసెంబర్ 17: రాష్ట్రంలో గంజాయిని పూర్తిగా నిర్మూలించేందుకు ప్రభుత్వం ఎన్నో చర్యలు తీసుకుంటోంది. గంజాయి రహిత రాష్ట్రంగా మార్చేందుకు తీవ్రంగా కృషి చేస్తోంది. పోలీసులు ఎక్కడిక్కడ తనిఖీలు నిర్వహించి గంజాయిని తరలించే ముఠాను అడ్డుకుని అరెస్టులు చేస్తున్నారు. తాజాగా గన్నవరంలో గంజాయి అక్రమ రవాణాను పోలీసులు అడ్డుకుని భారీగా గంజాయిని సీజ్ చేశారు. వివరాల్లోకి వెళితే... కృష్ణా జిల్లాలో భారీగా గంజాయి పట్టుబడింది. గన్నవరంలోని బీబీ గూడెం అండర్ పాస్ వద్ద పోలీసులు ఈరోజు (బుధవారం) వాహనాల తనిఖీలు చేపట్టారు. ఈ క్రమంలో అక్రమంగా గంజాయిని తరలిస్తున్నట్లు పోలీసులు గుర్తించి వెంటనే అడ్డుకున్నారు. దాదాపు 112 కేజీల గంజాయిని పోలీసులు పట్టుకున్నారు. గంజాయిని అక్రమంగా తరలిస్తున్న మహారాష్ట్ర పూణేకు చెందిన దీపక్ అనే వ్యక్తిని అరెస్ట్ చేశారు. జిల్లా పోలీస్ కార్యాలయంలో ఏర్పాటు చేసిన మీడియా సమావేశంలో కేసు పూర్వపరిశీలన జిల్లా ఎస్పీ విద్యాసాగర్ నాయుడు వివరించారు. సాధారణ వాహన తనిఖీల్లో గంజాయి అక్రమ రవాణాను అడ్డుకున్నామని ఎస్పీ తెలిపారు. పెనమలూరులో కూడా గంజాయి ప్యాకెట్లు పార్కుల్ చేస్తున్న ఐదుగురిని అరెస్ట్ చేసినట్లు ఎస్పీ విద్యాసాగర్ వెల్లడించారు.

సర్పంచులు, వార్డు సభ్యుల బాధ్యతల స్వీకరణ తేదీ వాయిదా

తెలంగాణ గ్రామ పంచాయతీ ఎన్నికల్లో గెలిచిన సర్పంచులు, వార్డు సభ్యుల బాధ్యతల స్వీకరణ వాయిదా పడింది. కొత్తగా ఎన్నికైన సర్పంచులు, వార్డు సభ్యులు ఈ నెల 20వ తేదీన బాధ్యతల స్వీకరించాల్సి ఉంది. అయితే, ముహూర్తాల కారణంగా బాధ్యతల స్వీకరణ రెండు రోజులు ముందుకు జరిగింది. డిసెంబర్ 20వ తేదీన సరైన ముహూర్తాలు లేవని.. 22కు వాయిదా వేయాలని ప్రజా ప్రతినిధుల నుంచి విజ్ఞప్తులు వచ్చాయి. వారి విజ్ఞప్తులపై పంచాయతీరాజ్ శాఖ సానుకూలంగా స్పందించింది. సర్పంచులు, వార్డు సభ్యుల బాధ్యతల స్వీకరణ తేదీని 20 నుంచి 22వ తేదీకి మార్చు చేసింది. రాష్ట్రవ్యాప్తంగా ఇదే రోజున నూతన సర్పంచులు, వార్డు సభ్యులు పదవి బాధ్యతలు స్వీకరించనున్నారు.

ముగిసిన పంచాయతీ ఎన్నికలు.. నేటి(బుధవారం)తో మూడు విడతల పంచాయతీ ఎన్నికలు ముగిశాయి. బుధవారం మూడవ విడతలో భాగంగా 3,752 గ్రామ పంచాయతీలకు, 28,410 వార్డులకు పోలింగ్ జరిగింది. ఈ విడతలో సుమారు 53 లక్షల మంది ఓటర్లు తమ ఓటు హక్కు వినియోగించుకున్నారు. మధ్యాహ్నం 1 గంట ప్రాంతంలో పోలింగ్ ముగిసింది. 2 గంటల నుంచి ఓట్ల లెక్కింపు ఉండనుంది.

స్వీకర్ తీర్పుపై న్యాయపోరాటం చేస్తాం: బీఆర్ఎస్ ఎమ్మెల్యేలు



హైదరాబాద్: తెలంగాణ శాసనసభ స్వీకర్ గడ్డం ప్రసాద్ కుమార్ నిరయంపై హైకోర్టుకు వెళ్ళమని భారత రాష్ట్ర సమితి ఎమ్మెల్యేలు కేపీ వివేకానంద, కె.సంజయ్ తెలిపారు. ఐదుగురు ఎమ్మెల్యేలు అసర్థత పిటిషన్లపై స్వీకర్ తీర్పు అసంతృప్తం వారు మీడియాతో మాట్లాడారు. “మా వాదనలు వర్తించుకోకుండా ఏకపక్షంగా తీర్పు ఇచ్చారు. తీర్పు కాపీని అధ్యయనం చేసి హైకోర్టుకు వెళ్ళాం. స్వీకర్.. సింగిల్ లైన్ స్టేట్మెంట్తో పిటిషన్లను తోసిపుచ్చటం సరికాదు. సమగ్ర విచారణ చేసి నిరయం తీసుకోవాల్సి ఉంటుంది. స్వీకర్ తీర్పు రాజ్యాంగానికి విరుద్ధంగా వచ్చినట్లు భావిస్తున్నాం. సీఎం వ్యాఖ్యలను సమర్థిస్తూ ఆయన నిరయం తీసుకున్నట్లు అనిపిస్తోంది. పార్టీ మారిన వారు బాహుళ్యంగా కాంగ్రెస్ తరఫున ప్రచారం చేశారు. సుప్రీంకోర్టు కఠినంగా హెచ్చరించేంత వరకు స్వీకర్ నిర?యం తీసుకోలేదు. 10 మంది ఎమ్మెల్యేలతో రాజీనామా చేయించి ఎన్నికలకు వెళ్ళాలి. 10 నియోజకవర్గాల్లో కచ్చితంగా ఉప ఎన్నికలు వస్తాయి. స్వీకర్ తీర్పుపై న్యాయపోరాటం చేస్తాం.. విజయం సాధిస్తాం.

హైదరాబాద్ లో మూడు రోడ్లు - మువ్వతిప్పలు.. ఐటీ కారిడార్ లో ట్రాఫిక్ జామ్..!

హైదరాబాద్ : నగరంలో ఐటీ ఉద్యోగుల విలువైన సమయం రోడ్ల పాలపుతోంది. ఐటీ కారిడార్ కు వస్తున్న ఉద్యోగులు ట్రాఫిక్ జామ్లతో నిత్యం నరకం అనుభవిస్తున్నారు. కారిడార్ కు చేరుకునే మూడు రోడ్లలోనూ సామాన్యం నుంచి శుక్రవారం వరకు ఇదే పరిస్థితి ఉంటోంది. దీంతో ఏ మార్గంలో వెళ్ళాలన్నా ట్రాఫిక్ చిక్కులు తప్పట్లేదు. గంటల తరబడి ట్రాఫిక్ జామ్లోనే వాహనాలను నెట్టుకుంటూ ముందుకు వెళ్ళాల్సి వస్తోంది. రహదారుల విస్తరణ జరగకపోవడం, ప్రత్యామ్నాయ మార్గాలుగా అంతర్గత రహదారులు అందుబాటులో లేకపోవడమే ఇందుకు కారణమవుతోంది. నగరం నలుమూలల నుంచి ఐటీ కారిడార్ కు వచ్చే ఉద్యోగుల సంఖ్య భారీగా ఉంటోంది. కారిడార్ మీదుగా వెళ్లే మూడు ప్రధాన రహదారులలో వీరికి ఆధారం. గచ్చిబౌలి ఔటర్ రింగ్ రోడ్డు చౌరస్తా నుంచి కొండాపూర్, కొత్తగూడ మీదుగా హఫీజ్ పేట వరకు ఉన్న పాత ముంబయి హైవే, రాయదుర్గం బయోడైవర్సిటీ నుంచి మైంద్ స్పేస్ జంక్షన్, సైబర్ టవర్స్, హైటెక్ సిటీ, శిల్పారామం మీదుగా కేపీహెచ్ఐ-జిఎన్ఎస్యూ వరకు, కొత్తగూడ-కొండాపూర్ చౌరస్తా నుంచి హైటెక్స్ కూడలి, సైబర్ టవర్స్ మీదుగా మాదాపూర్-జూబ్లీహిల్స్ వరకు ఉన్న ఈ రోడ్ల మీద వీరు ప్రయాణించాల్సి వస్తోంది. సోమవారం నుంచి శుక్రవారం వరకు ఐటీ కారిడార్ లో రాకపోకలు సాగించే వారికి ట్రాఫిక్ నరకం అంటే ఏమిటో కళ్ళముందు కనిపిస్తుంది. అదుగులో అదుగు వేసినట్లుగా కదిలే వాహనాలతో గంటల తరబడి రోడ్లమీద గడపాల్సి వస్తోంది.

రోడ్డు దాటడానికే ఫైజువర్లు... ఐటీ కారిడార్ లో నిర్మించిన ఫైజువర్లు కొన్ని ఒక చౌరస్తా వద్ద రోడ్డు దాటడానికే అన్నట్లుగా మారాయి. గచ్చిబౌలి చౌరస్తాలో ఓఆర్ఆర్, కొండాపూర్ వైపు నిర్మించిన ఫైజువర్లది అదే పరిస్థితి. ఈ ఫైజువర్ దిగగానే నిత్యం ట్రాఫిక్ జామ్ సమస్య ఏర్పడుతోంది. దీన్ని పరిష్కరించేందుకు సైబరాబాద్ ట్రాఫిక్ పోలీసులు రకరకాల ప్రయోగాలు చేస్తున్నారు. రద్దీ ఎక్కువగా ఉన్నవైపు నుంచి వచ్చే వాహనాలు వెళ్లేందుకు బారికేడ్లను ఏర్పాటుచేసి ఆపోజిట్ డైరెక్షన్ రోడ్డు మీదకు మళ్లిస్తున్నారు. రోజూ ఉదయం, సాయంత్రం వేళల్లో ట్రాఫిక్ పోలీసులకు ఇదే పెద్ద టాస్క్ గా మారింది. ఇదే పరిస్థితిని కొండాపూర్ నుంచి హఫీజ్ పేట వెళ్లే

ఫైజువర్ మీద కూడా కొనసాగిస్తున్నారు. **అక్రమ పార్కింగ్లు..** ఐటీ కారిడార్లో కేవలం ఐటీ కంపెనీలు, నివాస ప్రాంతాల్లో కాకుండా రకరకాల వ్యాపార సంస్థలు పెద్దపత్తున వెలిశాయి. ఇవన్నీ ప్రధాన రోడ్ల వెంటే ఏర్పాటుచేశారు. ఆయా వ్యాపార సంస్థలకు వచ్చే వాహనాలకు సరిపడా పార్కింగ్ సౌకర్యం కల్పించకపోవడంతో రోడ్లమీదే పార్కింగ్ చేస్తున్నారు. దీంతో రోడ్డుపై రాకపోకలు సాగించే వాహనాలకు అక్రమ పార్కింగ్ గురించి అడ్డంకిగా మారి ట్రాఫిక్ జామ్ కు దారితీస్తోంది. ఆకాశవర్షాల భవనాలతోనూ ట్రాఫిక్ పెరిగింది. ఇక్కడ 30 అంతస్తుల నుంచి 40, 50, 60 అంతస్తుల వరకు భవనాలు నిర్మించుకున్నా జీహెచ్ఎస్సీ, హెచ్ఎంఎంఎ అనుమతులు ఇస్తుండటంతో ట్రాఫిక్ విపరీతంగా పెరుగుతోంది. **ప్రజారవాణా వ్యవస్థ లేకపోవడం..** పది లక్షలకుపైగా ఐటీ ఉద్యోగులు పనిచేసే ఐటీ కారిడార్ కు మెరుగైన ప్రజారవాణా వ్యవస్థ అందుబాటులో లేదు. ఆర్టీసీ బస్సులూ అంతంత మాత్రంగా ఉండటంతో ఈ ప్రాంతానికి వచ్చే వారంతా ప్రైవేట్, సొంత వాహనాలపైనే రాకపోకలు సాగిస్తున్నారు. మెట్రో రైలు సౌకర్యం ఉన్నా.. అది హైటెక్ సిటీ, మైంద్ స్పేస్ జంక్షన్ వరకే ఉంది. దీంతో రాయదుర్గం, కొండాపూర్, గచ్చిబౌలి, నానకరామ్ గూడ, కోకాపేట, పుష్పాల్ గూడ ప్రాంతాల్లో ఉన్న ఐటీ కంపెనీల్లో పనిచేస్తున్న వారు సొంత వాహనాలపైనే ఆధారపడుతున్నారు.

వర్క్ ఫ్రమ్ హోమ్ లో కొంత పరిష్కారం.. ట్రాఫిక్ జామ్ సమస్యకు పరిష్కారంగా ఐటీ ఉద్యోగులకు వర్క్ ఫ్రమ్ హోమ్ అమలు చేయాలని రవాణాశ్రంగ నివణలు సూచిస్తున్నారు. కరోనా సమయంలో 90 శాతం మంది ఉద్యోగులు ఇంటి నుంచే పనిచేశారు. ఆ సమయంలో ఈ స్థాయిలో ఐటీ కారిడార్ లో ట్రాఫిక్ ఇబ్బందులు తలెత్తలేదు. ఆ తర్వాత కొన్ని మినహా మిగతా కంపెనీలు వర్క్ ఫ్రమ్ హోమ్ ను ఎత్తివేస్తూ ఉద్యోగులు ఆఫీసులకు వచ్చి పనిచేయాలని నిర్ణయించడంతో ట్రాఫిక్ ఇక్కట్లు భారీగా పెరిగాయి. తీవ్రంగా ఉన్న ట్రాఫిక్ సమస్య పరిష్కారానికి ప్రభుత్వం శాశ్వత చర్యలు తీసుకోవాలని ఐటీ ఉద్యోగులు కోరుతున్నారు.



ధిల్లీ సరిహద్దుల్లోని 9 టోల్ ప్లాజాలను తీసేయండి: సుప్రీంకోర్టు

న్యూఢిల్లీ, డిసెంబర్ 17: దేశ రాజధాని ఢిల్లీలో ప్రతి ఏటా శీతాకాలంలో తీవ్రస్థాయికి చేరుకుంటున్న వాయు కాలుష్య సమస్యపై సుప్రీంకోర్టు తీవ్ర ఆందోళన వ్యక్తం చేసింది. ఈ సంక్షోభం వార్షిక లక్షణంగా మారిందని, దీన్ని శాశ్వతంగా పరిష్కరించేందుకు దీరకాలిక ప్రణాళిక అవసరమని పేర్కొంది. కాలుష్యానికి వాహనాలు ప్రధాన కారణాల్లో ఒకటిగా గుర్తించిన న్యాయస్థానం, ఢిల్లీలోకి ప్రవేశించే సరిహద్దుల్లోని టోల్ ప్లాజాలు ట్రాఫిక్ ఆటంకాలు, క్యూలకు దారితీసి కాలుష్యాన్ని పెంచుతున్నాయని గుర్తించింది. ఈ నేపథ్యంలో చేపడలే వైచేన్ అథారిటీ ఆఫ్ ఇండియాకు నోటీసులు జారీ చేసింది. ఢిల్లీ సరిహద్దుల్లోని 9 టోల్ ప్లాజాలను తాత్కాలికంగా మార్చాలని లేదా నస్పౌండ్ చేయాలని ఆదేశించింది. పీక్ వింటర్ సెలల్లో (అక్టోబర్ 1 నుంచి జనవరి 31 వరకు) టోల్ సేకరణను నిలిపివేయాలని, జనవరి 31 వరకు టోల్ ప్లాజాలు లేకుండా చూడాలని కోర్టు సూచించింది. టోల్ ప్లాజాలను 50 కిలోమీటర్ల దూరంలో ఏర్పాటు చేయాలని, ఇది ట్రాఫిక్ డైవర్ట్ చేసి కాలుష్యాన్ని తగ్గిస్తుందని పేర్కొంది. అదనంగా, కమిషన్ ఫర్ ఎయిర్ క్వాలిటీ మేనేజ్మెంట్ తమ దీరకాలిక చర్యల ప్రణాళికను పునఃసమీక్షించి, దశలవారీగా అమలు చేయాలని ఆదేశించింది. కాలుష్య సమస్యకు ఏకకాలిక కారణాలు లేవని, నిపుణులు మాత్రమే శాశ్వత పరిష్కారాలు సూచించగలరని న్యాయస్థానం అభిప్రాయపడింది.